

రాజ పోషకులు

శ్రీ రాజా రామదేవరావు బహద్దరువారు.

శ్రీ రాజా నాయని వేంకటరంగా రావు బహద్దరువారు.

శ్రీ గౌరవనీయ కొండా వేంకటరంగారెడ్డిగారు.

ప్రచీన జాతులు

—: గ్రంథకర్త :—

ఖండవల్లి బాలేందుశేఖరం ఎం. ఏ.
లెక్చరార్-ఉస్మానియాకళాశాల, వరంగల్



—: ప్రచుకృతులు :—

ఆంధ్రచంద్రికా గ్రంథమాల
హైద్రాబాద్-దక్కన్.

వెల చందాదారులకు

రు. ౧-౪-౧

ఇతరులకు

రు. ౧-౧౨-౧

All Rights Reserved.



జం.కృష్ణ బాలేగూడేశ్వరం ఎం. ఏ.

సంపాదకీయ భూమిక

“చరిత్ర అంటే మనుష్యుడు చేసిన కృషి, మనిషి అనుభవజ్ఞానం... ఈ విశ్వప్రపంచంలో చరిత్రలేని వస్తు వేమున్నది? చరిత్ర రాయకున్నది; రప్పకున్నది. ... మనుష్యుని కుండడంలో ఆశ్చర్యమేమిటి? మనిషి తన నిమిత్తం తానుచేసుకునే యీ కృషి ఫలితమే చరిత్ర. మనిషి చరిత్ర ఎంత విచిత్రమయినది? ... వర్తమానానికి భూతభవిష్యత్తులు రెండుకొనలు. కాలచక్రం తిరిగిన కొద్ది వర్తమానం భూతమూ, భవిష్యత్తు వర్తమానమూ అవుతూవుంటుంది. నిన్ననుబట్టి నేడూ, నేటినిబట్టి రేపూ శోభిస్తూ వుంటవి... ప్రతిసభ్య దేశానికి బలాన్ని ఇస్తున్నదీ, జనము నిస్తున్నదీ చరిత్రే. చరిత్రంటే ప్రభుశక్తి, చరిత్రంటే మంత్రశక్తి, చరిత్రంటే ఉత్సాహశక్తి..... చరిత్ర మనిషిలో ఆశ్చర్యవిశ్వాసాన్ని వృద్ధి నొందిస్తుంది... చరిత్ర మనిషికి ఆశపొస్తుంది.....”

అని సుప్రసిద్ధచరిత్రకారులయిన శ్రీ మల్లంపల్లి సోమశేఖరశర్మగారు చరిత్ర ప్రభావమును గూర్చి సూత్రీకరించియున్నారు. ప్రతి మనుష్యుడు తన జన్మదేశ చరిత్రనేగాకుండ, ఇతర దేశముల చరిత్రలను గూడ తెలిసికొని యుండవలెను. ఇతర దేశీయుల చరిత్రలను మనము తెలిసికొనకుండ నుండుట చేతనే మనము స్వాతంత్ర్యమును గోల్పోయి పరాధీనతపాలు కావలసివచ్చియుండెను. ఇతర దేశీయుల చరిత్రలను వ్రాసి, పఠించి, జీర్ణము చేసికొన్నవారే ఇప్పుడు ప్రపంచము నేలకలుగుచున్నారు.

ఇట్టి ప్రభావముగల చరిత్రాధ్యయనమును ఆంధ్ర సోదరులకు కలిగించుటకై మా ఆంధ్రచంద్రికా గ్రంథమాలలో ఏడవ కుసుమముగా “ప్రాచీనజాతులు” అను పేరుతో ఈ చరిత్రగ్రంథమును ప్రకటించుచున్నాము. ఇందు ఫినీషియా, కార్థేజి, హెట్టయిటు, ఫిజియా, లిడియా అను ప్రాచీన జాతుల చరిత్రలు చక్కగా వర్ణింపబడినవి. గ్రంథకర్త యగు ఖం. బాలేందుశేఖరంగారు గొప్ప చరిత్ర విదులు. మా గ్రంథమాలలోని మొదటి కుసుమముగు “విస్మృత సామ్రాజ్యములు” అను గ్రంథరాజమును వ్రాసినది యీ బాలేందు శేఖరంగారే. ఈ గ్రంథమునందు వర్ణితమయిన ప్రాచీనజాతుల వారు సుమారు మూడు వేల సంవత్సరముల క్రిందట ప్రసిద్ధి కెక్కినవారు. వీర విహారమునకును, విద్యా వాణిజ్యములకును పేరుపొంది కాలప్రభావమున నామమాత్రావశిష్టములయిన జాతులవారు. ఫినీషియనుల నౌకావిజ్ఞానము, కార్థేజియనుల స్వాతంత్ర్యనిరతి, ఫిజియనుల, హెట్టయిటుల, లిడియనుల విశిష్టత ఈ గ్రంథమునందు విశదీకరింపబడినది. సముచితమైన విషయవర్ణనము, సరళమైన భాషారచనముగల యీ చారిత్రక గ్రంథము ఆంధరి హస్తముల నలంకరించుగాక!

15-5-1952.

సంపాదకుడు.

విషయ సూచిక.

1. ఫినీషయనులు.	1.
2. కార్థేజీయనులు.	75.
3. హెట్టయిటులు.	125.
4. ఫ్రేజీయనులు.	135.
5. లిడియనులు.	141.

உயிர் உயிர்

ఫినీషియా జాతివారి విశిష్టత

పరాతనకాలమునందు తమ నాగరికతా వైభవము చేతను, బుద్ధికౌశలముచేతను, శక్తిసామర్థ్యములచేతను, మహత్తర కార్యనిర్వహణముచేతను విఖ్యాతిగాంచిన జాతులలో ఫినీషియావారొక్కరు. పిట్ట కొంచెమైనను కూత ఘనమన్న సామెత ప్రకారము వీరి దేశము చిన్నదియు, వీరి జనసంఖ్య స్వల్పమయ్యును, ఫినీషియావారు, ఇతర దేశములతో తులనాగజాలు గౌరవ ప్రతిష్ఠలు సంపాదించిరి. ఫినీషియా జాతివారు గొప్ప నావికులుగను, వ్యాపారస్థులుగను ప్రశస్తిగాంచిరి. వీరు తమ నావలలో మిక్కిలి దూరదేశములకు పోవుచుండెడివారు. తూర్పున భారతదేశమునకును, పశ్చిమమున బ్రిటిషుదీవుల వరకును కూడ ఫినీషియావారి నావలు ప్రయాణము చేయుచుండెడివి. వీరికపర్యాయము ఆఫ్రికా ఖండముయొక్క తూర్పుతీరము ననుసరించి క్రమముగా గుడ్డ హోపు అగ్రమునుచేరి, అచ్చటినుండి మరల ఉత్తరదిక్కునకు, ఆఫ్రికాఖండపు పశ్చిమతీరము ననుసరించి ప్రయాణముచేసి తుట్టతుకకు మధ్యధరాసముద్రముద్వారా తమదేశమునకు చేరి నట్లు చరిత్రల వలన తెలియవచ్చుచున్నది. క్రీ. శ. పదునేనవ శతాబ్దియందు విఖ్యాత నావికుడును, స్పెయిను దేశస్థుడునగు, వాస్కోడిగామా యనునాత డీధముగ ఆఫ్రికాఖండమును

చుట్టు తిరిగి హిందూ దేశమునకు సముద్రముపై త్రోవ కన్గొనెను. వాస్కోడిగామాకు ను మారు 2 వేల సంవత్సరములకు పూర్వమే, తమ సామాన్య నౌకలపై, భయంకరమగు మహాసముద్రములపై ప్రయాణములు గావించిన ఫినిషియావారి దైర్యసాహసము లెంత ప్రశంసాపాత్రములో వేరుగా తెలుపనక్కరలేదు. నౌకా నిర్వహణమునం దింత సమర్థులైన కారణమున ఫినిషియా దేశస్థులు వివిధ దేశముల ప్రజలతో వ్యాపారము సల్పుచు తమ దేశమునందలి వస్తువుల నచ్చటివారికంద జేయుచు, వారియొద్ద లభ్యములగు నపూర్వ వస్తువులను తాము గైకొనుచు గొప్ప వర్తకులుగ పేరు మోసిరి. ఈనాడు ప్రపంచమునందు బ్రిటిషువారికిగల కీర్తియే పూర్వకాలమున ఫినిషియా దేశస్థులు వహించి రని తెల్పుట సత్యదూరము కానేరదు. శిల్పకళ యందును, లోహములపై నను, శిలల పైనను, కట్టె పైనను, చెక్కడము పనియందును వీరు మిక్కిలి నేర్పరులుగ నుండెడివారు. జెరూసలేమ్ పట్టణమున విఖ్యాత యూదు చక్రవర్తి యగు సాలమన్ అను నాతనిచే నిర్మింపఁడిన మహత్తరమగు దేవాలయమును ఫినిషియా శిల్పులే నిర్మాణము కావించిరి. సర్వసాధారణముగ వ్యాపారస్థులందరివలెనే వీరుకూడ శాంతిప్రియులు. కాని సమయమువీర్పడినప్పుడెంతటి బలవత్తరశాత్రవులనైనను ఢిక్కరించి, పోరాడుటకు వీరు వెనుదీయలేదు. మహావీరుడగు అలెగ్జాండ రంతటి వానిని వీరు ముప్పతిప్పలు పెట్టి, తుదకు ఆతని యపార బలమునకు లొంగిపోయిరి. ఈ విధముగా ఫినిషియా దేశస్థులు సమస్త లౌకిక విద్యలయందు నారితేరి

ప్రౌఢులై విలసిల్లిరి. కాని వీరు జిజ్ఞాసువులు కారు. లిషి నిర్మాణ సంస్కారములకు వీరెంతయో దోహదము కావించిరి. కాని వీరి బుది సంపద కావ్యనిర్మాణమునందును, గ్రంథ రచనమునందును, ఎక్కువగా ప్రకాశింపలేదు. కార్యరంగమే వీరి ప్రధాన ఔత్రము. ఊహాప్రపంచమునందు వీరు విశేషముగా పరిశ్రమ చేసినట్లు కాన్పించదు. సంఖ్యచే కొద్దివారయ్యు, కార్యశూరత్వముచే పెద్దలైన యీ ఫినీషియావారి చరిత్రము విజ్ఞానప్రియులగువారి కెల్లరకును హృద్యముగ నుండితీరును:

—: ఎల్లులు - దేశస్వ భావము :-

మధ్యధరాసముద్రము యొక్క తూర్పుకొనయం దొక చిన్న భూఖండము గలదు. దీనిని పూర్వకాలమునందు గ్రీకులును, రోమకజాతివారును ఫినీషియా యని వ్యవహరించెడివారు. ఈ భూభాగమునందు ఖిర్రాపు చెల్లు విశేషముగా పెరుగును. కావున గ్రీకుదేశమువారు దీనిని ఫినీషియా అనగా ఖిర్రూర వృక్షముల దేశమని పిలిచెడివారు. ఈ ఫినీషియా ప్రాంతము విస్తృతమైయుండు మిక్కిలి చిన్నది. హిందూదేశమునందు పశ్చిమ సముద్రతీరమున సముద్రమునకును, పడమటి కనుమలకును నడుమ కొంకణదేశమని నన్నని భూఖండమున్నట్లు మనకు తెలిసినవిషయమే. అట్లే ఆసియాఖండమునకు పశ్చిమభాగమున మధ్యధరాసముద్రమున కభిముఖముగా నీ ఫినీషియా రాష్ట్రము నెలకొనియున్నది. ఈరాష్ట్రము యొక్క పొడవు సుమారు రెండు నూ మైళ్ళు. అతి విశాల

ముగ నున్న ఉత్తరప్రాంతమున నీదేశ వైశాల్యము ముప్పది యైదు మైళ్ళకు మించలేదు. దక్షిణమున నీదేశము మిక్కిలి స్నాముగా నున్నది. ఇచ్చట నీదేశ వైశాల్యము రెండు పైళ్ళు మాత్రమే. ఈ దేశమునకు తూర్పున పర్వతములును, దక్షిణమున పాలస్తీనా దేశమును, ఉత్తరమున సిరియా రాష్ట్రమును, పశ్చిమమున మధ్యధరాసముద్రమును కలవు. ఈ దేశము యొక్క వైశాల్యము సుమారు 4000 చదరపు మైళ్ళు. ఈ చిన్న దేశమును కూడ భూగోళశాస్త్ర దృష్టిచే నాల్గు భాగములుగా విభజింపవచ్చును. సముద్రతీరమున భూమి ఇసుక మయము. ఇచ్చట ఖర్జూర వృక్షములు విరివిగా పెరుగుచు కంటికింపు గొల్పుచుండును. జాఫా, బీరటు ప్రాంతములలో నేటి కాలమున కాననగుచున్న భూస్థితియే పూర్వయుగమున సముద్రతీరమున నుండెడిది. ఈ ఇసుక నేలకు కొంచెము తూర్పున భూమియొక్క తత్వము మారుచున్నది. ఇచ్చటి నేల మిక్కిలి సారవంతముగను, వ్యవసాయయోగ్యముగను ఉన్నది. వివిధములగు ధాన్యాదులును, ఫలవృక్షములును, పూదోటలును ఈప్రదేశమునందు పెరుగును. సస్యశ్యామలముగనునీ ప్రదేశమునందెత్తైన ప్రదేశములపై పట్టణములు నిర్మింపబడుచుండెడివి. ఈ నగరములందు దానిమ్మ తోటలు, నారింజ తోటలు, వివివిగ కానబడును. తూర్పుదిక్కుగా మరి కొంత దూరము పోవునరికి భూమట్టము ఎత్తైన పర్వతపాద భూమి యారంభ మగుచున్నది. ఇచ్చట ద్రాక్ష, ఆలివు, మల్బరీ తోటలు విస్తారముగా పెరుగును. తూర్పుదిక్కుగా మరికొంత ముందునకు సాగిపోయినయెడల మిక్కిలి యెత్త

యిన పర్వతపంక్తులు దృగ్గోచరము లగును. ఈ పర్వతము లపై మహాోన్నతములగు వృక్షపంక్తులు బారులు తీర్చి యుండును. వీనియందు ఓక్, ఛెన్నెట్, సెకమూర్, సీడర్ వృక్షములు మిక్కిలి ప్రళస్తి చెందినవి. వీని కట్టె గృహ నిర్మాణమునకును, నౌకా నిర్మాణమునకును, మిక్కిలి ఉపయోగపడును. ఈపర్వతపంక్తులు, ఉత్తరమున అయిదు వేల అడుగులును, దక్షిణమున తొమ్మిది వేల అడుగులును, ఎత్తుగా నుండి ఫినీషియా చేశమునకు పెట్టని కోటవలె నున్నవి. ఈ పర్వతపంక్తులు ఉత్తరమున కాసియస్ బార్రిలాన్ శ్రేణులనియు, దక్షిణమున లెబనాన్ శ్రేణులనియు పిలువబడును.

ఈ ఫినీషియా తీరమున రేవుపట్టణములుగా నుండజాలిన ప్రదేశములుకూడ కొన్ని కొన్ని ప్రాంతములలో కలవు. అందు ముఖ్యముగా పేర్కొనదగినవి టైర్, సిడన్, అరాడన్ అనునవి. ఇవన్నియు సముద్రతీరమునకు చూపు మేర దూరములోనున్న చిన్న ద్వీపములు. ఈ ద్వీపములు కొంత మనుష్య ప్రయత్నముతో చక్కని రేవుపట్టణములుగా మార్పబడెను. ఇవిగాక సముద్రములోనికి చొరుచు కొనిపోయిన శిలా సమూహములు ఎత్తైన గోడలవలె నేర్పడగా, ఆ గోడల నడుమ ఫినీషియావారు కొన్ని రేవు పట్టణములు నిర్మించుకొనెడివారు.

సనాతన కాలమందు, స్పార్టా, ఏథెన్సు, కాల్డేజ్, రోమ్ నగరముల వలెను, మధ్యయుగమందు వెనిస్, జెనీవా, పీసా, ఫ్లోరెన్సు నగరముల వలెను, ఫినీషియా రాష్ట్రము తన

విస్తృతికి మించిన ప్రాముఖ్యతను, గౌరవమును సంపాదించ గల్గుటకు యీ దేశముయొక్క నైసర్గికములగు నానుకూల్యములే కారణభూతములు. ఈ దేశము పూర్వ, పశ్చిమములకు మధ్యమమున నున్న కారణమున నిచ్చటి ప్రజ లిర్వంకలకును నిరాఘాటముగ ప్రయాణము చేయుచు ప్రాకృశ్చిమములకు రెంటికిని నడుమ గొలుసువలె నుండజొచ్చిరి. సముద్ర సామీప్యము వలన వీరికి నౌకా ప్రయాణములలో నేర్పు సహజముగా లభించెను. వీరి దేశము తృణకాష్ఠజలనమృద్ధమై ప్రజాసీకమున కాహార పదార్థములను సమృద్ధిగ నొసంగుచుండెడిది. దేశమునకు మూడుదిశలందు పర్వతములును, పశ్చిమమున సముద్రము నుండుటచే విదేశీయుల కియ్యది దుష్ప్రాప్తమై, శత్రువుల దండయాత్రలకు తరచుగా లోనుగాక జేమముగను, శాంతయుతముగ నుండెడిది: ప్రకృతిదత్తమగు సదుపాయములకు, ఫినిషియావారు తమ గుణసంపదను జోడించి, దిగంత విశ్రాంత కీర్తిని సంపాదించ గలిగిరి.

—: ప్ర జ ల :—

అతిపురాతన కాలము దీ ఫినిషియా దేశములో నివసించిన ప్రజలు హామైటు తెగవారు. ఈజిప్టు, ఇథియోపియా, దేశములలో నీతెగవారే వ్యాపించియుండిరి. కాని క్రీ-పూ. 2000 సంత్సరములనుండి యిచ్చటి కొక నూతన జాతివారు వచ్చుట ప్రారంభించిరి. ఈ నూతన జాతి వారు సెమిటిక్ తెగవారు. ఈ నూతన ప్రజలు మొట్టమొదట పర్షియా

గుడమునకు సమీపముననున్న దేశములలో నివసించుచుండి నట్లును, ఆపైన మధ్యధరాసముద్రతీరమునగల ప్రాంతములకు వలస పోయినట్లును చారిత్రకు లూహించుచున్నారు. కాని యిట్లు వలసపోవుటకుగల కారణములనుగూర్చి బిన్నాభిప్రాయములు గలవు. యూఫ్రటీసు నదీతీరమున భూకంపము సంభవించుటచే నచ్చటి ప్రజలు స్వదేశమును వీడి పర్వతప్రాంతములకు వలస పోయినట్లు కొందరి యభిప్రాయము. మరికొందరు చారిత్రకు లీ వాదము నంగీకరించుటలేదు. నూతన దేశములను కనుగొనవలెనను ఉత్సాహముతో సెమిటిక్ జాతులవారు మొట్టమొదట సిరియాదేశ ప్రాంతములకు వలస పోయి యుండవచ్చు ననియు, అచ్చటికి పోయిన కొంతకాలమున కచ్చటి నైనర్గికములగు అనుకూలతలను గుర్తించి, సముద్ర వ్యాపార ప్రాంతములు మిక్కిలి అనువుగా నుండునని తలంచి అచ్చటనే స్థిరనివాస మేర్పరచుకొని యుండవచ్చు ననియు మరికొందరి విశ్వాసము. ఏది యెట్లున్నను ఫినీషియా ప్రజలు యూఫ్రటీసు నదీతీరము నుండి వలస వచ్చిన యొక పరజాతివా రనితెలియ నగుచున్నది.

ఈ ఫినీషియా జాతివారు సెమిటిక్ తెగకు చెందిన వారని తెల్పియున్నాము. యూదులు, బాబిలోనియా జాతి వారును మున్నగువారు వీరికి నన్నిహిత జ్ఞాతులు. కావుననే ఫినీషియావారి భాషకును, యూదుల భాషకును మిక్కిలి సామీప్యము ద్యోతక మగుచున్నది. ఈవరేఖా విలాసాదుల యందు సైతము సెమిటిక్ జాతులవారి లక్షణములు ఫినీ

షియా ప్రజలలో కానవచ్చుచున్నవి. వీరు కేవల పాండువర్ణమును, కేవల కృష్ణ వర్ణమును కాని గౌరవవర్ణము కలిగియుండిరి. ఫాబము విశాలముగను, ఎత్తుగను ఉండెడిది. మిక్కు కొంచెము నొక్కువడి వంగి యుండెడిది. జుట్టు నల్లగను, అచ్చటచ్చట వంకరలు తిరిగియుండెడిది. కాని నీగ్రో జాతివారి జుట్టువలె మెలికలు తిరిగి యుండెడిదికాదు. మొత్తముమీద వీరు ఆర్యజాతులతో పోల్చినగన రూప సంపద కల్గియుండెడివారు. వీరు మిక్కిలి పొడవుగను, పొట్టిగను కాక మధ్యమముగా నుండెడివారు. అరబ్బులును, సిరియాదేశస్థులును సన్నముగ నుండెడివారు. అందులకు భిన్నముగా ఫిసీషియావారు దృఢకాయులును ఇంచుక స్థూలదేహులునై యుండిరి. ఈ విషయమున వీరు యూదులను పోలియుండెడివారు: రూపముచందేకాక గుణగణములయందుకూడ సెమిటిక్ జాతుల లక్షణములే ఫిసీషియాప్రజలలో కానవచ్చుచున్నవి. సమయోచిత వర్తనము, పట్టదల, ధైర్యసాహసములు, భోగస్రియత్వము, కష్టసహిష్ణుత, దైవభక్తి మున్నగునవి ఈ జాతులలో సామాన్యముగ కాన్పించు గుణములు. ఫిసీషియా దేశస్థులు వ్యాపారము నిమిత్తమై దూరప్రాంతములకు పోవుచుండెడివారని యీవరకే తెలుపబడినది. అట్లు వీరు సందర్శించిన యన్ని దేశములలోను కూడ వీరికి స్నేహపూర్వకమగు స్వాగతమే లభించెను. యూదులు, బాబిలోని యనులు, అస్సీరియాప్రజలు, గ్రీకులు, ఈజిప్టుదేశస్థులు, పారసీకులు మున్నగువారెల్లరును కూడ ఫిసీషియావారితో మిత్రభావము వహించుట ఫిసీషియావారి సమయోచిత వర్తన

పరతకు తార్కాణము. ఈశ్రువారు ఫినీషియాజాతి వర్తకులకు తమ రాజధానియందు నివసించుటకు ప్రత్యేకముగా నొక భాగము నొసంగి వారికి దేవాలయములను నిర్మించుకొనుట కనుమతినికూడ నిచ్చిరి. అస్సీరియా బాబిలోనియా ప్రభుత్వములవారు ఫినీషియా వర్తకులకు ప్రోత్సాహ మొసంగి వారి యొంకెల గుంపులను సంరక్షించుచుండెడివారు. ఈ కారణమువలననే ఫినీషియా వర్తకులు పశ్చిమ ఆసియా యందలి తమ దేశమునుండి పర్షియాగుడము వరకును తమ సరకులను నిర్భయముగా తీసికొని పోగల్గెడివారు. గ్రీకు దేశస్థులు ఫినీషియావారి లిపిని, తూకమునకు సంబంధించిన వారి మానముల సంగీకరించి వీరిని తమ దేశమునకు రావలసిన దని యాహ్వానించెడివారు. వ్యాపార విషయములలో గ్రీకులకును, ఫినీషియావారికిని స్పర్ధ యున్నను, గ్రీకువారు ఫినీషియావారిని వేనోళ్ళ పొగడుచుండుట ముఖ్యముగా గమనింపదగిన విషయము. పారసీక ప్రభువులు ఫినీషియా దేశీయులను ప్రత్యేకముగా గౌరవించుచు, వారి స్వాతంత్ర్యమునకు భంగము కల్గింపక, వారికడనుండి తక్కువ పన్నులను గ్రహించుచు, ఇతర విధముల వారి కనేక సమపాయములను కల్పించుచు ప్రవర్తించిరి. సంఖ్య యందు మిక్కిలి అల్పులయ్యు వేయి సంవత్సరములకు పైబడి తమ స్వాతంత్ర్యమును సంరక్షించుకొని, గొప్ప శూరులని పేరు పొందుటయే ఫినీషియా జాతివారి ధ్యేయసాహసములకును, పట్టుదలకును నిదర్శనములు. ఈ జాతివారు ఒడలు వంచి మిక్కిలి కష్టించుట కలవాటుపడియుండిరి. వీరు నిర్మించిన భవనములును, కోట

లును, ఓడలును, మన కీవిషయమున ప్రబల సా త్యము నొసంగుచున్నవి. నిర్ణీతమగు పని నెరవేరిన వెనుక వీరు కష్ట లభ్యమైన తమ విశ్రాంతి సమయమును సౌఖ్యానుభవము నందును, భోగపరత్వమునందును గడపుచుండెడివారు. ఫినీషియావారు మిక్కిలి దైవభక్తికల్గి యుండెడివారు. వీరి దేశమున ననేక దేవాలయములు నిర్మింపబడెను. రాజులు తాము దేవునికి పురోహితుల మని తలంచుచు, దేవపూజాది కముల యెడలను, దేవాలయ నిర్మాణము, తదలంకరణము విషయమునను ప్రత్యేక శ్రద్ధ వహించుచుండెడివారు. ప్రజ లెల్లరును దేవతలకు మిక్కిలి విలువగల కానుకలను సమర్పించు చుండెడివారు. వీరు నిర్మించిన ఓడల కగ్రభాగమున దేవతా విగ్రహములు చెక్కబడుచుండెను. ఈ నౌకలకు తరచుగ దేవతల నామధేయములే యొసంగుచుండిరి. ఈ ఫినీషియావారు తామెచ్చటి కేగిన నచ్చటికి తమ దేవతావిగ్రహములను కొనిపోవుచు విదేశములలోనైతము తమ మతధర్మములను వీడక, అచ్చట దేవాలయాదులను నిర్మించుకొనుచుండెడివారు. కాని సెమిటిక్ జాతులయందు కాననగు చుండెడి తత్వజ్ఞాన వీరియందు కొరవడి యుండెను. సిడన్ పట్టణమందు నివసించిన యొక పండితుడు, పరమాణు తత్వమును గూర్చియు, సృష్టిక్రమమును గూర్చియు చర్చించుచు నొక గ్రంథమును వ్రాసినట్లు తెలియవచ్చుచున్నది. కాని యిట్టి పండితులీ జాతియందు స్వల్ప సంఖ్యలో కాననగుచున్నారు. ఈ జాతివారి కెన్నదగిన సాహిత్య భాండారము కూడ లేదు.

—: దేశ పరిక్షణ :-

రాజ్యాంగ విషయములయం దీ ఫినీషియా దేశ మెన్నడునొక రాజు పాలనకు లోబడి యుండలేదు. పూర్వకాలమునందు గ్రీకుదేశములోవలె నిచ్చటకూడ చాల ప్రభుత్వములు నెలకొనియుండెను. ఒక్కొక్క పట్టణ మొక ప్రత్యేక ప్రభుత్వముగా నుండెడిది. ఇట్టి పట్టణములలో మిక్కిలి ప్రసిద్ధిచెంది ఫినీషియాదేశమునకు తలమానికమును ఫినీషియా నాగరకతకు ప్రతినిధి యనియు చెప్పదగినది టైరు పట్టణము. ఈ పట్టణము మిక్కిలి వైశిష్ట్యము గలది. ఇయ్యది ప్రకృతిచే రెండు భాగములుగ విభజింపబడెను. మొదటి భాగము ఫినీషియా తీరమునందలి పట్టణము. దీనిని పురాతన టైరు అని వ్యవహరించెడివారు. ఈ పట్టణముందలి రెండవ భాగముతీరమునకు అర్హమైలు దూరమున నముద్రములో రెండు చిన్న ద్వీపములను కలిపి నిర్మించిన మరియొక జనావాసము. ఈ పట్టణమును సూతన టైరు అని పిలచెడివారు. పురాతన పట్టణముయొక్క వైశాల్యము నుమారు పదునేను చదరపు మైళ్ళుండెడిదట. పట్టణముచుట్టును బలమైన ప్రాకారముండెడిదట. బాబిలోనియా, అస్సీరియా రాజ్యములతో సంభవించిన యుద్ధములలో నీ పట్టణము సంపూర్ణముగ నశించినందున ఈ పట్టణమును గూర్చిన వివరము లెవ్వియును తెలియరాకున్నవి: ఫినీషియాతీరమునకు సమీపమున వరుసగ పెక్కుద్వీపములు కలవు. అట్టి ద్వీపములలో రెండింటిని కలిపి అచ్చట మరియొక పట్టణమును టైరు పౌరులు నిర్మించిరి. ఈ పట్టణ

మునం దనేక భవనము లుండెడివి. ఇవన్నియునుకూడ నాలుకైదు అంతస్తుల మేడలే. స్థలాభావముచే నిచ్చటి ప్రజలు తమ గృహములకు మిటిపైపు విస్తరింప జేసెడివారు. హీరామ్ అను రాజుకాలములో ఈ రెండు ద్వీపములకు మధ్యకల జల భాగమంతయు పూడ్చింపబడెను. ఈ రాజు తమ ద్వీపమునకు త్తర భాగమున కొంతవరకు సముద్రమును కప్పించివైచి అచ్చట చక్కని భవనములను కట్టించెను. ఈ నూతన పట్టణమునకు త్తరమునను దక్షిణమునను చక్కని సౌకాశ్యములు నిర్మింపబడెను. సముద్రముపైనుండి నీరు ప్రవలమగు వాయువునుండి తమ ఓడలను రక్షించుకొనుటకై వీరు సముద్రములోనికి గోడలను నిర్మించి తమ సౌకా బలమునకు సురక్షితమగు నిలయమును సిద్ధము కావించుకొనిరి. ఈ రెండు రేవు ప్రదేశములను కలుపుటకై పట్టణ మధ్యమునుండి యొక కాలువ త్రవ్వబడెను. కావున సముద్రమునం దెట్టి తుఫాను చెలరేగుచున్నను ధైరు పట్టణమువారి సౌకలు నిరాఘాటముగ ఒక రేవునుండి మరియొక రేవునకు పొగలుగు చుండెడివి. నూతన పట్టణము చుట్టును సుమారు ఏబదిగజముల ఎత్తయిన ప్రాకారము నిర్మింపబడెను. ఈవిధముగా ధైరుపట్టణము శత్రుదుర్భేద్యమై, సముద్ర పరివృతమై, సకల సంపదల కాటపట్టయి యొప్పుచుండెను.

— పట్టణములు . —

ఢీనీషియా దేశమందలి నగరములలో నతి పురాతనమును, ప్రాముఖ్యత యందు ధైరు పట్టణమున కించుక తీసి

కట్టును, అయినది సిడన్ నగరము. ఈ పట్టణము డైరు నగరమున కుత్తరదిశయం దిరువదిన్నైళ్ళ దూరమున నున్నది. సిడన్ నగరము ఫినీషియా తీరముననే నెలకొని యుండెను. తీరమునకు సమీపమున రెండు చిన్నదీవులు కలవు. ఈ దీవులములను చాటుగా చేసికొని నౌకాశ్రయములు నిర్మించుట కవకాశములు కలవు. ఈ యవకాశములను పురస్కరించుకొని సిడన్ పౌరులొక నౌకాశ్రయమును నిర్మించుకొనిరి. కాని డైరు పట్టణము రేవుప్రదేశమునకుగల సౌలభ్యములీ నౌకాశ్రయమునకు లభింపలేదు. అయినను సిడన్ పట్టణమువారు నౌకానిర్వహణమునందు గొప్ప ప్రజ్ఞావంతులుగ నుండినందున క్రీ.పూ. పదునొకండవ శతాబ్దివరకును వీరి ఖ్యాతి డైరు పట్టణముకంటె మించియుండెను. ఇచ్చటి ప్రజలు వివిధ లోహములపై పనితనమును చూపుచుండిరి. ఈ కారణమున వీరిచే సిద్ధము చేయబడిన వస్తువులు దూరదేశస్థులు విశేషముగా వాడుచుండెడివారు. ఈ పట్టణమున సుప్రసిద్ధములగు నాలుగు దేవాలయము లుండెడివట. సిడన్ పట్టణమునకు ఉత్తరమున నేటికాలపు బీరటు నగరము నెలకొని యున్నది. ప్రాచీన యుగమున నీ ప్రదేశమున కెట్టి ప్రాముఖ్యతయు లేకుండెను. ఈ ప్రదేశము సిడన్ నగరమునకో, లేక ఏదైన ఇతర పట్టణమునకో లోబడియుండవచ్చును. బైబిల్ అను మరియొక ప్రదేశమీ కాలము లో పేరుమోసి యుండెను. ఈ పట్టణము ఫినీషియా పురాణములందు కీర్తి వహించిన కొందరు ప్రసిద్ధ పురుషులకు నివాసస్థలముగా నుండెడిది. ఈ పట్టణమువారు పెద్ద పెద్ద శిలలను చెక్కి వివిధ భవన

సిర్దాణమున కనుకూల మగు నాపరాశ్శును సిద్ధపరచుటలో మిక్కిలి నేర్పరులుగ నుండెడివారు. సాలమన్ రాజుచే నిర్మింపబడిన డేవాలయమునందు వీరి పనితనము కానవచ్చుచున్నది. ఓడలను సిద్ధపరచుటయందుకూడ వీరికి ప్రావీణ్యముండెను. కావున తైరు పట్టణమువారు తమ యోడలలో సీరు చొరకుండు నట్లుగా వీరిచే సిద్ధము కావించుచుండిరి. ఈ బైబ్లస్ పట్టణ మొక స్వతంత్రరాజు పరిపాలనమందున్నట్లు ఆస్పీరియావారి శాసనాదుల వలన తెలియ నగుచున్నది. బైబ్లస్ పట్టణమున కుత్తరమున ముప్పది మైళ్ళ దూరమున ట్రిపోలిస్ అను మరియొక జనపదము కలదు. ఇయ్యది సముద్రములోనికి చొరుచుకొనిపోయిన యొకయెత్తైనరాతి ప్రదేశముపై నిర్మింపబడెను. ఈ పట్టణమునకుకూడ సమీపమున కొన్ని ద్వీపములుండిన కారణమున నిచ్చటి ప్రజలు సామాన్యమైన యొక రేవుప్రదేశమును నిర్మించుకొనిరి. ట్రిపోలిస్ పట్టణమునకు సమీపమున పూరాథన్, సెమిరా అను రెండు చిన్న పట్టణములుండెను. ఈ పట్టణములకు చుట్టుప్రక్కల నుండెడి భూమి సారవంతముగా నుండెడిది. కావున కొందరు ప్రజ లిచ్చటనే నివాస మేర్పరచుకొనిరి. వీరు సముద్రయానము నెడ శ్రద్ధకాని, నేర్పుకాని చూపనందున వీరి సంపదయు ప్రాముఖ్యతయు విశేష మభివృద్ధి చెందలేదు. ఫినీషియా దేశపు పట్టణములలో విఖ్యాతి గాంచినది ఆరాడస్ నగరమొకటి. ఇయ్యది సముద్రతీరమునకు నూడు మైళ్ళ దూరముననున్న యొకశిలామయమగు ద్వీపముపై నిర్మింపబడెను. ఈ పట్టణమున కెదురుగా సముద్ర తీరమున కార్నస్ అను

రేవు ప్రదేశముండెడిది. అరాడస్ పట్టణమునకు తూర్పు భాగమున మరి రెండు చిన్న రేవు లుండెడివి. ఈ పట్టణము వారు నగరరక్షణమునకై గొప్ప ప్రాకారమును నిర్మించుకొనిరి. ఈ ప్రాకారము అయిదారు గజముల పొడవుగల బ్రహ్మాండమగు రాతిపలకలచే నిర్మింపబడి, శత్రు దుర్భేద్యముగా నుండెను. ఈ ద్వీపమునందు మంచి నీరు లభించెడిదికాదు. కావున నచ్చటి ప్రజలు వర్ష జలమును పెద్ద పెద్ద జలాగారములలో నిలువచేసి యుంచెడివారు. అంతేకాక తీరమునకు, ద్వీపమునకును నడుమ సముద్రమధ్యమున ఏబది మూలల లోతు నుండి యొక మంచినీటి చెలను పొంగుచుండెడిది. ఆ ప్రదేశమున నొక గొట్టమును సముద్రములోనికి దింపి మంచినీటిని నొక తోలుతిత్తి ద్వారా పెద్ద పెద్ద కుండలలోనికి పంపుచుండెడివారు. అరాడస్ పట్టణమున కేబి మైశ్మ దూరమున నుత్తరభాగమునందు రామాంధ యను పట్టణముండెడిది. ఇయ్యది ఫినీషియా దేశమున కుత్తరపు నరిహద్దు. ఈ పట్టణము ఫినీషియా దేశములో కెల్ల మిక్కిలి పురాతనమైనదని కొందరు గ్రీకు చరిత్రకారు లభిప్రాయపడుచున్నారు కాని యిందులకు శాసన యాధారములు లేవు. ఫినీషియా దేశముయొక్క దక్షిణపు కొనయందు అక్కోఅను మరియొక పట్టణము నెలకొని యుండెను. దీని నాధునికులు ఏకర్ (ACRE) అని వ్యవహరించుచున్నారు. ఈ పట్టణము నాటి నుండి నేటి వరకును కూడ ప్రసిద్ధి కల్గియున్నది. మధ్యమ యుగమునందు తరచుగ సంభవించు చుండిన మత యుద్ధము (CRUSADES) లలో నీవకర్ పట్టణమునకు మిక్కిలిప్రాధా

స్వతః యుండెను. ఈ ఆక్కో పట్టణము చక్కని నౌకాశ్రయముగా నుపయోగించు చున్నది. ఈ రేవుపట్టణము పాలస్తీనా దేశమునకు ముఖద్వారముగ నున్నందున దీని ప్రాధాన్యత విశేషముగా నుండెను. ఇచ్చటి రాజులను ఔరు సిడన్ పట్టణముల పాలకులతో తుబ్యులుగా ఆస్సీరియా చక్రవర్తులు గౌరవించు చుండిరి.

పైన ఉదహరింపబడిన పట్టణము లన్నియు స్వతంత్ర రాజులచే పరిపాలింప బడుచుండినను ప్రీతనోస్యోస్య మైత్రితో వర్తించెడివారు. యుద్ధము సంప్రాప్తమైనప్పుడు డిరాజు లెల్లరును తమ సైన్యములను, నౌకలను కలుపుకొని శత్రువుల నెదుర్కొనెడివారు. అట్టి సమయములలో ఔరు పట్టణపు రాజు కాని, సిడన్ పట్టణపు ప్రభువు కాని వీరికి నాయకత్వము వహించెడివాడు. కాని మొట్టమొదటి నుండియు నీ ఫీనీషియా రాజ్యముల బలము లోపభూయిష్ఠముగనే యుండెను. ఈ రాజ్యము లన్నియు సమకూడి సిద్ధపరువగల్గిన సేన సైతము మిక్కిలి స్వల్పముగా నుండెడిది. ఆసియాఖండములోని యితర రాజ్యములవారి సైన్యము నవలీలగ యోడింప గల్గుచుండిరి. అంతటితో ఈ రాజ్యముల సంఘీభావము విచ్ఛిన్నమగుచుండెడిది. ఆపిమ్మట శత్రురాజులొక పట్టణము తరువాత వేరొక పట్టణమును ముట్టడించి క్రమముగా నన్నిటిని గూడ వశపరచుకొను చుండిరి. ఇంతే కాదు. ఒక పట్టణము శత్రు హస్తగతమగుటతోడనే ఆ పట్టణమువారి నౌక లన్నియు శత్రువులకు లోబడిపోవుచుండెడివి. ఆ నౌకాబలమునే ఉపయోగించి శత్రురాజులు ఫీనీషియా దేశమందలి

యితర పట్టణములను సైతము వశపరచుకొను చుండెరి. ఈ విధముగా ఫినీషియా రాజ్యములు అస్సీరియా, బాబిలోనియా, పర్షియా, మాసిడోను రాజులచే జయింపబడెను. ఈ సందర్భము లన్నిటియందును ఫినీషియా నౌకలే ఆ దేశపు పట్టణములను జయించుటకు కారణభూతము లయ్యెను.

-: నా వి కు లు :-

ఫినీషియా దేశస్థులు గొప్ప నావికులుగను, వ్యాపార స్థులుగను ప్రసిద్ధి చెందినట్లు మన మిదివరకే తెలిసికొనియున్నాము. వర్తకము నిమిత్తమై యితర దేశములకు పోయి నప్పుడు వారా యా ప్రాంతములలో తాత్కాలికముగ నివాసము నేర్పరచుకొను చుండెడివారు. ఆ తాత్కాలిక నివాసములు కొంతకాలమైన తరువాత శాశ్వత నివాసములుగ మారి ఫినీషియా వర్తకుల వ్యాపార కేంద్రములుగ పరిణమించు చుండెడివి. ఫినీషియా వర్తకుల వలన ప్రదేశములను గూర్చి తెలిసికొనిన యెడల వారి వ్యాపార షరిమిత్యు, వారి యుత్సాహము, ధైర్యసాహసములును వ్యక్తమగును. ఈ వర్తకులు ప్రప్రథమమున ఈజిప్టు, సిలీసియా, సైపుస్ ద్వీపములలో వ్యాపార కేంద్రములను స్థాపించుకొనిరి. ఈజిప్టు దేశమండలి మెంఫిస్ పట్టణముతో నిట్టి ముఖ్య వర్తక స్థాన ముండెడిది. ఈజిప్టు దేశమునుండి దంతములు, నల్ల సీసపు కట్టె (EBONY) తోళ్ళు, ఆఫ్రికా పక్షి యికలు, జిగుళ్లు, రత్నములు. ధాన్యములు, వస్త్రములు, ఆలంకార ద్రవ్యములు, మట్టి సామానులు, గోజు సామానులు మున్నగు అనేక వస్తువులను వీరు ఆసియా మైనరు, గ్రీకు దేశముల

కెగుచుట చేయుచుండెడివారు. ఈ మెంఫీస్ పట్టణమందు ఫినిషియా వర్తకులు క్రీ.పూ - 1200 ప్రాంతమున ప్రత్యేక దేవాలయమును నిర్మించుకొని స్టూ హెరోడోటస్ అను చరిత్రకారుడు తెలుపుచున్నాడు. మెంఫీస్ నగరమునందు వర్తక కేంద్రమును నెలకొల్పిన వ్యాపారస్థులు పైరు పట్టణము వారు. ఇదే విధముగా అరాడిస్, ట్రిపోలిస్ పట్టణముల వారు సిలీసియా ప్రాంతమునకు వెడలిరి. ఈ ద్వీపమునకు ముఖ్య పట్టణముగు టార్సస్ నగరమును ఫినిషియా వారే స్థాపించినట్లు నిదర్శన పూర్వకముగా తెలుపవచ్చును. ఇచ్చట ఫినిషియా వారికి నావలు నిర్మించుటకు అనుకూలముగు కట్టె విస్తారముగ లభించెడిది. సైప్రస్ ద్వీపము సుదలి దక్షిణ ప్రాంతమునను, తూర్పు ప్రాంతమునను వీరు యేమవర్తక స్థానములను నెలకొల్పిరి. ఇచ్చట రాగి, వెండి, బంగారములును, మంచి కట్టెయును, ధాన్యములు, సారాయములు, నూనె, వజ్రములు మున్నగునవి లభించు చుండెడివి. సైప్రస్ ద్వీపమున ఫినిషియా నాగరికత యొక్క చిహ్నములు విరివిగ కాన్పించు చున్నవి. మద్యధరాసమాద్రము నందలి ర్హోడ్స్, క్రీటు ద్వీపములలో కూడ ఫినిషియావారి వర్తకము విస్తారముగా సాగుచుండెను. ర్హోడ్స్ ద్వీపములో సౌకాశ్రయములు పెక్కులు గలవు. ఇచ్చట అనేక విధములగు ఫలవృక్షములు పెరుగుచుండును. ద్రాక్షలు, దాని మ్మెలు, ఆలివు వృక్షములు, మున్నగు వానికీ ద్వీపము పేరు మోసెను. క్రీటు ద్వీపమును కూడ ఫినిషియా వారాక్రమించిరి. కాని కొంతకాలమైన వెనుక గ్రీకులీ ద్వీపములోనికి

వలన రానారంభించి నందున వారితో పోరాడుట కిష్టములేక ఫినీషియా వారితర ప్రాంతములకు వెడలిపోయిరి. గ్రీకు పురాణములలో క్రీటు ద్వీపమును గూర్చిన కథ లన్నియును ఫినీషియా వారినుండి గైకొనఁబడెనవే. ఈ ప్రాంతము లందలి అనేక ద్వీపములలో కూడ ఫినీషియా వర్తకులు తమ వర్తక స్థానములు నెలకొల్పిరి. వీరు డార్డనల్సు జలసంధి పరకును పోయినట్లు నిదర్శనములు కలవు. కాని నల్ల సముద్రమును ప్రవేశించినట్లు మాత్రము తెల్పుటకు పీలులేదు. గ్రీకు దేశము లోని కొన్ని పట్టణములలో కూడ వర్తకము సాగించు చుండిరి. ఆఫ్రికా ఖండమునందు ఫినీషియావారి వ్యాపార కేంద్రములు నెలకొని యుండుట ఈవరకే తెలుపబడినది. ఇచ్చటి పట్టణములలో యూటికా అనునది చాల ప్రసిద్ధి చెందెను. ఇచ్చట వివిధములగు ధాన్యములు, లోహములు మున్నగునవి లభించెడివి. ఆఫ్రికా ఖండములో ఫినీషియా వారు స్థాపించిన వలన ప్రదేశములలో మిక్కిలి పేరు మోసి జగత్ప్రసిద్ధిని గాంచినది కాథేజ్ నగరము.

ఆఫ్రికా ఖండము నుండి వీరు మరల ఉత్తర దిక్కుగ పోయి సిసిలీ ద్వీపమును ఆక్రమించిరి. ఇచ్చటి ముఖ్య నౌకాశ్రయముగు పలార్మో నగరములో ఫినీషియావారు వర్తకము చేసెడివారు. ఈనాడు మిసిము స్పెయిను అని పిలచుచుండెడి విబీయు ద్వీపకల్పము నందుకూడ ఫినీషియావారు తమ వ్యాపారమును దిగ్విజయముగ నడిపిరి. ఇచ్చట గోధుమలు, సారాయములు, నూనె, ఉన్ని, బంగారము, వెండి, పాదరసము, తగరము, రాగి, ఇనుము మున్నగునవి లభించు చుండె

డివి. ఇచ్చట సముద్రమునందు మేలిరకపు చేపలు లభ్యమగు చుండెను. ఫినీషియా వర్తకులు వీటి నన్నిటిని విదేశములకు పంపుచుండెడివారు. ఈనాడు కాడిజ్, మలాగా, అని పిలువబడుచున్న రేవు పట్టణముల ప్రాశస్త్యమును కనుగొని ఫినీషియావారు వీనిని తమవర్తకమునకై ఉపయోగపరచుకొనిరి. ఈ వర్తకులు కావించిన సాహస కార్యములలో పేర్కొనదగినది జబ్రాబ్టర్ జలనంధిని దాటి, అట్లాంటిక్ మహాసముద్రమును ప్రవేశించి బ్రిటిషు ద్వీపమును చేరుట. ఆ కాలమునందు బ్రిటను ద్వీపము తగరపు గనులకు ప్రసిద్ధి చెందియుండెను. ఫినీషియా వర్తకులు బ్రిటను ద్వీపము నుండి తగరమును సంపాదించు చుండెడివారు. ఆకావణముచే వీరు వీనిని తగరపు దీవులని పిలచెడివారు. అప్పటి కాలములో బ్రిటను దేశస్థులు కేవల పశుప్రాయులుగ నుండెడివారని ఫినీషియా వర్తకుల వర్ణనలవలన తెలియుచున్నది. ఈవిధముగ ఫినీషియా వ్యాపారులు పురాతన కాలమందే ప్రపంచమందలి వివిధ ప్రాంతములకు పోవుచు, వ్యాపారము సాగించుచుండుట గమనింప తగియున్నది.

ఫినీషియావారు ఉపయోగించెడి పడవలు మిక్కిలి సామాన్యముగ నుండెడివి. మొట్టమొదట ఈ పడవలకు పైన ఎట్టి కప్పును ఉండెడిది కాదు. కొంతకాలమైన తరువాత పడవలలో కొంతభాగమునకు కప్పు సిద్ధము చేయసాగిరి. ఈ పడవలలో కొన్ని పొట్టిగను, గుండ్రముగను ఉండెడివి. మరి కొన్ని బాగుగా పొడవైనవి. ఈ పడవలను నడపుటకు తెల్లు విరివిగా వాడబడు చుండెను. పెద్ద నౌకల యందు ముప్పది

మంది నావికులు తెడ్లను ఉపయోగించుచు పడవలను నడపుచుండెడివారు. తెరచాపలను కూడ వీరు వి రి వి గా వాడుచుండిరి. గాలి అనుకూలముగనున్న సందర్భములలో తెరచాపల నెత్తిన యెడల పడవలు వేగముగా ప్రయాణము చేయుగలవు. ఈ పడవలను నిర్మించుటకు వలయు కట్టె లెబనాన్ కొండలపై ఫినీషియావారికి విస్తారముగ లభ్యమగుచుండెడిది. ఇట్టి పడవల యందు ఫినీషియా నావికులు మధ్యధరాసముద్రము నంతను శోధించి అచ్చటి ప్రతి చిన్న ద్వీపమునకును కూడ పోవుచుండెడివారు. అట్లాంటిక్ మహాసముద్రమునందును, హిందూమహాసముద్రమునందును ప్రయాణము చేయుట కలవాటుపడి, అచ్చటి భయంకరములగు తుపానుల నెరిగిన నేటివారు విశాల తటాకతుల్యముగు మధ్యధరాసముద్రము నందు మాత్రము సంచరించిన ఫినీషియా నావికులను పరిహసింపవచ్చును. కాని యీ సముద్రమునందలి తుపానులును, వాయువులును కూడ మిక్కిలి ఉపద్రవకరమైన వని, అచ్చట ప్రయాణము చేసిన వారెల్ల రెరుంగుదురు. పూర్వకాలము నందు నావికులెల్లరును తమ పడవలను, తీరమునకు కనుచూపు దూరముచుండి నడపించుచు సుదూరప్రయాణములు కావించెడివారు. ఫినీషియా నావికులు కూడ ఈ పద్ధతినే అవలంబించిరి. తాళప్రమాణముగు తరంగములచే సంఘటితమగు మహాసముద్రములోనైన ప్రయాణము చేయవచ్చును గాని శిలామయముగు సముద్రతీరమునకు సమీపమున పడవలను నడుపుట మిక్కిలి కష్టసాధ్యము. ఇట్టి దుస్తరముగు ప్రయాణములను తరుచు జయప్రదముగ సాగించుచుండెడి

ఫిసీషియా నావికుల నేర్పు ప్రశంసాపాత్రముకాదని యెవ్వరనగలరు? ఆకాలమునందు మధ్యధరాసముద్రమునం దోడ దొంగల గుంపులు విస్తారముగా నుండెడివి. ఫిసీషియా వర్తకులు మిక్కిలి విలువగల వస్తువులను తమ యోడలలో నింపుకొని ప్రయాణము చేయుచుండు నను ప్రతీతి యున్నందున ఓడ దొంగలు బంటరిగ పోవుచుండు ఫిసీషియా నౌకల నెదిరించి, కొల్లగొట్టి, అందలి నావికులను బంధించి విదేశములలో వారిని బాసినలు విక్రయించుచుండిరి. ఇట్టి యాపదలు సంభవించు కుండుటకై ఫిసీషియా వర్తకులు తమ వాడల చాల నౌకలను సమకూర్చుకొని ప్రయాణము చేయుచుండెడివారు.

-: వ్యాపారము :-

వీరు తమ వ్యాపార విషయములందు న్యాయమార్గమును తప్పక వర్తించెడివారు. ఈ వర్తకు లమ్మకమునకే తెచ్చెడి వస్తువులలో నెట్టి మోసము నుండెడిదికాదు. పై మెరుగులు కల్పించి బూటకపు సరకుల నెక్కువ ధరకు విక్రయించుట వీరి సిద్ధాంతములకు విరుద్ధము. కావుననే వీరి వ్యాపారము దిన దినాభివృద్ధి గాంచి యన్ని దేశములందును వ్యాపించెను. ఫిసీషియావారిచే విక్రయింపబడెడి వస్తువుల ప్రాశస్త్యము గ్రీకు పురాణముల యందెన్నియో సందర్భములలో ప్రశంసింపబడెను. వీరిచే సిద్ధము చేయబడిన వస్త్రములు, లోహపు సామానులు, గాజు సామానులు మున్నగునవి చాల నాణ్యముగ నుండెడివి. ఏకిలస్ అను గ్రీకు వీరుడొక పోటీ నేర్పరిచెను. ఆ పోటీ యందు జయముపొందిన యువకు

నికి 2 వలమానముగా నొసగుటకై ఆశడు సిడన్ పట్టణము వారినే సిగ్ధము చేయబడిన యొక చక్కని గిన్నెను ఏర్పాటు చేసెను. ఇచ్చటి పనిశనమునకును, అందమునకును, అద్వితీయముగ నుండెనని ఆనాడు తలంపబడెను. మెనిలాస్ అను మరియొక గ్రీకు వీరుడు టెలిమాకస్ అను యువతీమణికి బహుమానముగ తనవద్ద నున్న అశ్వోత్తమ వస్తువు నొసంగుటకై నిశ్చయించి ఒంగారు అంచు గల్గిన వెండి గిన్నెనొకదాని నందుల క్కచ్చెనదని నిర్ణయించెను. ఈ గిన్నె సిడన్ రాజు స్వయముగా మెనిలాస్ వీరునకు బహుమానముగా నొసంగినది. గ్రీకు దేశమునందలి, ఉన్నత కుటుంబము లందలి స్త్రీలెల్లరును కూడ ఫిసీషియాదేశపు వస్త్రములనే వాడుచుండిరి. ఈ వస్త్రములు వింతవింతల రంగులతో నత్యుత్తములవలె ప్రకాశించుచుండెనట. కాథేజి నగరము నుండి బయలు వెడలు వర్తకులుకూడ మిక్కిలి శ్రేష్ఠమగు వస్తువులనే అమ్మకమునకు గొనిపోవుచుండెడివారట. వీరు తమ వ్యాపారమునం దెట్టి మోసమునుకూడ లేకుండ వర్తించెడివారు. ఈ వర్తకులు ఆఫ్రికాఖాడమునందలి అనాగరక ప్రజలతో వర్తకము సాగించెడివారు. వీరి వర్తక వద్దతులు అపూర్వముగ నుండెడివి. కాథేజి వర్తకులు తమ సౌకల్యో వివిధ వస్తువులను నింపుకొని ఆఫ్రికా తీరమునకుపోయి తమ సరకుల నన్నింటిని దించుకొని వానిని సక్రమముగా వరుసబ్రక్కిన ఏర్పాటు చేయుచుండెడివారు. అపైన తాము వచ్చినట్లు ప్రజలకు తెలుపుటకై పెద్ద మంటలు రగుల్కొలుపుచుండిరి. ఆ మంటలను చూచి ఆఫ్రికా ప్రజలు గుంపులు

గుంపులుగావచ్చి సముద్రతీరముచగల వస్తువుల నన్నటిని జరిగించి తమకు న్యాయమనితోచినంత బంగారము నావస్తువునకు సమీపమున చుంచి దూరముగ తొలగుచుండిరి. తమ యోడలలో కనిపెట్టుకొనియున్న కాశ్ఠేజవర్తకు లప్పుడు తీరమునకువచ్చి, బంగారమును చూచుకొని తమ కంగీకారమైన పక్షమున బంగారమును తీసికొని వస్తువులను విడచి పోయెడివారు. లేనిపక్షమున వస్తువులను బంగారమును అచ్చటనే యుంచి మరల తమ యోడలలోనికిగిరి ఓపికతో నిరీక్షించెడివారు. అప్పుడు వస్తువులను కొనదలచినవారు మఱి వచ్చి మరికొంత బంగారము నచ్చటపెట్టి తొలగిపోయెడివారు. ఎవ్వరును కూడ ఇతరుల వస్తువుల నక్రమముగా తీసికొనుటకు ప్రయత్నించెడివారుకారు. వ్యవహారము పరిష్కారమైన వెనుక వర్తకులు తమ బంగారమును, ప్రజలు తమ వస్తువులను గైకొని వెడలిపోవుచుండిరి. ఫినిషియా వర్తకు లప్పుడప్పుడు న్యాయమగు వర్తకమునకుతోడు నిస్సహాయులుగా నున్న ప్రజలను దొంగిలించి వారి నితర దేశములలో బానిసలుగా విక్రయించెడివారు. కాని యిట్టి వ్యాపారము కదా చిత్తుగ మాత్రము సాగుచుండెడిది. బానిస వ్యాపారమునే ముఖ్యముగా చేసికొనిన పక్షమున ఫినిషియా వర్తకుల కితర రాష్ట్రములలో స్నేహపూర్వకమగు స్వాగతము లభించుట దుస్సరమై యుండెడిది.

-: రాజ్యాంగ చరిత్ర :-

ఫినిషియాదేశపు రాజ్యాంగ చరిత్రను సంపూర్ణముగ వ్రాయుట అలవికాని విషయము. ఈదేశ మేకాలమందును

కూడ ఒకేరాజు నధికారములో నుండలేదు. ఇచ్చటిపట్టణము లలోవేర్వేరు రాజులు రాజ్యపాలనముచేయుచు స్వతంత్రముగ నుండెడివారని యీవరకే తెలిపియున్నాము. ఈ పట్టణము లన్నిటి చరిత్రలును లభ్యమగుటలేదు. కాని వీరికన్నిటికిని నానాకర్తవ్యమును వహించి ఫిసీషియాసభ్యత కుత్తమ ప్రతినిధి యైనది యైరు పట్టణము. పూర్వకాలమునందు గ్రీకుదేశములో కూడ నిట్టి స్వతంత్ర పట్టణములు విస్తారముగా నుండెను. అందు ఏథెన్సునగరము విశ్వవిఖ్యాతిని వహించెను. ఏథెన్సు నగరముయొక్క చరిత్ర నెరింగిన యెడల ప్రాచీన గ్రీకు వైభవమును తెలిసికొనినట్లు తలంపవచ్చును. ఆ సామ్యము ప్రకారము యైరు పట్టణము యొక్క చరిత్ర నెరింగిన యెడల ఫిసీషియా నాగరకత నవగతము చేసికొనినట్లు మనము తలంపవచ్చును. కావున యైరు నగరముయొక్క చరిత్రకే యిందు ప్రాధాన్యత యొసంగబడును.

సిడన్ పట్టణము యైరు పట్టణముకంటె మిక్కిలి ప్రాచీనమైనది. ఈపట్టణమువారు గొప్ప నావికులుగ ప్రసిద్ధి గాంచిరి. వీరికడ చక్కని పరిశ్రమలు వెలసెను. లోహపు వని, బట్టల నేతల యందు వీరందెవేసిన చేయి. ఈ నుప్రసిద్ధ నగరము క్రీ. పూ. 1300 ప్రాంతమున ఫిలిస్థయినుజాతివారిచే ముట్టడింపబడెను. ఈ ముట్టడియందు సిడన్ నగరము చాల నష్టమునకు లోనయ్యెను. ఈకారణముచే సిడన్ పౌరులు పలువురు తమ పట్టణమును విడిచి యైరు పట్టణమునకు నలభ పోయిరనియు, యైరు పట్టణపు ప్రాముఖ్యత కిదియే ప్రారంభ

మనియు పలువురు చరిత్రకారు లభిప్రాయపడుచున్నారు. కాని యీవాదమున విశ్వానయోగ్యముగ కాన్పింపదు. సిడన్ నగరముయొక్క పశ్చిమ యనకు, ఔరు నగరాభివృద్ధిని నడుమ రెండు శతాబ్దాల కాలము గడచెను. సిడన్ నగరము క్రమ క్రమముగా క్షీణదశకులోనై యుండఁచుచును. కాని పైవాదము ప్రకారము శత్రురాజుల ముట్టడి యిందులకు కారణమై యుండదు. అత్యుచ్ఛరశను పొందిన ప్రతి జాతియందును భోగపరత్వమును, సుఖాభిలాషయు వృద్ధిచెందుఁ సగుజము. భోగిగాలనత దేశమునోద్యమములనుఁ శింపజేయును. ఇదియే క్షీణతకు ప్రథమ సోపానము. సిడన్ నగరమువారిట్టి భోగ ప్రియత్వము వలననే క్షీణదశను పొందిరినియు, ఈ యదను నందు వారి సోదరులగు ఔరు పట్టణమువారు తమ పరిశ్రమ లను, వ్యాపారమును, వృద్ధికావించుకొని ఫిసీషియాపట్టణము లలో నగ్ర స్థానమును వహించియుండురనియు తలంచుట యెక్కువ సమంజసముగా తోచుచున్నది.

:: హి రా మ రా జ ::

క్రీ. పూ. 1100 ప్రాంతమున ఔరు నగరము క్రమ క్రమాభివృద్ధి చెందుచుండుట మనము గాంచవచ్చును. సిడన్ పట్టణపు నావికులు ఆఫ్రికాఖండమునందలి మధ్యభాగము వరకును ప్రయాణము చేసి, అచ్చట తమ వర్తక కేంద్రములను స్థాపించియుండిరి. కాని ఔరు పట్టణపు నావికులు మధ్యధరా సముద్రమును పూర్తి గాదాటి జిబ్రాల్టరుజలసంధిగుండ అట్లాంటిక్ మహాసముద్రమును ప్రవేశించి బ్రిటిషు ద్వీపమును

జేరిరి. ఐబీరియా ద్వీపకల్పమే భూమండలమునకు తుదిభాగమనియు, అచ్చటి సముద్రములోనే సూర్యుడు సాయంకాలమున మునిగిపోవుననియు, ఆ ప్రదేశములలో భయంకర రాక్షసులు నివసించుచుండుననియు, ప్రజా సామాన్యము తెలుచుచుండెను. అట్టి భయానక ప్రాంతములకు పోవగల్గుట ఔరు నావికుల నిర్భయత్వమునకు తార్కాణము. ఔరు పట్టణము అభివృద్ధి కావించిన రాజు హీరామ్ అనునశకు. ఈ రాజు అబిబాల్ అనునాతని కుమారుడు. హీరామ్ రాజు తన పందొమ్మిదవ సంవత్సరమున సింహాసనమధిష్ఠించెను. ఈతడు ఔరు పట్టణమును విశాలముగా విస్తరించెను. నూతన మందిరములను, దేవాలయములను నిర్మించెను. ఔరు పట్టణమందలి ప్రదేశములను విశాలముగా విస్తరించి వాని నీతడు పునఃనిర్మించెను. ఈ రాజునకు ఫిసీషియా దేశమునందు కూడ రాజ్యభాగము లుండుట వలన నొకపర్యాయ మితడు తన సైన్యములతో శత్రుసంహారమునకై లెబనాన్ కొండల వరకును పోయెను. ఈ దండయాత్రయందాతనికి పాలస్తీనా దేశమునందలి జడారాజ్యమునకు పాలకులైన యూదు ప్రభువుల వైభవము తెలియవచ్చెను. డేవిడ్ అను యూదు రాజు హీరామ్ నకు సమకాలీనుడు. ఈ యూదురాజు తన పరాక్రమముచే శత్రువుల నెల్లయోడించి తన రాజ్యమును విజయవంతముగా విస్తరించుకొనెను. హీరామ్ నకు డేవిడ్ యొక్క క్షీయ, ఆతని సాహస పరాక్రమములును తెలియవచ్చినందున నిట్టి బలాధ్యునితో స్నేహభావమున పర్పించుట శ్రేయస్కరమని నిశ్చయించుకొని

తనంతటతానే డేవిడ్ రాజునొద్దకు మిత్రభావమును ప్రకటించుటకై రాయబారులను పంపెను. ఈ రాయబారులు లెబవాన్ కొండలలో పెరుగు సీడరు వృక్షముల కట్టెను డేవిడ్ రాజున కుపాయనముగ గైకొనిపోయిరి. డేవిడ్ రాజు ఔరున లేమ్ నగరమున తనకొర కొక రాజప్రాసాదమును నిర్మించుకొన బోవుచున్నట్లు తెలిసికొని, ఏతద్భవన నిర్మాణమునందు సహాయపడుటకై తనరాజ్యమునుండి మిక్కిలి సేర్పరులైన పసివాండ్రను పంపెనని హీరామ్ రాజు డేవిడ్ రాజునకు వర్తమాన పంపెను. డేవిడ్ రాజు ఉపాయనములను, హీరామ్ వాగ్దానముచేసిన సహాయమును సంతోషపూర్వకముగా నంగీకరించెను. ఫినిషియా పసివాండ్రు తమ తమ పనిముట్లను గైకొని పాలస్తీనా దేశమునకేగి డేవిడ్ రాజు నిమిత్తమై జెరూసలేమ్ నగరమునం దొక గొప్ప రాజభవనమును నిర్మించిరి. డేవిడ్ రాజు సహాయమునకెంతయో సంతసించెను. జెరూసలేమ్ నగరమున దొక యవూర్ష దేవాలయమును నిర్మించు నుద్దేశ్యముతో డేవిడ్ ప్రభువు తన రాజ్యకాలమునందలి తుదిభాగమున వావశ్యకమగు వస్తుసామగ్రిని నమకూర్చుకొనుటకై ప్రయత్నములు ప్రారంభించెను. ఇట్లు నమకూర్చిన వస్తుసామగ్రియందు హీరామ్ రాజుచే వాగ్దానము కావించబడిన 'ఉన్నతజాతి సీడరు వృక్షములు' కూడ చేరియుండెను. కాని జెరూసలేమ్ నగరము నందలి ప్రసిద్ధ దేవాలయమును నిర్మాణము కావించు నద్వైష్ట్యము డేవిడ్ ప్రభువునకు లభింపలేదు. ఈ తని మరణానంతర మీతని కుమారుడు పోలమన్ అనునాతడి ఘనకార్యమునకు బాను

కొనెను. సింహాసన మధిష్ఠించిన కొంతకాలమునకు సాలమన్ రాజు హీరామ్ న కొకలేఖ వ్రాసెను. “మీరు నాతండ్రియైన డేవిడ్ రాజునకు నూతన భవన నిర్మాణమునందు చాలసహాయము చేసియుండుట నేనెరుంగుదును. ఆతనియెడ మిత్రభావమును చూపినట్లే నాయెడల కూడ మైత్రీని వహించి నేను పూను కొనిన నఖనకార్యములందు చేదోడువగుదురని తలచుచున్నాను. నేను జెరూసలేమ్ నగరమున యొహోవా దేవునికై యొక బ్రహ్మాండమగు దేవాలయమును నిర్మించు నుద్దేశ్యముతో నున్నాను. యొహోవా దేవతాసార్వభౌముడు. ఈతని గొప్పతనమునకు నీగిన దేవాలయమును నిర్మించుట నా యభివృద్ధి. ఈ ఖనకార్యమునందు మీరు నాకు కావలసిన సహాయమును కావించుచు నమ్ముచున్నాను. బంగారము, వెండి మున్నగు లోహములపై పనిచేయుటయందు నిపుణులగు పనివాండ్రను నా కడకు పంపగోరెదను. అదియునుగాక యీ దేవాలయ నిర్మాణముకొరకై తగిన కట్టెలు కూడ మీ దేశమునుండి పంపవలయును. మీ కార్మికులకు నేను ఇరువదివేల మానముల గోధుమలను, అన్నియే మానముల బార్లీయును, ఇరువది వేల మానముల మద్యమును, నూనెను ఈయగలను.” ఈవిధముగ సాలమన్ రాజు హీరామ్ నకు సందేశముంపెను. పాలస్తీనా దేశమునందు గోధుమలు మున్నగు ధాన్యములును, మద్యము, నూనె మున్నగునవి విశేషముగ లభ్యమగుచుండెను. ఫిసీషియావారి కీ వస్తువు లెంతయో యావశ్యకముగ నుండినందున వారు తమదేశములో విస్తారముగ లభించు కట్టెను పాలస్తీనాకు పంపి వారి

వద్దనుండి గోధుమలు మున్నగునవి తీసికొనుటకు సంతోష పూర్వకముగ సంగీకరించిరి. అదియునుగాక పాలస్తీనా యందు నేర్పరులగు కర్మకారులు విశేషముగ లేకుండిరి. కావున తమ దేశపు పనివాండ్ర నచ్చటికి పంపి అవిధముగ యూదు రాజుల స్నేహమును సంపాదించుటకై హీరామ్ రాజు కాల ఉత్సాహమును చూపెను.

హీరామ్ రాజుచే పంపబడిన కర్మకారులలో వడ్రంగులు, తాపీ పనివాండ్రు, రాతి పనివాండ్రు, లోహకారులు, చెక్కడకు పనివాండ్రు మున్నగువారు చేరియుండిరి. పాలస్తీనా యందుగల కూలీలు కేవలము కాయకష్టముచేయు పనులలో నియోగింపబడుచుండిరి. నున్నితమైన పనులను ఫినీషియా నుండి వచ్చిన నిపుణులు నిర్వహించుచుండిరి. ఫినీషియా కర్మకారులలో అద్భుత బుద్ధివిశేషముగల శిల్పి యొకడుండెను. అతని నామధేయముకూడ హీరామ్. ఈతడు సమస్త విధములగుశిల్పకళల యందును దిట్ట. జెరూసలేమ్ పట్టణమునందు నిర్మింపబడిన యూదుల దేవాలయమును నిర్మించిన ముఖ్యశిల్పి యీతడే. ఇయ్యది ఉదాత్త మును, సర్వాంగముం దరమునగు దేవాలయమని ఆనాటి ప్రజలెల్లరిచే వేయినోళ్ళ కీర్తింపబడినది. ఈదేవాలయము బ్రహ్మాండమగు రాతినిపై నిర్మింపబడెను. ఇందు పెద్ద పాషాణము లమర్పబడెను. అందు కొన్ని రాళ్ళు నుమారు నలుబది అడుగుల పొడవుగలవి. వాని బరువు నూరు టన్నులట. ఇంతే పరిమాణముగల యితర పాషాణములు విశేషసంఖ్యయందీ భవన నిర్మాణమున నుప

యోగింపఁడెను. ఈ దేవాలయపు పునాదులయందు రత్నములు మున్నగు వెలగల రాళ్ళు వాడబడినట్లు వర్ణింపబడియున్నది. మొత్తమురూద ఇట్టి ఆపూర్వ దేవాలయములు ప్రాచీన కాలపు చరిత్రయందు మిక్కిలి తక్కువగా కాన్పించును. ఈజిప్టుదేశపు పిరమిడ్లతో పోల్చుట కీ దేవాలయ మెట్టివిధముల తగియున్నది. ఈ దేవాలయమునకు ముందు రెండు గొప్ప స్తంభములను నిర్మించిరి. ఇచ్చటి యపూర్వ నిర్మాణములలో రాతితో నిర్మము కావించబడిన మిక్కిలి పెద్ద తొట్టి యొకటి. ఈ రాతితొట్టి కైవారము నలుబదియేడడుగులు. ఇందు 17000 గ్యాలనుల సీరు పట్టుకల. పూర్వకాలపు ఫిసీషియా శిల్పుల కళానైపుణ్యమును ప్రకటించు గొప్ప భవనము లేవియును నేడు కానరాకున్నవి. అవన్నియు నశించియుండవచ్చును. కావున జెరూసలేమ్ పట్టణముందు సాలమన్ రాజు యాజమాన్యమున కైరుపట్టణపు శిల్పకారులచే నిర్మింపఁబడిన యీ అపూర్వ దేవాలయమొక్కటియే ఫిసీషియావారి శిల్పకళా నైపుణిని చాటెడి యేకైక నిదర్శనముగా నున్నది.

హిరామ్ రాజు యూదుప్రభువైన సాలమన్ కు కావించిన సహాయము వ్యర్థముగ పోలేదు. యూదురాజు ఫిసీషియావారికి వివిధములగు వక్త్రకౌశల్యములను కల్పించెను. ఎఱ్ఱ సముద్రపు తీరమున ఎజెన్ బేబర్ అను ప్రదేశము యూదుల స్వాధీనములో నుండెను. ఆ ప్రదేశము నుండి యితర ప్రాంతములలో వ్యాపారము చేయుకై సాలమన్ రాజు ఫిసీషియా

వర్తకుల కనుమతి మొసంగెను. దీనివలన ఫినిషియా వర్తకులకు ప్రాగ్దేశములతో, వర్తకము చేయుట కవకాశము లభించెను. వీరు తమ ఓడల సంఖ్యను చాల అభివృద్ధి కావించుకొని హిందూమహాసముద్రమును ప్రవేశించి ఆరేబియా, హిందూదేశము, లంకాద్వీపము మున్నగు దేశములతో వ్యాపారము చేయసాగిరి. ఇచ్చటినుండి వీరు బంగారము, మంచిగంధపుచెక్కలు, నువాసనద్రవ్యములు, రత్నములు మొదలుగాగల వస్తువులను తమదేశమునకు గైకొని పోయెడివారట. పూర్వకాలమున ఫణిజాతికి చెందిన విదేశీయ వర్తకులు భారతదేశముతో వ్యాపారము చేయుచుండెడివారని గ్రంథ నిదర్శనములచే తెలియనగుచున్నది. ఈ ఫణిజాతివారు ఫినిషియా వర్తకులే యని యూహింపవచ్చును. యూదు రాజులు తమకు ప్రాగ్దేశములతో వర్తకము చేయుటకు సదుపాయము లొసంగినందులకు సంతసించి అందులకు ప్రతిఫలముగ ఫినిషియావారు యూదులకు తమతోపాటు మధ్యధరాసముద్రమునందు వ్యాపారము చేయుట కవకాశములు కల్పించిరి. ఈ వర్తకమువలన యూదు జాతీయులు చాల లాభమును గడించినట్లు తెలియుచున్నది. పాశ్చాత్య దేశములతో వ్యాపారము చేయబోయిన యూదు, ఫినిషియా నౌకలు పశ్చిమఆఫ్రికా, బ్రెజిల్, నుద్యోపము మున్నగు దూర ప్రాంతములకు పోయి వెండి, బంగారము, దంతములు, నల్ల సీసపుకట్టె, కోతులు, నెమళ్ళు మున్నగువానిని తెచ్చుచుండెడివట. మూడు సంవత్సరములకొక పర్యాయము మాత్రమే యిట్టి వర్తక నౌకలు ప్రయాణము సాగించుచుండెడివి.

సాలమన్ రాజు యొక్క బుద్ధిశీలము జగద్విఖ్యాతి గాంచినది. ఈతనిని గూర్చిన చిత్రచిత్రములగు అనేక గాథలు వ్యాప్తిగ నున్నవి. ఈతడు హీరామ్ రాజునొక్కఁడు కొన్ని కుక్షప్రశ్నలను పంపి వాని ప్రత్యుత్తరములను పంపవలసినదనియు, లేనియెడల హీరామ్ తన యోటము నంగీకరించుచు ఒక గొప్ప మొత్తము ధనమును తనకు (సాలమన్ కు) పంపవలసినదనియు పంపెమువేసెనట. మొట్టమొదట హీరామ్ రాజా ప్రశ్నలకు సనుత్తరముల నొసంగె జాలక ధనమునే సాలమన్ రాజునొక్కఁడు పంపెనట. కాని మరికొంత కాలము గడచిన పిమ్మట ఆబ్దీమాన్ అను ఫినీషియా పండితుఁడొకడీ ప్రశ్నావళికి సనుత్తరములను కనుగొని, మరికొన్ని ప్రశ్నలను సిద్ధపరచి వానికి ప్రత్యుత్తరములను తెలుపవలసినదిగా సాలమన్ రాజును కోరెనట. సాలమన్ రాజుండులకు సమర్థుడు కాడయ్యెను. ఈ యోటము వలన యూదురాజు తాను మొదట హీరామ్ కడనుండి గైకొనిన ధనమునంతను తిరిగి యొసంగుటయే కాక, మరియొక గొప్ప మొత్తమును కూడ హీరామ్ వద్దకు పంపవలసిన వాడయ్యెను. కాని యీ అపూర్వప్రశ్నలెట్టివో మాత్రము మనకు తెలియరాకున్నది.

హీరామ్ రాజు ముప్పదినాలుగు సంవత్సరములు రాజ్యపాలనముచేసి తన యేబదిమూడవవట కాలధర్మము నొందెను. ఈ రాజుయొక్క సమాధి నేటి టైరు పట్టణమునకు మూడు మైళ్ళ దూరమున కానవచ్చుచున్నది. ఈ సమాధి మిక్కిలి పూర్వకాలమునాటిదని దీని యాకారమే తెల్పుచున్నది.

పెక్కువండ్లల సంవత్సరము లెండలకెండి వానలకు తడియుట వలన నియ్యది బూడిదరంగుగా కాన్పించుచున్నది. మూడు అడుగుల మందముగల మూడు రాళ్ళొకదానిపై యొకటి పేర్చబడియున్నవి. ఈ పునాదిపై పండ్రెండడుగుల పొడవును, ఆరడుగుల యెత్తునుగల యొకశిలామయ పేటికయం దీ ప్రాచీన రాజన్యుని దేహము భద్రపరుపబడినది. దీనిపై మూడు అడుగుల మందముగల మరియొక రాయి మూతగా సమర్పబడినది. ఇంతటి భద్రమైన సమాధియందు సైతహితని దేహము సురక్షితముగా నున్నదో లేదో తెలుప వలనుపడదు.

-: మత ప్రచారము :-

హీరామ్ రాజు చనిపోయిన తరువాత ఏబది సంవత్సరముల వరకును ఫినిషియా చరిత్రయందు ప్రత్యేకముగా పేర్కొనదగిన విశేషాంశము లేవియును లేవు. ఈ యేబది సంవత్సరములలో పలువురు రాజులు రాజ్యము చేసిరి. వీరి పేరులు మనకు తెలియవచ్చుచున్నవి. ఏబది సంవత్సరములు గడచిన తరువాత ఎథ్ బాల్ అను రాజు యైరు పట్టణమునకు ప్రభువయ్యెను. ఎథ్ బాల్ రాజు తన కుమార్తెయగు జెజి బిల్ అను నామెను ఇజ్రాయీల్ రాజ్యమునకు ప్రభువైన అహాబ్ అనునాతనికిచ్చి వివాహము చేసెను. ఈ అహాబ్ అనువాడు సెమేరియా రాజ్యమును స్థాపించిన ఉమ్రీ అను యూదు ప్రభువు కుమారుడు. ఉమ్రీయును, అహాబ్ నుకూడ మిక్కిలి సమర్థులైన రాజులు. ఇట్టివారిలో స్నేహముచేయుట

తనకు శ్రేయస్కరమని ఎథ్ బాల్ రాజు తలంచి యుండ వచ్చును. ఔరుపట్టణపు రాజు రాజకీయాధికారములను వహించుటయే గాక ఎస్టేరెత్ అను వైవమునకు పురోహితుడుగా కూడ నుండుట యాచారము. ఎథ్ బాల్ రాజు స్వయముగా సుతాభినివేశము కలవాడగుటచే, తన కుమార్తెయందు మత ధర్మముల యెడ గాఢమగు నభిమానమును కలిగించి, ఆమె సహాయమున యూదులలో తన మతమును ప్రచారము కావించుటకై యీ వివాహము నేర్పాటు చేసియుండ వచ్చును. జెజిబిల్ రాకుమార్తెతో అనేకులు పూజారులు ఇజ్రాయిలు రాజ్యమునకు పోయిరి. ఈమె సౌకర్యాన్ని సెమేరియా కొండపై బాల్ దేవునికొరకొక దేవాలయమును యూదురాజగు అహాబ్ నిర్మించెను. బాల్ దేవుని పూజ కొరకు సుమారు అయిదు వందలమంది పూజారులను, ఎస్టేరెత్ వైవము పూజకై నాలుగువందలమంది పూజారులను రాజి తన దేశమునుండి తీసికొనివచ్చెను. వీరందఱును రాణి యాతిభ్యమును స్వీకరించుచు, యూదు ప్రజలయందు ఫినీషియా మతాభిప్రాయముల నభివృద్ధిపొందించుచు ప్రచారము చేయసాగిరి. జెజిబిల్ రాణి కుమార్తెయైన అథాలియా యను నామెను జూడా రాజ్యమునకు ప్రభువైన అహీజియా ఆరు యూదురాజునకిచ్చి వివాహము చేసిరి. ఈ విధముగా ఇజ్రాయిల్, జూడా, రాజ్యములలో ఫినీషియా రాకుమార్తెలు రాణులైరి. వీరిరువురి ప్రయత్న ప్రోత్సాహముల వలన ఫినీషియావారి మతవిశ్వాసములు యూదు ప్రజలలో వ్యాప్తి చెందెను. దీనివలన యూదుజాతివారి మతాభిప్రాయములు

కలుషితములై, వారియందు మూఢ నమ్మకములును, దుష్టము లగు నాచారములును ప్రబలి, తుట్టుకుండకు యూదుజాతివారి పశనమునకు కూడ దారితీసెనని పలువురు చరిత్రకారు లభి ప్రాయపడుచున్నారు.

-: ఋతము - ఆచారములు :-

ఫిసీషియా దేశస్థులు ముఖ్యముగా ఇర్వురు దైవతము లను గొల్చుచుండెడివారు. అందు బాల్ అనునాతడు దేవుడు. ఎష్టోరెల్ అను దైవతము స్త్రీస్వరూపిణి. బాల్ దైవతమును మొట్టమొదట నిరాకారుడైన పరమేశ్వరునిగ ఫిసీషియా వారు భావించి పూజించెడివారు. కాలక్రమమున నియ్యది విగ్రహారాధనగ మారెను. అప్పుడు బాల్ దైవమునకు వృషభాకార మొసంగబడెను. ఈ వృషభము సృష్టికి మూల నైన పురుషరూపముగా భావింపబడెను. ఈ దైవమే అగ్నికిని, సూర్యునికిని అధిష్ఠాన దైవమని వీరు తలంపసాగిరి. ఈ దేవుడు సృష్టిని కావించుననియు, దానిని లయమొనర్చు ననియు కూడ ఫిసీషియావారి మత విశ్వాసము. ఇంతవర కును వీరి మతమునందు హానికరమగు సంశయము లేవు. కాని యీ దైవమును సంతృప్తిపరచుటకై వీర మిక్కిలి క్రూరము లగు నాచారముల నవలంబించిరి. అందు ముఖ్యముగా గర్భింపదగినది శిశువులను బలియొసంగు నాచారము. భగ వంతునిచే నొసంగబడిన శిశువులను, ఆయనను సంతృప్తిపర చుటకై సంతోషపూర్వకముగా సమర్పింపవలెనని వీరి మూఢ విశ్వాసము. దేవతా విగ్రహముల లోపలి భాగమున

ములలు రగుల్కొల్పి విగ్రహము ఎట్టగా కాలినవెనుక, దాని చేతులలోనికి చంఠిజిడ్డలను త్రోసి తల్లులు కంటకడియైన పెట్టకుండ చూచుచు నిల్చుండెడివారు. దీనివలన ఘోరము లభించునని వీరి నమ్మకము. ఎష్టోరెల్ అను దైవము ప్రకృతికిని, చంద్రునికి అధిష్టానదైవము. ఈమె ప్రకృతికి జనయితి. స్త్రీలకు సంతానభాగ్యము నొసంగును. బాల్, ఎష్టోరెల్ లిరువురిని కలిపి ఫినీషియావారు పూజించెడివారు. ఎఫీకా అను ప్రదేశమున వీరి గౌరవార్థమై యొక గొప్ప దేవాలయము నిర్మింపబడెను. ఇందలి ధన కనకవస్తు వాహనము లసంఖ్యాకములు. ఇచ్చటకూడ జంతుబలులు, నర బలులును విరివిగా సాగుచుండెడివి. శిశువులనేకు లిచ్చట దైవప్రీతిగ బలియగుచుండిరి. ఒకానొక యుత్సవ సందర్భమున నిచ్చట సమావేశమైన పురుషులు తమ్ముతాము గాయపరచుకొని, రక్తము కాలువలుకట్టుచుండ, వీధుల వెంట వీరావేశముతో పరుగెత్తుచుండెడివారు. ఈ పురుషులు పవిత్రులు కావున స్త్రీ వీరితో వ్యభిచరించినను తప్పలేదు. ఇట్టి మూఢాచారములను ఫినీషియా మతము యూదులలో అభివృద్ధి కావించెను. ఈ యనర్థములకెల్ల ఎఫ్ బాల్ రాజును, ఆతని కుమార్తెయు, మనుమరాలును బౌద్ధులని చెప్పవచ్చును. ఫినీషియా వారి మతాభిప్రాయముల ప్రభావము వారు మధ్యధరాసముద్రము నందలి దీప్తములలో నెలకొల్పిన ప్రదేశములలో నైతము కొంతవరకు గాంచనగును. ఎఫ్ బాల్ రాజు మనుమడు మాటన్ అనువాడు రాజయ్యెను. ఈ మాటన్ రాజునకు ఎలిస్సా అను కొమరిక

యండెను. ఈ ఎలిస్సా రాకుమారిగదే ఫిసీషియమలవలన ప్రదేశమగు కాశ్మీరి నగర నిర్మాణమునకు కారకురాలు. (క్రీ. పూ. 814).

-: అస్సీరియ తో విరోధము :-

క్రీస్తుశకమునకు పూర్వము పశ్చిమఆసియా యందు రాజ్యపాలనము గావించిన సుప్రసిద్ధ ప్రభుత్వములలో అస్సీరియా సామ్రాజ్యము ముఖ్యముగా పేర్కొనదగినది. ఈ అస్సీరియా రాజ్యమువారు సామ్రాజ్యకాంక్షచే బలవత్తరమయిన సైన్యములను సిద్ధపరచుకొని ఆసియాఖండము నందలి పశ్చిమ ప్రాంతమునంతను జయించి తమ సామ్రాజ్యమును చేర్చుకొనిరి. కాని క్రీ. పూ. తొమ్మిదవ శతాబ్దము వరకును వీరు ఫిసీషియా రాజ్యముపై దండెత్తలేదు. ఫిసీషియా రాష్ట్రమును ప్రవేశించుటకు పూర్వము ఉన్నతమైన లెబనాన్ కొండలను దాటవలయును. కావున నీ కష్టసాధ్యమయిన యుద్ధమును కెవరును పూనుకొనలేదు. కాని క్రీ. పూ. 880-870 నడుమ అషుర్ నసిర్ పాల్ అను అస్సీరియారాజు పశ్చిమఆసియా నంతను జయించి సిరియాదేశము నాక్రమించి, అమీద ఫిసీషియా రాజ్యముపై దండెత్తెను. ఈ రాజు గొప్ప వీరుడు. రణకుశలుడు. ఈతనికడ క్రమశిక్షణ పొందిన గొప్ప సైన్యముండెను. బలవంతుడైన అస్సీరియారాజుతో ఘోరము పాటించి యుద్ధము చేయుట తమకు శ్రేయస్కరముకాదని నిశ్చయించి ఫిసీషియా యందలి వివిధ పట్టణములవారు అషుర్ నసిర్ పాలుతో సంధి చేసికొనుటకై

నిశ్చయించిరి. ఔరు, సిడన్, బైబ్లిస్, ఆర్నాడ్ మున్నగు పట్టణములవా రస్సీరియా రాజును తమకు సార్వభౌమునిగా నంగీకరించి క్రతి సంవత్సరమును కప్పము కట్టుట కంగీకరించిరి. సుమారు ఏబది సంవత్సరముల వరకును ఫినీషియా రాష్ట్రము వారెవ్వరును అస్సీరియా రాజులపై తిరుగుబాటు చేసినట్లు కానివింపదు. అస్సీరియా ప్రభువులు పశ్చిమ ఆసియానుం దెల్లెడల శాంతిభద్రతలను నెలకొల్పినందు వలన ఫినీషియావారి వ్యాపారమున కియ్యది మిక్కిలి అనుకూలముగా నుండెను. ఔరు మున్నగు పట్టణముల ధన సంపద యీ కాలములో చాల వృద్ధిచెందినట్లు నిదర్శనములు కలవు. కాని ఫినీషియా, అస్సీరియా రాజ్యములనడుమ నెలకొని యున్న స్నేహసంబంధములు కొంతకాలమునకు తెగిపోయెను. ఇందుల కస్సీరియావారి సామ్రాజ్యకాంక్షయే కారణము. ప్రథమదశ యందస్సీరియా ప్రభుత్వమువారు తాము జయించిన రాజ్యముల నుండి కప్పము గైకొనుటతో సంతసించి, అచ్చటి రాజులను పదభ్రష్టులను చేయక, వారిని తమ తమ యాచారముల ప్రకారము రాజ్యపాలనము చేసికొనుట కనుమతి యొసంగుచుండిరి. కాని కొంతకాలము గడచినవెనుక వీరు తమకు సామంతులైన రాజును పదవినుండి తొలగించి వారి స్థానమున అస్సీరియా ఉద్యోగులను రాజప్రతినిధులుగా నియమింపజొచ్చిరి. అస్సీరియా ప్రభుత్వమువారి రాజ్యపాలనములోని యీ మార్పును గమనించి, ఫినీషియావారు తిరుగుబాటు చేసిరి. ఈ కాలమునందు ఔరు పట్టణమును

లూవియా అను రాజు పాలించుచుండెను. ఈశాన్య సిడన్, ఆర్మెనియా, బెల్లస్, అక్కో మున్నగు పట్టణములవారిని కూడ ప్రాంతహిందీ తన వైపునకు మరల్చుకొనెను. సైక్లస్ ద్వీపమువారు కూడ ఈ తిరుగుబాటులో టైరు పట్టణము వారి పక్షము నవలంబించిరి. అస్సీరియా రాజైన నాల్గవ పాల్ మెనాసిర్ అనునాతడు క్రీ. పూ. 725 ప్రాంతమున గొప్ప సైన్యముతో ఫినీషియా రాజ్యముపై దండెత్తి ఆ దేశమునకును జయించెను. కాని నౌకా సైన్యము లేనందు వలన నాశిడు సముద్రమధ్యమందున్న నూతన టైరుపట్టణమును మాత్రము జయింపజాలక విఫలమనోరథుడై స్వదేశమునకు మరలిపోయెను. ఈయుద్ధకాలములో సుమారు అయిదుసంవత్సరములపాటు టైరు పట్టణమువారికిపానయోగ్యమైన మంచినీరు కూడ లభ్యమగుట దుర్లభమయ్యెను. కాని వారు తమ పట్టుదలను వీడక ఉప్పనీటినే త్రాగుచు శత్రువులతో పోరాడిరి. కొంతకాలము వరకును అస్సీరియా ప్రభువులు ఫినీషియా రాజ్యముపై దండెత్తిలేదు. కాని సెన్నాచెరబ్ అను రాజు రాజ్యమునకు వచ్చినదే తడవుగా బ్రహ్మాండమగు సేనను సమకూర్చుకొని ఫినీషియాపై దండెత్తెను. టైరు పట్టణమునకు రాజుగానున్న లూవియా అనునాతడు భయపడి పారిపోగా, అతని స్థానమున ట్యూబాల్ అనువానిని సెన్నాచెరబ్ టైరు పట్టణపు రాజుగా నియమించెను. ఈ ట్యూబాల్ రాజు తొల్లింటికంటే ఎక్కువ కప్పమును కట్టించుండెడివాడు. కాలము గడచినకొలదియు అస్సీరియావారి దౌర్జన్యము మితిమీర సాగించున ఫినీషియా ప్రభువులు

దీనిని సహింపజాలక అస్సీరియాపై తిరుగుబాటు గావించిరి. ఇసాక్ హాడన్ అను అస్సీరియా రాజు తిరుగుబాటు గావించిన సీడన్ రాజును నిర్బంధించి తుడకు వధించెను. అస్సీరియారాజులలో తుదిరాజుని చెప్పదగిన అషూర్ బనిపాల్ కాలములో కూడ ఫిసీషియావారికిని, అస్సీరియా ప్రభుత్వమునకును తరచు యుద్ధములు నడచెను. ఫిసీషియాప్రభువు అస్సీరియాకు శత్రువైన ఈజిప్టు రాజు పక్షము నవలుబించినందున, అషూర్ బనిపాల్ రెండు పర్యాయములు ఫిసీషియాపై దండెత్తి, అచ్చటి భూభాగమునంతను జయించి, ధ్వంసముచేసి, పైరు, మున్నగు పట్టణముల రాజునుండి కప్పముల గ్రేకొని, వారి కుమార్తెలను ఉంపుడుకట్టెలుగా తన ఆతిథిపురములోనికి గ్రేకొనెను. ఈ కాలమునందు ఫిసీషియావారి స్వాతంత్ర్యము సామూత్రావశిష్టమై నిల్చియుండెను.

-: దాని ఫలితము :-

ఫిసీషియా అస్సీరియా రాజ్యముల సంబంధములు మొట్టమొదట ఫిసీషియా వ్యాపారాదులకు లాభము కల్గించినను, తుట్టతుడకు వారికి నష్టదాయకముగనే పరిణమించెను. అస్సీరియారాజులు ఫిసీషియా నుండి ధనరూపముగా కప్పమును గ్రేకొనుటతో సంతృప్తిపడక, బంగారము, వెండి, రాగి, ఇనుము, కట్టె, తోళ్ళు, జంతువుల కొమ్ములు, గంగులు, వస్త్రములు, మున్నగు ఎన్నియో వస్తువుల నొసంగవలసిన దని బాధింపజొచ్చిరి. అస్సీరియా రాజులకు ఫిసీషియా సామంతులు నౌకా నైన్యమును సమకూర్పవలసి వచ్చెడిది.

అప్పుడప్పుడు ఫినీషియా ప్రభువు అస్సీరియా సామ్రాజ్యము
 కర్బాబురునకుపోయి ఆతని ముదర వంగి ప్రవహస్కారముచేసి
 ఆతని పాదములను ముద్దుపెట్టుకొనుట ఒక యాచారముగ
 నుండెను. ఫినీషియా రాకుమార్తెలను తమ కుంపుడుకోతై
 లుగా పంపవలసినదని అస్సీరియా ప్రభువులు తరచు నిర్బం
 ధము చేయుచుండిరి. ఈ యవమానమును నహింపజాలక
 యేరాజైన ఎదురుతిరిగిన పక్షమున అస్సీరియా రాజు లాత
 నిని నిర్దయగా చంపించుచుండిరి. అస్సీరియా యాధిపత్య
 మున ఫినీషియా యంగలి సామాన్య ప్రజల కష్టములు
 వర్జింప శక్యముకాదు. తరచుగా అస్సీరియా సైన్యములు
 ఫినీషియాపై దండెత్తి, అచ్చటి ప్రజలను హింసించి, వారి
 పంటలను నాశనముచేసి, వారి గృహములను తగులబెట్టి
 వారిని బైదీలుగ నిర్బంధించి పరదేశములలో బానిసలుగా
 నమ్ముచుండిరి. శాంతి సమయమున పన్నులు వసూలు
 చేయుదు మను మిషతో అస్సీరియా ఉద్యోగులు, ఫినీషియా
 ప్రజలను పీడించుచుండిరి. కావున ఫినీషియా చరిత్రయం
 దాస్సీరియావారి పాలన మొక విషాదకరమైన ఘట్టమని తెలుప
 వలసి యున్నది.

-: వ్యాఖ్య రచించు కవిత :-

ప్రపంచమందలి సుప్రసిద్ధ సామ్రాజ్యము లన్నిటివలెనే
 అస్సీరియా సామ్రాజ్యముకూడ ఖీణదశకు లోనయ్యెను.
 ఈయదనును కనిపెట్టి ఫినీషియాజాతివారు స్వాతంత్ర్యమును
 ప్రకటించిరి. ఈ స్వాతంత్ర్య ప్రకటనము క్రీ. పూ. 640-630

నడుము జరిగియుండునని చారిత్రకులు తలంచుచున్నారు. ఇట్లు స్వతంత్రులైన తరువాత ఫినీషియావారు వర్తకమునందు చాల అభివృద్ధి కావించిరి. ఈ కాలమునందు వీరి సంపదయును, కీర్తియును మిక్కిలి పెంపొందెను. ఫినీషియా వర్తకులొంటెలపై తమసరుకులను వేసికొని చాలదూరము ప్రయాణములు చేసి బాబిలోనియా పట్టణము వరకును తమ వ్యాపారమును సాగించెడివారు. మరికొన్ని ఒంటెల గుంపులను స్థిరపరచుకొని వీరు కొండలను, లోయలను దాటి అతికష్టముతో అర్మీనియా దేశమునందలి, వాన్, డిరూమియా, అను పట్టణములకు కూడ పోవుచుండెడివారు. ఈ దేశమునందలి గుఱ్ఱములును, కంచర గాడిదలును మిక్కిలిపేరుమోసియుండెను. ఇయ్యవి కొండప్రదేశములలో నిర్భయముగాను, వడిగాను ప్రయాణము చేయగలవు. కావున ఫినీషియా వర్తకులు తమ వస్తువుల నచ్చట అమ్మి అర్మీనియాదేశపు గుఱ్ఱములను కొని తెచ్చుకొను చుండెడువారు. అర్మీనియాదేశమునందు బానిసలను కూడ విక్రయించుట ఆచారముగ నుండెను. ఈ బానిస వ్యాపారమును కూడ ఫినీషియా వర్తకులు సాగించుచుండెడివారు. తాము వ్యాపారము నిమిత్తమై పోయిన దేశములలో కొందరు ప్రజలను బలాత్కారముగా నిర్బంధించి ఫినీషియా వర్తకులు వారి నితర ప్రాంతములలో బానిసలుగ నమ్ముచువచ్చిరి. ఔరు పట్టణమువారే యీ కాలమున ఫినీషియా పట్టణములలో నగ్రస్థానము వహించిరి. ఫినీషియా దేశపు సేనలకు ఔరు పట్టణపు రాజులే నాయకులుగా నుండిరి. ఔరు పట్టణమును సంగడించుటకు సిడన్ మున్నగు

పట్టణము లందలి ప్రజలు నియోజతు లగుచుండిరి. ఈ కాలమునందు పైరు పట్టణమువ ర్తకమునం దత్యద్భస్థితి నమభివించుచు, వివిధ దేశములనుండి వివిధ వస్తుజాలమును దిగుమతి కావించుకొనెడిది. సౌందర్యమునకును, వైభవమునకును కూడ పైరు పట్టణము నిరుపమానమై వెలుంగుచుండెనని తెలియవచ్చుచున్నది.

-: విదేశములలో సంగ్రహము :-

అస్సీరియా ప్రభుత్వమువారి యాధిపత్యమునుండి విడిపించుకొని బయటపడిన కొంతకాలము వరకును పైన తెల్పిన విధముగా ఫినిషియావారు స్వాతంత్ర్యము నమభివించిరి. కాని అచిరకాలములో వారి దేశము మరల బిదేశీయుల యాక్రమణమునకును, దండయాత్రలకును గురి కావలసివచ్చెను. చిరకాలము నుండి అస్సీరియా, ఈజిప్టు దేశములకు వైరముండెను. అస్సీరియా రాజ్యమిప్పుడు క్షీణదశకు లోనై నందున ఈజిప్టు రాజులు తల యెత్తసాగిరి. వారు తొల్లింటి అస్సీరియాసామ్రాజ్యము నంతను జయించిరి. ఫినిషియా రాజ్యములవా. వీరిపయమును గుర్తించి తమంతట తామే ఈజిప్టు ప్రభుత్వమునకు సామంత భావము సంగీకరించిరి. ఇందువలన వీరు ఈజిప్టు రాజులకు కప్పముమాత్రము చెల్లించుచు, తమ యాంతరంగిక పరిపాలనమున కెట్టి నిర్బంధమును లేక వర్తించుచుండిరి. కాని యీ పరిస్థితులు చిరకాలము వరకు నిలువలేదు. అస్సీరియా క్షీణదశ నదనుగ భ్రీసికొని బాబిలోనియా రాజ్యమువారు తమ యధికారమును విస్తరింప

సాగిరి. నెబోహలేసర్ అను బాబిలోనియా రాజు క్రీ. పూ. 605 నందు అస్సీరి యా సైన్యములను పూర్తిగా నోడించి, తమకు ప్రతిస్పర్ధులుగానున్న ఈజిప్టు దేశీయుల నోడించుటకై తన కుమారుడైన నెబుచడ్నీజార్ అనువానిని గొప్ప సేనతో పంపెను. ఈరాజకుమారుడు కార్దుమిష్ అను ప్రదేశముననీజిప్టు సైన్యములను సంపూర్ణముగ పరాభవించెను. ఈ యోటమి వలన ఈజిప్టువారి ప్రాధాన్యత తగ్గిపోయెను. స్వల్పకాలమునకు పూర్వమిజిప్టు ప్రభుత్వమువారి యాధిపత్యము నంగీకరించిన రాజ్యము లన్నియు, బాబిలోనియావారి యధీనములోనికి వచ్చెను. సిరియా, పాలస్తీనము మున్నగు రాజ్యములతో పాటు ఫినీషియా రాజ్యమువారు కూడ బాబిలోనియా రాజకుమారునికి సాచుంతులైరి. అయినను వీరి రాజ్యాంగము లందు బాబిలోనియా వాదేవిధముగను జోక్యము కలిగించు కొనలేదు. ఈవిధమున తమ స్వాతంత్ర్యము కొంతవరకు నశించినందుల కంగీకరింపక ఫినీషియాజాతివారు బాబిలోనియా ప్రభుత్వమును ధిక్కరించుటకై యుద్విఘ్నూరసాగిరి. వీరికి ఈజిప్టు రాజు మరింత ప్రోత్సహము మొసంగెను. బాబిలోనియారాజుచే పరాభవంపబడిన కారణమున నీతడు తన శత్రువునకెట్లయిన ప్రతీకారము చేయవలెనని తొందరపడుచుండెను. క్రీ. పూ. 590 సంవత్సరమున ఔరు పట్టణమువారు బాబిలోనియా రాజుపై తిరుగుబాటు చేసిరి. ఫినీషియా యందలి యితర పట్టణములుకూడ వీరినే యనుసరించెను. నెబుచడ్నీజారు అనునాత డిప్పుడు బాబిలోనియా దేశమును పాలించుచుండెను. ఈతడు బ్రహ్మాండముగు సైన్యముతో ఫినీషియాపై

దాడి వెడలి సిడన్ మున్నగు పట్టణములను జయించి వానిని సంపూర్ణముగ నాశనము చేసెను. ప్రజలెల్లరును యుద్ధమున మడిసిరి. కొండరు పడవలలో నితర ప్రాంతములకు పారిపోయిరి. ఆపైన సీబాబిలోనియా రాజు పాతలైరు పట్టణము నాక్రమించెను. కాని నూతన లైరుపట్టణమువారు మాత్రము సముద్ర మధ్యమునుండి పడమూడు సంవత్సరము లీ రాజుతో పోరాడి తుట్టతుడ కోటమి నంగీకరించిరి. (క్రీ. పూ. 535) ఈ పరాజయము వలన లైరు పట్టణమువారి సైన్యమును వారి వ్యాపారమునకును తీరని నష్టము సంభవించెను. యుద్ధాంతరము కూడ పాత లైరు పట్టణమును పునర్నిర్మాణము కావించుటకు నెబుచడ్నీజారురా జనుమతి నొసంగలేదు. కావున సీపట్టణ మింతటిలో నాశన దేవత పాలయ్యెను. ఈనాటి నుండి కొంతకాలము వరకును ఫిసీషియా పట్టణము లో నగ్రస్థానము సిడన్ పట్టణము వారికి లభించెను.

ఈజిప్టు దేశమునకును, బాబిలోనియా దేశమునకును యుద్ధములు సాగుచుండిన కాలములో ఫిసీషియా జాతివారు వ్యాపారస్థులకు సహజమైన దూరదృష్టిలో నేపత్తుమువానిని కూడనొప్పింపక, ఇరువురలోడనున్నేహభావముతో మెలిగిరి. ఈజిప్టు దేశపు రాజగు సీకో అనునాతని కి ఫిసీషియా వారొక గొప్ప సేవ కావించిరి. ఈ రాజు మధ్యధరా సముద్రమును, ఎఱ్ఱసముద్రమును కలుపుచు నొకకాలువను నిర్మింప వలెనని ఆభిప్రాయ పడెను. కాని ఈ కాలువను త్రవ్వట సాధ్యపడనందున సముద్రమార్గమున నెఱ్ఱ సముద్రము నుండి

నుధ్యధరా సముద్రము చేరుటకు వేరొక మార్గమును కనుగొనవలెనని నిశ్చయించెను. ఈ ఘనకార్యమును సాధించుటకై ఆతడు ఫినీషియావారి సహాయమును కోరెను. ఫినీషియా నావికు లిందుల కంగీకరించిరి. ఎఱ్ఱ సముద్రపు తీరము నందలి యొక పట్టణమునుండి బయలుదేరి జేబిల్ మాండబ్ జలసంధిని దాటి హిందూమహాసముద్రమును ప్రవేశించి, సముద్రతీరముననే ప్రయాణము చేయుచు సోమాతీ దేశము, జాంజిబారు, మెజాంబిక్, ఇలూదే శము మున్నగువానిని దాటి వారు గుడ్డవోపు అగ్రమును చేరిరి. అచ్చట కొంతకాలము వరకును శ్రమ తీర్చుకొని వారు మరల ఉత్తర దిక్కుగా ప్రయాణముచేసి తుదకు బ్రాబ్టరు జలసంధిగుండా మధ్యధరాసముద్రమును ప్రవేశించి ఈజిప్టు దేశమునుచేరిరి. ఈప్రయాణము మూడుసంవత్సరములకాలము పట్టెనని వర్ణింపబడియున్నది. సోమాన్య పరిస్థితులలో నీప్రయాణమునకు మూడుసంవత్సరముల కాలము అనావశ్యకము. కాని ఫినీషియా నావికులు నెహ్మడిగ ప్రయాణముచేయుచు, వాతావరణస్థితి అననుకూలముగాకానినచి నపశుడెల్ల ఆయా ప్రదేశములలో నాగుచు ముందునకు సాగిపోయిరి. అది యునుగాక ఈ నావికులు తమ కావశ్యకములగు ఆహార పదార్థములు తీసుకొనిపోలేదు. ఆకారణముచే వారాఘ్రికా ఖండపు తీరమున కొన్ని నెలలపాటు విడిదిచేసి, భూమినిశేవ్యముకావించి తమకుకావలసిన ధాన్యాదులను పండించుకొనుచు ముందు సకుసాగిపోయిరి. కనుక ఆఘ్రికాఖండమునకు ప్రవేశి

ణముచేయుటకు వారికి మూడు సంవత్సరముల కాలముపట్టుట ఆచ్యుతకరమై యంశము కాదు. ఈ దీర్ఘప్రయాణము చేసి వచ్చిన నావికుల సేకాద్భుత విషయమును స్వదేశీయులకు తెల్పియుందురు. గుడ్ హోపు అగ్రప్రాంతము లందున్నప్పుడు శమకుసూర్యుడెల్లప్పుడు నుత్తరదిశయందే యుండెననియు, శమ నీశలు దక్షిణమునకే పడుచుండెడివనియు వారు తెలిపినప్పుడు శ్రోత లీ విషయము నాశ్చర్యముతో విని, అట్లన్న యను సంభవింప దని తమ యవిశ్వాసమును ప్రకటించిరట. కాని మకరరేఖను దాటి దక్షిణమునకు పోయినయెడల యిట్టి మార్పులుకానించు నని నేడెల్లరు నెరింగియున్నారు. కాని యీ కథాకాలము నాటికి భూగోళముయొక్క నిజస్థితిని గూర్చి జనులకు తెలియనందున వారిట్టి సామాన్య విషయమును కూడ విశ్వసింపజాలరైరి. ఫిసిషియా నావికులు నిర్వర్తించిన మహాఘనకార్యమును గూర్చి వేరుగ ప్రశంసించినవనరము లేదు. భూగోళ శాస్త్రజ్ఞానము శూన్యమైన యాకాలములో తమ సామాన్య నౌకలలో వారు హిందూ మహాసముద్రము నందును, అట్లాంటిక్ మహాసముద్రము నందును ప్రయాణము చేయగల్గుట వారి సాహసమునకును, నౌకా నిర్వహణమునందు వారికి గల అసాధారణ సామర్థ్యమునకును తొర్కాణము.

నెలుచడ్డీజారు రాజుచేసినోడింపబడిన తరువాత పైరుపట్టణపువ్యాపారమును, ప్రతిష్ఠయును క్షీణించుటయేగాక ఆచ్చటి ప్రభుత్వమునందు కూడ కొంత మార్పు కలెను. ఇంత వరకును పైరు పట్టణమును రాజులు పాలించుచుండిరి. ఈ యెంటు

సంభవించిన తరువాత ధైరు పోరులు రాజరికమును మార్చి, ప్రజానాయకులచే రాజ్య పరిపాలనము సాగించు నేర్పాట్లను కావించుకొనిరి. ఈ ప్రజానాయకులు రెండు మూడు సంవత్సరములపాటు రాజ్యపాలనము కావించిన వెనుక ప్రజలు వారిని మార్చి ఇతరులను వారి స్థానమున నెన్నుకొనుచుండిరి. ఈ విధముగ కొంతకాలము గడచినవెనుక నీ పట్టణవాసులు మరల రాజులనే తమ పరిపాలనమునకై నియమించుకొనిరి. నెబుచడ్నీజారు ధైరు పట్టణపు రాజవంశీకులను కొందరను బండ్లలుగ కావించి బాబిలోను నగరమునకు గొనిపోయెను. అట్టి రాజవంశీకులలో నొకనిని తమ పట్టణములో రాజుగ నుడుటకై సంపదలసినదని ధైరు పోరులు బాబిలోనియా ప్రభువును ప్రార్థించిరి. ఆశీర్వాదము నంగీకరించెను. ఈవిధముగ ధైరునగరములో మరలరాజులే ప్రభుత్వము చేయుసాగిరి. ఇట్టిరాజులలో మెర్పాల్ అనువాడు ప్రధముడు. హిరామ్ అనునాతడు ద్వివీయుడు. ఈ రెండవరాజు ఇరువది సంవత్సరములు (క్రి. పూ. 552-532) రాజ్యము చేసెను. బాబిలోనియా రాజుల పరిపాలనమందు ఫినీషియా ప్రజలకు విశేషము బాధలు కలుగలేదని లోచుచున్నది. ఏలనన బాబిలోనియా ప్రభుత్వము క్షీణించి, తుట్టతుదకు పారిసీక జాతివారిచే నోడింపబడు వరకును కూడ వారు బాబిలోనియా ప్రభుత్వమునకు వశమదులై వారికి సర్వవిధముల సహాయము చేయుచునే యుండిరి. నెబోనిడస్ అను బాబిలోనియా రాజు ప్రకటనల వలన నీయంశము వ్యక్తమగుచున్నది. ఈ రాజు కాలమందే సైరస్ అను పారసీక

ప్రభువు బాబిలోనియూపై వండెత్తెను. బాబిలోనియూ ప్రభుత్వము తీజించుచున్న చని తెలిసికొని, ఫిసీషియా ప్రజలు తమ స్వాతంత్ర్యమును ప్రకటించిరి.

-: పారసీకులతో సంబంధము :-

క్రీ. పూ. 538 ప్రాంతమున పారసీక రాజగు సైరస్ అనునాతడు బాబిలోను నగరము నాక్రమించి బాబిలోనియూ సామ్రాజ్యము నంతమొందించెను. బాబిలోను సామ్రాజ్యము నకు తాను వారసుడ నని యీ రాజు తలంచినట్లు తోచుచున్నది. బాబిలోను రాజులచే పాలింపబడిన దేశము. లన్నియు తనకు లోబడినవని నిశ్చయించి యీతడు ఫిసీషియావారిని కూడ తన సామంతులలో లెక్కించుకొనెను. ఈ యుద్దేశ్యము తోనే యీతడు యూదు ప్రజలకు లెబనాన్ కొండలలో పెరిగెడి కట్టెను తీసికొను చని నెలవిచ్చెను. ఈ యాజ్ఞ తమ స్వాతంత్ర్యమునకు భంగము కలిగించినను ఫిసీషియా వారిందులకు బహిరంగముగా నెట్టి అభ్యంతరమును చెప్పలేదు. యూదులు కూడ న్యాయసమ్మతముగనే వర్తించి తాము తీసికొనిన కట్టెకు బదులుగా గోధుమలు, సారాయములు, నూనె మున్నగు వానిని ఫిసీషియావారి కిచ్చుచుండిరి. ఈ విధముగ సైరస్ రాజు కాలములో ఫిసీషియావారి కెట్టి కష్టములును, నష్టములును కలుగలేదు. ఈతని యనంతరము రాజ్యమునకు వచ్చిన కాంబిసస్ అను రాజు ఫిసీషియావారి సహాయము కోరవలసిన వాడయ్యెను. సైరస్ దీప్తముపై ఈజిప్టు రాజు వండెత్తి దానిని వశపరచుకొనెను. ఈ సైరసు

ద్వీపము తమ సామ్రాజ్యములో చేరినదని పారసీక ప్రభువులు
తలంచు చుండిరి. తన సామ్రాజ్యములో నొక భాగమును పర
రాజగు ఈజిప్టు పాలకు డాక్రమించుట పారసీక రాజునకు తల
వంపుగా నుండెను. కావున నాత డీజిప్టు దేశముపై దాడి వెడ
లుటకు నిశ్చయించుకొనెను. కాని యితనియొద్ద తగినంత
నౌకా సైన్యము లేనందున ఈ దండయాత్ర సాగించుట కష్ట
సాధ్య మయ్యెను. కావున సీకాంచినస్ రాజు ఫిసీషియావారిని
మంచిచేసికొని వారి సంపూర్ణ సహాయమును పడసి ఈజిప్టు
దేశమును జయించెను. ఈ యుద్ధము ముగిసిన తరువాత పార
సీక రాజు కార్థేజి నగరముపై దాడి వెడలుటకు నిశ్చయించి
ఫిసీషియా నొక లాపట్టణముపై దాడి వెడలవలెనని యాజ్ఞా
పించెను. కాని ఫిసీషియావారిందుల కంగీకరింపలేదు. కార్థేజి
ప్రజలును తామును ఒకేజాతికి చెందిన వారమగుటచే, ఆ నగర
ముపై యుద్ధము సేయుట తమ సోదరులను తాముహింసించుట
వంటిది కావున తామాపనికి పూనుకొనజాల మని ఫిసీషియా
వారు దృఢముగ తెల్పివైచిరి. పారసీక రాజు చాల ఆగ్రహ
పడియును వారి వాదము సమంజసమైనదని గుర్తించితన ఉద్య
మమును విరమించెను. ఈ విధముగ ఫిసీషియా ప్రజలొక
స్థితి సంధి నుండి విడివడిరి. ఫిసీషియా దేశీయులను పారసీక
రాజు లెవ్వరును కూడ ఎక్కువగ బాధింపలేదు. ఇందులకు
ఫి సీ షి యా దేశము వారికి గల నౌకా బలమే కార
ణము. నౌకాబలము లేనియెడల తాము యుద్ధములయందు
యము సంపాదించుట దుర్లభము కావున నౌకా సైన్యమును
తమకు పహియముగ పంపగల్గు ఫిసీషి యావారిని సాధ్యమై

నంశ వరకు సంతోషపరుప వలయునని పారసీక ప్రభువులు యిష్టించిరి. కావుననే డేరియస్ తన సామ్రాజ్యములో నొక భాగమైన ఫినీషియాను పాలించుటకై తన యుద్ధోగులను పంపక ఆచ్చటి రాజులను తమ యిచ్చవచ్చిన ప్రకారము రాజ్యము చేయుట కనుమతి యొసంగెను. ఫినీషియా ప్రజలు పారసీక రాజునకు నంవత్సరమునకు నిర్ణీతమైన కప్పమును (84000 పౌండ్లు) కట్టవలెను. అతని ఆజ్ఞలేకుండ ఓరు పరరాజులతో స్నేహము కావించుకొనరాదు. పారసీక ప్రభువున కితరులతో యుద్ధము సంభవించినప్పుడు సైన్యమును పంపి సహాయపడవలెను. తమ యనుకూలతను వీరు గుర్తించుకొని ఫినీషియా ప్రజలు పారసీక సైన్యమునకు మూడు సార్లు యుద్ధపు పడవలను సహాయముగా పంపెడివారు. పారసీక రాజు మొత్తము నొకా బలమునందు నిద్రి న్నాల్గవంతు. డేరియస్ రాజు కాలములో నాతని సామ్రాజ్యము నందలి గ్రీకు ప్రజలు తిరుగుబాటు చేసిరి. ఫినీషియా ప్రజలు తమ నొకాబలమును డేరియస్ రాజునకు సహాయముగ పంపి లాడే యుద్ధమున నీ తిరుగుబాటుదారులను ఓడించుటయం దెంతో సహాయపడిరి. జర్జస్ అను పారసీకరాజు క్రీ. పూ. 485 నందు గ్రీకు దేశముపై దాడి పెడలినప్పుడు సైన్యము ఫినీషియావారి తనని సైన్యమునకు చాల సహాయపడిరి. పడవలతో పంతెన కట్టి ఈ రాజు సైన్యముల నెల్ల వీరే యూరోపా ఖండమునందు కంపుటకు సదుపాయములు చేసిరి. కాని సొలయస్ అను ప్రదేశమున సంభవించిన నొకా యుద్ధములో తన సేనలకు పరాజయము సంభవించి నందున

కోపగించి ఈ జుజ్టస్ రాజు ఫినీషియా వాకోద్యోగులను పలువురను నిర్దయతో చంపించెను. నిజమున కీ యుద్ధమునందు దైర్యముతో పోరాడినవారు ఫినీషియా నావికులే. కాని కోపోదేకముచే జుజ్టస్ రాజు వివేచనాశక్తి నుపయోగింపక ఫినీషియావారి నే శిక్షించెను. ఈ అన్యాయకృత్యము వలన పలువురు సంతోషముల పరకును ఫినీషియా ప్రజలు పారసీక రాజులకు సహాయము చేయుట మానిరి.

ఇతరుల ప్రోత్సాహము వలన ఫినీషియా ప్రజలు పారసీక సామ్రాట్టులపై అప్పుడప్పుడు తరుగుబాటు చేసినను, మొత్తముమీద వీరు పారసీక ప్రభుత్వమునెడ విధేయతతోనే వర్తించిరని తెలుపవచ్చును. పారసీక సామ్రాజ్యములో శాంతిభద్రతలు చక్కగ నెలకొని యుండెను. వీరు నాణెముల వాడకమును తమ సామ్రాజ్యముం దెల్లెడల పరిపాటి కావించిరి. ఈ మార్పువలన వ్యాపారస్థులగు ఫినీషియావారి కెంతయో లాభము కలిగెను. ఈ యుగముందు ఫినీషియా దేశము మిక్కిలి భాగ్యవంత మయ్యెను.

-- ఆలెగ్జాండరు వీరుడు --

గ్రీకు దేశమునందలి మాసిడోను రాష్ట్రమునకు రాజును జగద్విఖ్యాత వీరుడు నగు ఆలెగ్జాండరు అను నాతడు పారసీక సామ్రాజ్యమును కూలద్రోసి నట్లు చరిత్ర నెరింగినవారికి నుచితము. ఆలెగ్జాండరు రాజు క్రీ.పూ. 336వ సంవత్సరమున సింహాసన మధిష్ఠించెను. మొదటినుండియును కూడ ఈతడెసాయా ఖండముపై వాడివెడలవలయునని విస్తారముగ

ప్రయత్నములు చేయసాగెను. ఈ విషయము నెరింగి పారసీక సైన్యము నందలి నౌకాధిపతులు తక్షణమే ఏజియన్ నము దము నందలి గ్రీకు నౌకలనెల్ల నాశనముచేయవలసిన దనియు, దానివలన అలెగ్జాండరు రాజు ఆసియా ఖండముపై దండెత్త జాలడనియు డేరియస్ రాజునకు తెల్పిరి. కాని దూరదృష్టి లేని డేరియస్ రాజు పలహా నంగీకరింపలేదు. అలెగ్జాండరు ఆసియా ఖండమును ప్రవేశించి యూఫ్రటీసు నదీతీరము నందలి ఇసాస్ మైదానములో పారసీక రాజు సైన్యములను సంఘర్షణముగా నోడించెను. (క్రీ.పూ. 331) డేరియస్ రాజు సిగ్గు విడచి తన రాజధానికి పారిపోయెను. పారిపోవుచున్న పారసీక సైన్యములను వెంబడించి అలెగ్జాండరు వానిని నాశనము చేయునని పలువురు తలంచిరి. కాని యాత డట్లు కావించలేదు. పారసీక రాజుల బలము చాలవరకు వారి నౌకా సైన్యముపై ఆధారపడి యున్నదని గ్రహించి, ఆ నౌకా బలమును పూర్తిగా తాను వశపరచుకొనుటకై యాతడు నిశ్చయించెను. ఫినీషియా దేశమువారి నౌకలు ప్రసిద్ధి గాంచి యుండినందున అలెగ్జాండరు దృష్టి వీరిపై మరలెను. ఇసాస్ యుద్ధము తరువాత కొంతకాలము శ్రమ తీర్చుకొని యాతడు ఫినీషియా దేశమును ప్రవేశించెను. ఈ గ్రీకు వీరుని ప్రతాపమును గూర్చి వినియుండుట వలనను, పారసీక ప్రభుత్వము యొక్క దౌర్బల్యమును, నిస్సహాయతను గూర్చించియు ఫినీషియా యందలి వివిధ పట్టణములవారు అలెగ్జాండరు వీరునికి స్వాగతమొసంగి యాతనికి వశ్యులై మెలంగుట కంగీకరించిరి. మరాథస్, అరాడస్, బెల్లస్, సిడస్ నగరముల రాజు లెట్టి

యుద్ధమును లేకుండగనే అలెగ్జాండరునకు సామంతులైరి. శుబ్బతుక కలెగ్జాండరు టైరు పట్టణమును సమీపించెను. ఈ పట్టణమువారు కూడ తమ పౌరశ్రేష్ఠులను గ్రీకు వీరునికి స్వాగత మొసంగుటకై పంపి ఆతనికి విలువగల శ్రావకలను సమర్పించిరి. పౌరసీక రాజునకు తాము కథేయులమై యున్నట్లే ఈతని సార్వభౌమత్వమును గూడ అంగీకరించెనుని టైరు పౌరులు విన్నవించిరి. అలెగ్జాండరు వీరి శ్రావకల అంగీకరించి వారుపంపిన సందేశమునకు సంతృప్తిని ప్రకటించెను. వారు పంపిన సందేశమునకు ప్రత్యుత్తర మొసంగుచు, తాము శ్వరలో సముద్రమధ్యమండలి నూతన టైరు పట్టణమును నందర్పించి, అందలి మెల్కార్త్ దేవుని ఆలయమునందు పూజాదికములు నిర్వహించెదనని, అలెగ్జాండరు వర్తమాన ముంపెను. గ్రీకు రాజులు తాము హెర్క్యులిస్ అను పురాణపురుషుని పంశమువార మని తలంచుచుండిరి. టైరు పట్టణమండలి మెల్కార్త్ దేవుడు హెర్క్యులిస్ యొక్క రూపాంశరమే కావున తమకాతమ పూజ్యుడని గ్రీకులుతలంచుచుండిరి. కాని అలెగ్జాండరును తమ నగరములోనికి రానిచ్చుటకు టైరు నాగరకు లంగీకరింపలేదు. ఒక వర్షాయ మాతనిని తమ ద్వీపములోనికి వచ్చుట కనుమతించిన పక్షమున తమ స్వాతంత్ర్యము సంపూర్ణముగ నశించు నని వాగు భయపడిరి. తన కోర్కెను మన్నించుటకు నిరాకరించి చంపిన అలెగ్జాండరు రాజున కమితమైన యాగ్రహము కల్గెను. తనకు వారు సంపూర్ణముగ పశ్యులు కానియెడల టైరు పట్టణ

మును నాశనము చేసెడనని అలెగ్జాండరు బెదిరించెను. అయి
చనునైరు నగరము ఆతనికి వశపడలేదు. నైరు ద్వీపమునకును
సముద్రతీరమునకును అరమైలు వెడల్పుగల నీటిపాయ గలదు.
ఈ శౌఖను వాఁధికిట్టి తన సైన్యములను నైరు పట్టణపు
గోడలవద్దకు నడపి పట్టణమును వశపరచుకొనుటకై అలె
గ్జాండరు నిశ్చయించెను. ఇట్టి అపూర్వ ప్రయత్నము
చేయుట మహాధీమంతుడును, జగద్రాజువీరుడునగు అలెగ్జాండరు
నకు మాత్రమే చెల్లినది. కాని నైరు పట్టణమువారు గ్రీకు
సైన్యముల నీ వారధి నిర్మింపకుండ ముప్పుతప్పలు పెట్టిరి.
ఈవిధముగ ఆరేడు మాసములు ఘోరముగ యుద్ధము నడ
చెను. ఈ యుద్ధమందు నైరు పట్టణమువారి సేనలు చూసిన
ధైర్యసాహసములును, సమయస్ఫూర్తియు, యుద్ధకౌశల్య
మును దేవతలుకూడ హర్షింప దగినవి. సముద్రమధ్యమందున్న
నైరు పట్టణమును నౌకాబలము లేకుండ జయించుట దుష్టభ
మని గ్రహించి అలెగ్జాండరు తనకీవరకు లోబడిన ఫినీషియా
పట్టణముల నుండియు, సైప్రసు ద్వీపమునుండియు గొప్ప
నౌకాబలమును సంపాదించి నైరు పట్టణమును ముట్టడించెను.
అలెగ్జాండరు తెచ్చిన నౌకాపారముగ నున్నందున నైగు
నావికులు వీని నెదిరింపజాలరైరి. ఈ నడుమలో వారధికూడ
పూర్తియయ్యెను. గ్రీకు సేనలు సరాసరి నైరు పట్టణము
వరకు నడచి కొటగోడలను నాశనము చేసెను. స్వయముగ
అలెగ్జాండరు కూడ ఈ యుద్ధమున పాల్గొనెను. తుట్టుతుడకు
శత్రుసంఖ్య అపారమైనందున నైరునగరము వారోడిపోయిరి.
(గ్రీ. పూ. 332) తన్నెదిరించి యుద్ధము చేసినందులకు కోపించి

అలెగ్జాండరు టైరు పట్టణమును నాశనముచేసి పురజనులనే కులను చంపించెను. కొంతకాలము వరకును టైరు పట్టణము జీర్ణస్థితి యందుండియు, చేవగల్గిన చెట్లు మోడుగా కొంత కాలముండియు మరల చిగిర్చిచెట్లుగా మరల నూతన భవనముల తోడను, సుందర రాజమార్గముల తోడను, ధనభాగ్య సంపదల తోడను తలయెత్తెను.

అలెగ్జాండర్ మరణానంతర మాతని సామ్రాజ్యమును గ్రీకు సేనానాయకులు పంచుకొని స్వతంత్రులుగా పాలింపబోడగిరి. సిరియా రాష్ట్రమును సెల్యూకస్ వంశమువారును, ఈజిప్టు రాజ్యమును టాలమీ లనువారును వశపరచుకొనిరి. ఈ రెండురాజ్యములకును తరచుగా యుద్ధములు సంభవించుచుండెను. ఫిసీషియా రాష్ట్రమునందే ఈ యుద్ధములు సాగుచుండెడివి. ఇందు జయముపొందిన రాజు ఫిసీషియా రాష్ట్రమును తన రాజ్యములో చేర్చుకొనుచుండెను. ఈ విధముగ టైరు, సిడన్ పట్టణములు ఈజిప్టు రాజులకు కొంతకాలమును, సిరియా ప్రభువులకు మరికొంత కాలమును వశపడియుండెను. కాని క్రీ. పూ. 198 నాటికి సిరియారాష్ట్రము బలవత్తరమైగందున ఫిసీషియా ప్రజలీ రాజ్యమునకు సామంతులుగ నుండజొచ్చిరి. సిరియా రాజులు ఫిసీషియా రాష్ట్రమున కనేక విషయములలో వ్యవసాయము నిచ్చి మన్నించిరి. కాని ఫిసీషియారాష్ట్రీయులలో నీకాలముందు గొప్పమార్పులు పెక్కుకాన్పించుచున్నవి. గ్రీకు దేశస్థులీ ప్రాంతములలో చిత్రసంఖ్యయందు నివాస మేర్పరచుకొనిన కారణమున ఫిసీషియా ప్రజలు క్రమక్రమముగా గ్రీకుల యాచార వ్యవహారములను

ఆట పాటలను, తుట్టుతుడకు భాషను కూడ అవలంబించిరి. ఏనుక్రీస్తు ఖిసీషియా దేశమును సందర్శించినప్పు డిచ్చటి ప్రజలు గ్రీకు భాషనే వాడుచున్నట్లు తెలిపెను. జగద్విఖ్యాతి గాంచిన రోమకవీరుడు జూలియస్ సీజరు కాలమందు ఖిసీషియా రాష్ట్రము రోమకజాతీవారికి స్వాధీనమయ్యెను. రోమక చక్రవర్తులు కూడ ఖిసీషియా పట్టణములకు వారు పురాతన కాలమునుండియు అనుభవించుచుండిన హక్కులను స్వాతంత్ర్యమును నిర్మిరొధముగ నొనంగిరి. రోమక చక్రవర్తి సార్వభౌమత్వము సంగీకరించుటకు ఖిసీషియావారెట్టి అభ్యంతరమును తెలుపలేదు. రోమక యుగమునందు ఖిసీషియా యందు కలిగిన గొప్ప మార్పు క్రైస్తవ మతవ్యాప్తి. క్రీస్తు శకము నందలి మొదటి మూడు శతాబ్దాలలో క్రైస్తవ మతము ఖిసీషియా దేశముం దంతటను వ్యాపింపలేదు. ఈ దేశస్థుల పురాతన మతమును, సూతనమత మగు క్రైస్తవమతమును సమముగా దేశములో నాదరింపబడెను. కొన్ని సమయములలో ఖిసీషియా ప్రభుత్వమువారు క్రైస్తవ మతస్థులను బాధించినట్లు కూడ తెలియుచున్నది. కాని క్రీ. శ. నాల్గవ శతాబ్దియందు కాన్స్టెంటైన్ అను రాజు రోమక సామ్రాజ్యమున కధిపతి యయ్యెను. ఈతడు మతము లన్నిటిని సమభావముతో రక్షింపవలెనని నియమ మేర్పరచెను. అప్పటినుండియు క్రైస్తవమతము క్రమముగా బలపడసాగెను.

∴ క్రైస్తవీకరణ :-

క్రీస్తుశక ప్రారంభము నుండియు, ఆంతకు కొంచెము పూర్వమును కూడ ఖిసీషియా దేశమునందు భాషా వైజ్ఞాని

కాభివృద్ధి చక్కగ కానగుచున్నది. ఈ యుగమునందు పలువురు గ్రంథకర్తలుద్భవించి అనేకగ్రంథములను రచించిరి. బోయ్ థన్, డియోడోటస్ అనువారు వీరిలో ప్రథములు. వీరిరువురును తత్వశాస్త్రము గందు ప్రజ్ఞ కలవారు. సోటీ పాటర్, అప్పోలోనియస్ అనువారు కూడ తత్వశాస్త్రము సందే కృషినల్పి లేద్విషయమై గ్రంథములను రచించిరి. టైరు సిడన్ నగరముల వలెనే బెల్లస్ నగరము కూడ ఈ కాలమున ప్రసిద్ధులైన గ్రంథకర్తలకు జన్మభూమి అయ్యెను. ఫిలో అను నాతడును, ఈతని శిష్యుడైన హెర్మిప్పస్ అను నాతడును వీరిలో చాల విఖ్యాతిని పొందిరి. ఫిలో అను నాతడు ఫినీషియా దేశపు చరిత్రను వ్రాసెను. ఫినీషియా భాష యందు వ్రాయబడిన మూలగ్రంథమును తా ననువదించి నట్లు ఫిలో తెలిపియున్నాడు. కాని మూలగ్రంథమునకును ఈతని పుస్తకమునకును చాల భేదము కలదు. ఫిలో శిష్యుడైన హెర్మిప్పస్ అను వాడు విమర్శకుడు గను, వైయాకరణి గను ప్రసిద్ధి చెందెను. టైర్ పట్టణపు పౌరుడైన మారినస్ అను నాతడు సక్రమ పద్ధతులపై భూగోళ శాస్త్రమును వ్రాసెను. ఫినీషియా నావికులచే కనుగొనబడిన యనేకాంశములను చదివి, ఆత డీ గ్రంథమును రచించెను. రూలమీ అ నెడి ప్రసిద్ధి రోమక భూగోళ శాస్త్రజ్ఞుడీ మారినస్ రచించిన గ్రంథమునే తాననుసరించితి నని యంగీకరించి యున్నాడు. ఈ కాలము సందే టైరు పట్టణమున పాలస్ అను గొప్ప ఆలంకారికుడు నివసించి యుండెను. క్రీ. శ. నూడవ శతాబ్ది యందు టైరు పట్టణ మందు హెర్మిరియస్

అను గొప్ప పండితు డుండెడివాడు. ఈతడు క్రైస్తవ మతమును ఖండించుచు అనేక గ్రంథములను రచించెను. ఈపుస్తకములు విద్యాధికులలో చాలవ్యాప్తిని చెంది, క్రైస్తవమత ప్రచారమునకు నిరోధము కల్గించెను. బెరిలిస్ నగరము నందు క్రీస్తు శకారంభము నుండియు సుప్రసిద్ధ మగు నొక న్యాయశాస్త్ర కళాశాల యుండెడిది. విఖ్యాతుఁగు న్యాయవాదుల నీ కళాశాల దేశమునకు సమర్పించెడిది. ఫిసీషియా పండితులు, గ్రంథకారులు మున్నగు వారిని గురించిన యొక అశ్రమ ముఖ్యముగా గవనింప దగియున్నది. వీరు జాతీయే ఫిసీషియా వారయ్య భాష చేతను, అభిమానము చేతను గ్రీకులు. వీరి గ్రంథములు గ్రీకు భాషయందు రచింపబడెను. మాతృభాష యగు ఫిసీషియా భాషను వీరిలో పలువురెరుంగ రనియే తెలుపవచ్చును.

ఈ కాలము నుండి ఫిసీషియా దేశ చరిత్రను గూర్చిన విశేషాంశము లేవియును మనకు తెలియవచ్చుట లేదు. పురాతన కాలము నందు వీరి యందు కానవచ్చిన వైశిష్ట్యతయు, గుణసంపదయు క్రమముగ వీరి యందు లోపించి యుండవచ్చును. అదియును గాక ఫిసీషియా రాష్ట్రము విస్తృతయందు మిక్కిలి చిన్నదని మనము తెలిసికొని యున్నాము. ఫిసీషియా వారు తమ చాకచక్యము చేతను, ధైర్య సాహసముల చేతను, అస్సీరియా, బాబిలోనియా వంటి సామ్రాజ్యముల తోడను, అలెగ్జాండరు వంటి మహావీరుని తోడను కూడ పోరాడి తమ స్వాతంత్ర్యమును నిలువబెట్టుకొనిరి.

కాని యీ విధముగ తరచు యుద్ధములు చేయుచుండుట వలన వీరి బలమును, ఉత్సాహమును కూడ ఖీణించి యుండవచ్చును. దానికి లోడు రణ కుశలురును, రాజనీతి విశారదులు నగు రోమక జాతివారు ఫినీషియా రాజ్యమును తమ సామ్రాజ్యమున చేర్చుకొనుట కుద్యమములై యుండిరి. ఇట్టి సమర్థులతో పోరాడి తమ స్వాతంత్ర్యమును సంరక్షించుకొను సామర్థ్యము తమ వద్ద లేనందున ఫినీషియా దేశస్థులు క్రమముగ పరతంత్ర దశలోనికి దిగిపోయిరి. క్రైస్తవ మత వ్యాప్తి వలన కూడ వీరి వైశిష్ట్యత నశించి యుండవచ్చును. గ్రీకు నాగరకతతో సంపర్కము కలుగుట వలన ఫినీషియా యందు వైజ్ఞానికాభివృద్ధి కలిగిన మాట వాస్తవమే. కాని దాని వలన ఫినీషియా జాతి వ్యక్తిత్వము నశించెను. ప్రజలు స్వభాషను మరచి గ్రీకు భాషనే నిత్య జీవిత మందు వాడ జొచ్చిరి. ఇయ్యది జాతీయతకు గొడ్డలిపెట్టు వంటిదని వేరుగ తెలుప నక్కరలేదు. ఇట్టి అనేక కారణముల వలన రోమక మహాయుగ మందు ఫినీషియా జాతి ఖీణ దశకు లోనై ప్రపంచ చారిత్రక రంగము నుండి తొలగుచున్న దని నిశ్చయముగ తెలుప వచ్చును.

:- ఫినీషియా సభ్యత :-

ఫినీషియా సభ్యతను గూర్చిన మరికొన్ని యంశములను స్మరించి యింతటితో నీ కథాభాగమునకు స్వస్తి వాక్యము చెప్ప వచ్చును. కార్యరంగమునం దొక... జాతి వైశిష్ట్యతయు, సామర్థ్యమును, తెలుపగల్గిన యంశములలో

శిల్పకళ యొక్కటి. కాని పూర్వకాలము నందు ఫిసీషియా దేశీయులు నిర్మించిన భవనములు మున్నగున లేవియును నేడు కానరా కున్నవి. ఫిసీషియా శిల్పులు యూదు ప్రభువైన సాలమన్ రాజు కోర్కెపై జెరుసలేమ్ నగరమున బ్రహ్మాండ మగు నొక దేవాలయమును నిర్మించి రని తెల్పి యున్నాము. ఆ దేవాలయము నేడు కానరాకున్నను దాని వర్ణన కొన్ని గ్రంథములలో కానవచ్చు చున్నది. ఫిసీషియా శిల్పకళ కిదియొక గొప్ప నిదర్శనము. పూర్వకాలము నందు ఫిసీషియా శిల్పులు వివిధ మందిరముల నిర్మించుట కై కట్టెను విశేషముగా వాడుచుండెడివారు. దారునిర్మితములగు భవనములు చిరకాలము నిలువజాలవు కదా! ఈ కారణముచే ఫిసీషియా శిల్ప సామర్థ్యమును చాటజాలు భవన రాజము లేవియును ప్రస్తుతము లేకుండుట సంభవించినది. కాని కోట గోడలు, ప్రసిద్ధ పురుషుల సమాధులు మున్నగు వాని యందు మాత్రము ఫిసీషియావారు కూడ రాతిసేవాడిరి. బహుశః వారి కిందు మార్గాంతరము కానరాకుండి యుండ వచ్చును. ఆరాడస్ అను నామముతో పురాతన యుగమందు ప్రసిద్ధి గాంచిన నగర రాజము యొక్క ప్రాకారములు శిథిల దశయందు నేటికిని కానవచ్చు చున్నవి. ఈ ప్రాకారము పెద్ద శిలలతో నిర్మింపబడి యున్నది. ఎంత పెద్ద పాషాణముల నుపయోగించిన తమ ప్రాకారము లంత బలవత్తరముగా నుండు నని వీరి యూహ కాబోలు. పెద్దపెద్ద శిలల సేవిధముగను చెక్కి మార్చుకుండ వీరు కోట గోడలలో నుపయోగించు చుండిరి. రెండు పెద్ద పాషాణముల నడుమ

నందు లేపండిన యెడల వానిని కప్పటకై చిన్ని రాళ్ళను వాడుచుండిరి. కావున ప్రాకార నిర్మాణమునందు బలీష్ఠతయే వీరి ముఖ్యతనముగ నుండెడి దనియు, సాగర విషయముల యెడ వీరెక్కువ ప్రృథక్ వహించి లేవనియు తెలుప నచ్చును. ఫినీషియా దేశములోని విఖ్యాత పురుషుల సమాధులు కొన్ని నేటికిని కాన్పించు చున్నవి. అరాబిన్ సగరము, కెమరుగ ఫినీషియా భూభాగముపై అమృత అను ప్రదేశమున పురాతన యుగమునాటి రెండు సమాధులు కలవు. ఇందు మొదటిది వర్తులాకారము గల తీన్నె పునాదిపై నిర్మింపబడినది. ఈ తీన్నెకు నాలుగు ప్రక్కల నాలుగు సింహములు చెక్కబడినవి. ఈ సింహములు సమాధియొక్క భారము నంశము మోయుచున్నట్లు చిత్రంపబడినవి. గుండ్రని గూ తీన్నెయు, సమాధిని మోయుచున్న సింహములును ఒకే రాతిలో చెక్కబడినవి. ఈ పునాదిపై ఇంచుమించు శివలింగము వలె చూపట్టు మరియొక నిర్మాణము కాన్పించును. ఇది పొడవు గను గుండ్రముగను ఉన్నది. దీని వైభాగమున అర్ధచంద్రాకారముగ నున్న యొక్క దిమ్మె అమర్చబడి యున్నది. లింగాకృతిలో నున్న ఈ నిర్మాణముపై దర్శనీయమగు శిల్పకళా చాతుర్యము చూపబడినది. రాతి తీన్నెయును దానిపై గల నిర్మాణమునూ గూడ కలిసి 32 అడుగుల యెత్తున్నవి. కాని యీ కట్టడము నిజమైన సమాధి కాదు. అది భూగర్భము నంచున్నది. కట్టడమునకు కొంచెము దూరమున భూగర్భము లోనికి పోవు

టకు మెట్లు కలవు. ఈ మెట్లు ననుసరించి సుమారువది యడుగులు లోనికి దిగిన యెడల నిచట పెద్ద గది కాన్పించును. దాని నుండి మరియొక శాలలోనికి పోవచ్చును. మూడవ గది యందు నిజమైన సమాధులు గలవు. భూగర్భము నందు గల మూడు గదులును కూడ ఒక రాతిని దొలిచి సిద్ధపరుప బడినవి. ఈ ప్రదేశమున మరియొక నిర్మాణము కూడ గలదు. కాని యిది మొదటి కట్టడము వలె సుందరముగ లేదు. ఈ ఫినిషియా జాతివారు చనిపోయిన వారి సమాధుల విషయమై మిక్కిలి శ్రద్ధ వహించెడివారు. వీని కొరకై దుర్గము మగు శిలలను భేదించి వానియందు వృతుల కొరకై ఇశరుల కెవ్వరికిని కానరాకుండ సమాధులు నిర్మించుచుండిరి. మృత దేహములను రాతి పెట్టెలలో భద్రపఱచుట వారి కాచారముగ నుండెను. ఈ రాతి పెట్టెలపై గల మూఱలపై మరణించినవారి యాకారమును చెక్కుట కూడ వారికి పరిపాటిగ నుండెను. ఇట్టి సమాధులపై కొన్ని ఘక్తులను రాతియందే చెక్కుచుండెడివారు. సిడన్ రాజగు ఇస్మనాజర్ అను రాజు సమాధిని చారిత్రక పరిశోధకులు కనుగొని యున్నారు. “నేను శాశ్వతముగ నిద్రించుచున్నాను. నా యొక్క సమాధి కడకు వచ్చి నా శాంతి కెవ్వరును భంగము కల్గింపరాదు. అట్లు కావించిన వారికి సమస్తము ల్లగు అశుభములును కల్గును” అని యీరాజు తన సమాధిపై ప్రాయించు కొనెను.

-: పరిశ్రమలు :-

ఫినీషియా జాతీవారికి వేరు ప్రఖ్యాతులు కలుగుట కొక ముఖ్య కారణము వారి పరిశ్రమలు. ఈ పరిశ్రమలలో ముఖ్యముగా కేర్మింగింగివి, బట్టలకు రంగులు వేయుట, గాజు సామానులు తయారు చేయుట వస్త్రముల నేత, లోహములపై చెక్కడపు పని మొదలగునవి. మధ్యధరా సముద్రము సందలి తూర్పు భాగమున, అందును సిరియా రాష్ట్రపు తీరమున కొక ప్రత్యేక మగు నత్తగుల్లలు లభించును. ఈ నత్తగుల్లల నుండి మొదలైన ఎఱుపు రంగును సిద్ధపరిచి దీనితో బట్టలకు రంగు వేయుదురు. అట్టి వస్త్రములు చూచుట కెంతయో ఆకర్షకముగ నుండుట వలన స్వాధికారమునందు దేశీయు లెల్లగును ఇట్టి వస్త్రములకై మిక్కిలి మనుషు పడుచుండెడివారు. ఈ రంగులను సిద్ధపరచు పద్ధతి ఫినీషియావారి కొక్కరికి మాత్రమే తెలిసియుండెను. ఇతర దేశముల వారిట్టి చక్కని తొగిలురంగును తయారు చేయుటకై యొత్త యత్నించినను వారికి నేర్పలవడలేదు. ఫినీషియా వర్తకు లవ్యక్తమునకు తీసికొని పోవు నరతులలో నిట్టి రంగుబట్టలు ముఖ్యస్థానము నలంకరించుచుండెడివి. ఫినీషియావారు మనోహరమైన గాజు సామానులు కూడ చేయుటయందు నేర్పు వహించి యుండిరి. కాచ నిర్మాణమున కావ్యక్తమైన ప్రత్యేక మగు ఇనుక ఫినీషియా దేశములో లభించెడిది. ఇందు చేర్చవలసిన (Alkali) కారము ఈజిప్టు దేశము నుండియు తదితర ప్రాంతముల నుండియు ఫినీషియా పారిశ్రామికులు తెప్పించుచుండెడిది.

వారు. గాజుతో వీగు ముఖ్యముగా రంగు రంగుల పూసలను తయారు చేయుచుండిరి. వీనిని అన్ని దేశముల వాసులు, అందు ముఖ్యముగా అనగరక జాతులవారును కొనుచుండిరి. గాజు పరిశ్రమ ముఖ్యముగా సిడన్ నగరము నందు అభివృద్ధి చెందినట్లు తోచుచున్నది. ఇచ్చటి కర్మకారులు గాజుతో పాన పాత్రములను, పూల తొట్టెలను, గిన్నెలను సిద్ధము చేయుచుండిరి. వీని కన్నటికిని ఆకర్షకములగు రంగులు కూడ వేరుబడుచుండెడివి. గుండ్రని యాకారము గల పెద్ద గాజు గొట్టములను వివిధములగు రంగులతో సిద్ధపరచుటకూడ, సిడన్ పట్టణమువారికి లెందియుండిరి. ప్తవైన యుత్సవములు, వివాహములు, మున్నగు నవి జరుపబడి నప్పుడీ గాజు గొట్టములతో దీపములు వెలిగించి ప్రజలు తమ గృహముల నలంకరించుకొనెడివారు. చూపుడు అద్దములను తయారు చేయుట కూడ ఫినిషియా వారికి తెలియనిచెకాదు. కాని గాజు పరిశ్రమ యందు ఫినిషియా దేశీయులెంత వరుకు కృతార్థులైనను విషయమును నిశ్చయముగా స్థిరపరుపజాలము. గ్రీకు దేశపు పారిశ్రామికులును, ఫినిషియా దేశీయులును కూడ గాజు సానునులను విరివిగా చేయుచుండెడివారు. కావున ఈ వస్తువులను గ్రీకు దేశీయులు నిర్మాణము చేసినవి కాని, వీనిని మరొక్కరు సిద్ధపరచి రని కాని రూఢిగా తెల్పుట కష్టసాధ్యము. బట్టల నేత యందు ఫినిషియా జాతికి చాల నేర్పుండెనని తెలుపవచ్చును. ఈ దేశీయులు, పట్టు, ఉన్ని, వత్తి మున్నగు దినుసులతో వస్త్రములు నేయుచుండెడివారు. పట్టును ప్సియా దేశము

నుండి ఫిసీషియా వర్తకులు దిగును తి చేసికొనెడివారు. ఈ పట్టు నకు చక్కని రంగులు వేసి దానిని వస్త్రములుగా నెనికప్పుడు పిదోయిలీ వస్త్రములకై యోయో ధనమును వెచ్చించెడివారు. సిడన్ నగరము నందలి నేత గాంధ్రు వస్త్రములకు చక్కని నగిషీలతో అంచులు స్వీకరించుచు చుండిరి. ఈ నగిషీ పని నలన సిడన్ వస్త్రములకై జనులు మిక్కిలి మక్కువ చూపెడివారు. ఫిసీషియా దేశీయులు బంగారు, వెండి మున్నగు లోహములపై పని చేయుట యందు మిక్కిలి సమర్థులై యుండిరి. కైగు పట్టణపు కర్మకారులు జెరుసలేమ్ పట్టణమందలి యోహోవా దేవాలయమును నిర్మించి రని తెలిసి యున్నాము. ఇంకు దేవ పూజాస్థానము వాడబడు సామాను లన్నియును కూడ బంగారుతో చేయఁడినవే. పల్లెములు, దీపపు హారతులు, చెంబులు మున్నగున వన్నియును కూడ స్వర్ణ మయములే. ఈ వస్తువుల నన్నింటిని కూడ ఔరు పట్టణపు పనివాంధ్రు మిక్కిలి నేర్పుతో స్థిరపఁచిరి. ఇదే విధముగ సిడన్ నగరము నందు వెండితో వివిధములగు సామానులను తయారు చేయుచుండెడి వారు. హోమరు అను గ్రీకు కవిశ్వుడు వస్త్రపులు మిక్కిలి అందముగా నుండెడి వని వర్ణించి యున్నాడు. కంచును స్థిరపఁచి దానిపై వివిధములగు బొమ్మలను చిత్రించుట యందు కూడ ఫిసీషియా దేశీయులు మిక్కిలి సమర్థత చూపిరి. తగరము, రాగి సమ్మేళనము వలన కంచు తయారగును. ఈ రెండు లోహములను ఏ వరవడిని కలుప వలయునో ఫిసీషియా లోహకారులు బాగుగా నెరిగి

యండిరి. ఇట్లు సిద్ధము కావింపబడిన కంచుపై జంతువులు, మనుష్యులు, నిశ్శ్య జీవిత మండిలి ఘట్టములు మున్నగునవి మిక్కిలి సమస్తతో ఫిసీషియా శిల్పులు చిత్రించు చుండిరి.

ఫిసీషియా వారు నౌకా నిర్వహణము నందు మిక్కిలి సమర్థులని యీవరకే తెలిపి యున్నాము. సముద్ర యానము నందు పీరాధునికులతో పోల్చి నగినంత సామర్థ్యమును సంపాదించ లేదు. కాని ఆ పురాతన కాలమునాటి స్థితిగతులను గుర్తించిన యెడల వారి చాతుర్యము ప్రశంసాపాత్ర మైనదే యని యెల్లరు నంగీకరింతురు. తామిదివరలో కావించిన సముద్ర ప్రయాణముల అనుభవమును ఒట్టి వారు సముద్ర మార్గముల పటములను సిద్ధపరచు చుండిరి. రాత్రుల యందు ప్రయాణము చేయునప్పుడు ధ్రువ నక్షత్రమును గుర్తుగా పెట్టుకొని వారు ముందునకు సాగిపోవు చుండెడివారు. సిక్స్ పట్టణపు నావికులు ఖగోళ గణిత శాస్త్రములలో ప్రత్యేక ప్రజ్ఞ కల్గి యుండిరి. సముద్రపు పోటుపాట్లను గూర్చి కూడ పీరు ఆ నేక విషయము లెరింగి యుండిరి. గనులను శ్రవ్య లోహములను తీయుటలో కూడ ఫిసీషియా ప్రజలు మిక్కిలి నేర్పరులుగ నుండిరి. ఫిసీషియా వారికడ నుండి యీ పద్ధతులను కార్థేజి ప్రజలును, కార్థేజి వారి నుండి రోముక ప్రజలును గ్రహించిరి. కాని కాలక్రమమున నీ పద్ధతులు శ్రేష్ఠ తరముగను(?) సులభతరముగను కావింపబడి ఇంచుమించు నేటి వరకును ఆ సిద్ధాంతముల పైననే గనులు త్రవ్వబడుచున్నవి. కాని ఫిసీషియా జాతివారు లోహము లొండొం

ఓత్రో కలిసిపోయి నప్పుడు వారిని వేరుపరచుట సరిగా నెరుంగ కుండిరి. పైను చేతము నందు లోహములు సచ్చి స్థిగా లభించు చుండినందున ఫిసీషియా వ్యాపారు లీ నేతములో గనులను శ్రవ్వ చుండిరి. దంతముపై వివిధములగు చెక్కడములు, బంగారు నగలు చేయుట యందును ఫిసీషియా వారి సామర్థ్యము మిక్కిలి యున్నత శ్రేణిని. బంగారముతో కంఠహారములు, కంకణములు, దండకడియములు, డొంగరములు, చెవుల కలుకారములును వీరు విరివిగ చేయుచుండిరి. ముద్రికలుగా వాడు డొంగరములను కూడ వీరు తరచుగ తయారు చేయుచుండిరి. ఈ నగలపై వివిధములగు చిగిషీ పనులు, సింహము తల, సర్పముల యాకారములనూ చిత్రించు చుండిరి. కంఠహారము లుగో పద్మములను, పూల మొగ్గలను బంగారుతో చేసి ఆమర్చు చుండెడివారు.

-: ఫిసీషియా భాష :-

భాష ప్రకటనము నకై భాషయు, లిపియును మిక్కిలి ఆసక్తికము. లిపి నిర్మాణము కావించిన జాతులలో ఫిసీషియా వారు మిక్కిలి ప్రాచీనులుగ కాన్పించు చున్నారు. ఫిసీషియా భాషయు, లిపియును కూడ సెమిటిక్ సంప్రదాయమునకు సంబంధించినవి. యూదుల భాష యగు హెబ్రూ భాషకును, ఫిసీషియా భాషకును చాల సామ్యము కలదు. ఈ రెండు భాషల యందును కూడ ఇరువదిరెండు అక్షరములు మాత్రమే కలవు. హెబ్రూ పండితులకు ఫిసీషియా లిపిని గ్రహించుట ములభసాధ్యము. లిపి నిర్మాణ

మను ప్రప్రథమమున ఫిసీషియా వారే కావించి రని సర్వ సాధారణముగ శలంకజడు చున్నది. కాని యీ విశ్వాసము కొంత వరకు మాత్రమే సత్యమునై ఆధారపడి యున్నది. ఫిసీషియా ప్రజలు విపి నిర్మాణము కావించుటకు వేయి సంవత్సరములకు పూర్వమే ఈజిప్టు వారు భాష యందలి శబ్దములను సూచించుచున్న గుర్తులనే ర్పాటు కావించుకొనిరి. బాబిలోనియా, ఆస్సీరియా, ఎలామ్ మున్నగు దేశ ప్రజలు ఇంచు మించు ఇదే కాలమున తమ తమ భాషలకు లిపిని సీర్జముచు కొనిరి. కాని యీ లిపులు వేసి యందును కూడ సౌలభ్యము లేకుండెను. ఒకే శబ్దము నకు వేరు వేరు గుర్తులనెకము లుడుబచే ఆయాభాషలను వ్రాయుచు యందును, చదువుట యందును కూడ మిక్కిలి చిక్కు కలుగుచుండెను. ఈజిప్టు భాషయందు రమారమి వేయి గుర్తులును, బాబిలోనియా ఆస్సీరియా భాషలలో సుమారు మూడునూర్ల గుర్తులును ఉన్నట్లు ప్రాచీన చరిత్ర పరిశోధకులు తెల్పుచున్నారు. ఈ భాషలయందు సంపూర్ణజ్ఞానము సంపాదించుటకైఎన్నియో సంవత్సరములు కృషిచేయవలసి వచ్చెడిది. ఇట్టి ముష్కర లిపిని సంస్కరించి, దానిని సులభతమముగా కావించి దానిని ప్రచారములోనికి తెచ్చిన గౌరవము ఫిసీషియావారికి మాత్రము దక్కినది. ఈ లిపిని ఫిసీషియావారే నిర్మాణము చేసిరా, లేక మరే యితరజాతులవారి వద్దనుండియైన గ్రహించిరా యని పండితులు తర్కోప తర్కములు కావించి యున్నారు. పలువురు చారిత్రకులు ఫిసీషియావారు స్వతంత్రముగనే విపి నిర్మాణము కావించిరనియు, ఇతర లిపులతో

దీనికిగల సామ్యము యాదృచ్ఛికమనియు తలంచుచున్నారు. ఫినీషియా ప్రజలు వ్యాపారస్తులైన కారణమున వారికి వ్యాపార సంబంధములైన లెక్కలు వ్రాసికొనుటయు, ఇతర వణిజులతో నుత్తరప్రత్యుత్తరములు జరపుటయు మిక్కిలి ఆవశ్యకముగా కాన్పించినందున వీరు లిపి సిర్మాణము విషయమై ప్రత్యేక కృషిని నల్పి అందుకృతార్థులైనని తాంచుట అనమంజనము కానెరదు. ఫినీషియా జాతీయారు సుధ్యధరా సముద్రమునందు తరచుగ తమ నౌకలలో ప్రయాణముచేయుచు వ్యాపారము సాగించు చుండెడివారు. ఈ కారణమున గ్రీకు లోమను ప్రజలలో వీరికి నంద్రోగము తటస్థి చెడిది. ఫినీషియా వారువాడెడి లిపి మిక్కిలి ఉపయోగ కరముగను, సులభ సాధ్యముగను కాన్పించినందున వీరాలిపినే అనుకరించిరి. లాటిన్ గ్రీకు భాషల లిపికిని, ఫినీషియా లిపికిని సామ్యముండుట గమనింపగగిన విషయము. సెరుటిక్ భాష లర్నూటికి వలెనే ఫినీషియా భాషను కూడ కుడినుండి ఎడమపైపునకు వ్రాయుదురు. ఫినీషియా భాషయందు గ్రంథము లెక్కువగా కానరావు. ఈ భాషయందు వ్రాయబడిన శాసనములు మాత్రము కొన్ని లభ్యమగుచున్నవి. ఫినీషియా దేశపు చరిత్ర నొక స్థానిక విద్వాంసుడు స్వభాషలోనే రచించె ననియు, దాని ననుసరించి ఫిలోయనునతడు గ్రీకుభాషలో వేరొక పుస్తకమును కూర్చెననియు తెలిపి యున్నాము. ఫినీషియా చరిత్రకు మూలమైన ఈగ్రంథము నందలి కొన్నిభాగములు లభ్యమగుచున్నవి. ఈగ్రంథమునందు పూర్వరాజుల వృత్తాంతమును మరి కొన్ని యపూర్వ విషయములును వర్ణింపబడి యున్నవి.

కళాదృష్టిచేతను, వాఙ్మయ దృష్టిచేతను, పరిశీలించిన యెడల పై రచనలయందు విశేషమేమియు కానరాదని విమర్శకు లభిప్రాయ పడుచున్నారు.

ఘనీషియా చరిత్రను మిక్కిలి సంగ్రహ రూపమున తెలిసికొని యున్నాము. దీని వలన ఆ ప్రజల యండలి గుణ లోపముల గ్రహింపగలిగిన స్థితిని మనము పొందితిమి. ఈజాతి వారు కార్యరంగము నందే తమ శక్తి సామర్థ్యములను ప్రకటించిరి: వీరిది వ్యాపారము నందును, నౌకా నిర్వహణము నందును సిద్ధహస్తము. వస్త్రములనేత, దానికి రంగులువేయుట, లోహములగు భూగర్భమునుండి త్రవ్వి శుభ్రపరచుట, వానిపై వివిధములగు చెక్కడపు పనులు, నగలు తయారు చేయుట, శిల్పకళ, వాస్తు శాస్త్రము మున్నగువాని యందు వీరిసామర్థ్య మత్యద్భుతమైనది. ఈ శక్తి సామర్థ్యములకు తోడు కష్టసహిష్ణుత, దైర్యసాహసములు, సమయోచిత బుద్ధి మున్నగు సద్గుణములు నెలకొని యుండినందున, సీజాతివారు భోగలాల నత్వమనగా నెట్టిదియోయెగుంగక క్రీ- పూ- 13 వ శతాబ్ది నుండి క్రీ- పూ- నాల్గవశతాబ్ది వరకును మిక్కిలి యుచ్ఛదశ ననుభవించిరి. ఆ మిగిల కూడ మరి యారు శతాబ్దాల వరకును వీరి నాగరకతా చిహ్నములు కాన్పించుచునే యుండెను. రోమక సామ్రాజ్య వ్యాప్తి వలనను, ఆ సామ్రాజ్యము వారవలంబించిన దమన నీతివలనను ఘనీషియా జాతి వ్యక్తిత్వము సంపూర్ణముగ నశించెను.

১৯৩৪ খ্রিঃ
১৯৩৪

৭

కారేజియనులు

జగత్ప్రసిద్ధి గాంచిన ప్రాచీన రాజ్యములలో కార్దేజి రాజ్య మొకటి. కార్దేజి అను నది ఒక పట్టణము. ప్రాచీన యుగమున దొక ప్రసిద్ధి పట్టణమును దాని పరిసరము లండలి కొన్ని గ్రామములును కలసి యొక పట్టణ రాజ్యముగ నేర్పడుచుండుట పరిపాటిగ నుండెను. గ్రీకు దేశమున ఏధెన్ను, స్పార్టా అను సుప్రసిద్ధము లగు నగర రాజ్యములు గొప్ప ఖ్యాతిని గాంచెను. రోము నగర రాజ్యమే కాలక్రమమున మహాత్తర వికాసము నంది రోమక సామ్రాజ్యముగ పరిణమించెను. కార్దేజి నగరము ఆఫ్రికా ఖండము యొక్క ఉత్తర భాగమున సముద్రతీరమున స్థాపింపబడెను. ఇయ్యది ఫీనీషియా ప్రజలచే స్థాపింపబడి వారి సాంప్రదాయములు, నభ్యుతమున్నగు వానిని అవలంబించిన కారణమున కార్దేజి రాజ్యము ఫీనీషియా వారికి వలస రాజ్యమువంటి దని తెలుప వచ్చును.

:- కార్దేజి నగర స్థాపనము :-

ఈ నగర స్థాపనమును గూర్చిన యొక గాఢ మిక్కిలి ప్రఖ్యాతి గాంచినది. కైరు పట్టణాధిపతి యగు

మాటన్ రాజునకు ఎలిస్సా యను కుమార్తెయు పిగ్మాలియన్ అను కుమారుడును ఉండిరి. తండ్రి చనిపోవు నప్పటికి పిగ్మాలియన్ మిక్కిలి పిన్నవాడు. కావున ఆతని కంటే వయస్సున పెద్ద యైన ఎలిస్సాను రాజ్య పరిపాలనము కావించుటకై మాటన్ రాజు నియమించెను. ఈమె యుక్తవయస్సుకై రాలె యున్నందున ఈమెకు మేనమామ యగు సికార్బస్ అను నాతడు వివాహ మాడెను. ఈ సికార్బస్ మిక్కిలి ధనాఘ్ని. పలుకుబడి గలవాడు. ఔరు నగరము నందలి యొక ఉచ్చిత వంశము నందు జన్మించినవాడు. ఈతడు మెల్కొక్ట్ దేవునికి పురోహితుడుగ కూడ నుండెను. ఈతని పలుకుబడి మున్నగువానిని చూచి అసూయ పడియు, ఈతని యోగ్యమును చేజక్కించు కొనవలె నను పేరాన చేతను, పిగ్మాలియన్ తన భావ యగు సికార్బస్ ను చంపించెను. భర్త మరణము వలన ఎలిస్సాకు చాల దుఃఖము కల్గి ఔరు పట్టణమును వీడి ఎచ్చటి కైన వెడలిపోయి శాంతముగ జీవింప వలెనని ఆమె నిశ్చయము పూనెను. కాని సోదరుడైన పిగ్మాలియన్ తన భర్త యొక్క అపార సంపద నపహరింప నిచ్చియించి యున్నట్లు తెలిసికొని, ధన మాతనికి చేజక్కు కుండుటకై ఆమె ఒక ఉపాయ మాలోచించెను. భర్త చనిపోయి నందున తాను సోదరుడగు పిగ్మాలియన్ గృహము నందే నివసించుటకు నిశ్చయించి నట్లు ప్రకటించి, తనకు సంబంధించిన వస్తుజాలమును ఆతని (పిగ్మాలియన్) యింటికి చేర్చుటకై కొన్ని పడవలు పంపవలసినదని ఎలిస్సా తన సోదరునకు వర్తమాన మంపెను. పిగ్మాలియన్ తనకు

సమీప బంటు లైన కొందరి నాయోడలతో పంపి, ఎలిస్సా వద్ద నున్న ధన మంతయు తన యొడ్లకు తీసికొని రావలసిన దని వారి కాజ్ఞ యొసంగెను. యుక్తిపరురాలగు ఎలిస్సా తన భర్త యొక్క ధనము నంతయును ఎచ్చటనో దాచి వైచి, ఇసుకతో నింపబడిన సంచు లను తన సోదరుడు పంపిన అధికారులకు చూపి వానియందు తన భర్త ధనమును నింపి నట్లు తెల్పెను. వారీ సంచుల నోడల లోనికి చేర్చి పంపి ప్రయాణముచు సాగించిరి. ఓడలు సముద్ర మధ్యమునకు పోవునరికి, ఎలిస్సా తన భర్త యాకారము తనకు కాన్పించి నట్లు నటించి, ఆశని శృప్తి పరచు నిమిత్తమై ఆతని ధన రాసు లను సముద్ర ము పాలు చేయించు చున్నానని పల్కుచు, శన సేకకులచే ఇసుక సంచుల నన్నిటిని సముద్ర ములో త్రోయించెను. పిగ్మాలియన్ అనుచరు లీ చిత్రమును నిర్ఘాంతపడి చూచుచుండిరి. అప్పు డామె తన సోదరుని ఉద్యోగులతో వారు పిగ్మాలియన్ కడకు తిరిగిపోయిన యెడల నాతడు వారిని కఠినముగ శిక్షించు ననియు, కావున వారందరును తన పక్షమునే అవలంబించి తనకు భృత్యులై చరింప వలసిన దనియు వాదించెను. కర్తవ్య నిర్వహణము నందు ప్రమత్తులై వర్తించి నందులకు పిగ్మాలియన్ తమ్ము శిక్షింపక మానడని భయపడి, ఆ యుద్యోగు లెల్లరును ఎలిస్సాను సేవించుట కంగీకరించిరి. ఈమె అప్పు డోడల నన్ని టిని ఆఫ్రికా ఖండమునకు పోనిచ్చి అచ్చట నుప్రసిద్ధముగు కాశ్మీరీ నగరమును స్థాపించెను.

ఈ గాఢము వివిధ చారిత్రకములు వివిధ మార్గముల విమర్శించి యున్నారు. కాని పిగ్మాలియన్ ఎలిస్సాలను తమ్ముడును అక్కయును ఉండియుండ వచ్చుననియు, వారికి కారణాంతరములచే భేదాభిప్రాయము లుద్భవించి వందన ఎలిస్సా కొందరు శైరు పట్టణవాసులతో తన జన్మ భూమిని వీడి ఆఫ్రికా ఖండమునకు పోయి అచ్చట కాథోజి నగరమును స్థాపించి యుండవచ్చు ననియు పలువురు చరిత్ర కారులు తలంచుచున్నారు. ఈ నగర స్థాపనమునకు కారణము లేవియైనను, దీనిని శైరు పట్టణమువారే స్థాపించి నారని సంశయము మాత్ర మెల్లరు నంగీకరించు చున్నారు.

-: రోమక పురాణ గాఢ :-

కాథోజి నగరమును స్థాపించిన ఎలిస్సాకు సంబంధించిన యొక గాఢ రోమను పురాణములలో కానవచ్చు చున్నది. ప్రాచీనకాలము నందు గ్రీకు ప్రజలకును, ట్రాయ్ పట్టణ వాసులకును భయంకర మగు నొక యుద్ధము ప్రవర్తించెను. దీనికి ట్రోజన్ యుద్ధ మని పేరు. ఇందు ట్రాయ్ వీరు లనే కులు పాల్గొనిరి. వారిలో ఏ నియస్ అనువా డొకడు. యుద్ధమునందు తన పత్నీయువా రెల్లగును ఓడి, ట్రాయ్ పట్టణము నశించిన వెనుక ఏనియస్ ఇటలీ దేశమునకు పోవుటకై బయలు వెడలెను. ఆతడచ్చట నొక యద్భుతమైన పట్టణమును స్థాపించి, యొక మహత్తర రాజ్యమునకు పునాది వేయగలడని దైవ నిర్ణయమై నట్లు ఏనియస్కు

తెలియవచ్చెను. ఇట్టి దేశమునకు ప్రయాణము చేయుచున్న ఆతని కనేక కష్టములు సంభవించెను. గ్రీకు వీరుల కనుకూలురాలును, ట్రోజను యోధులకు బద్ధ శత్రువునైన జ్యూనో దేవత కారణము వలన మధ్యే మార్గమున ఏనియస్ పడవ లొక భయంకరమైన తుపానులో చిక్కుకొనెను. మారుత దేశమున వారి యోడలు సరియైన త్రోవనుండి తప్పిపోయి ఆఫ్రికాఖండము వైపు కొట్టుకొనిపోయెను. సముద్రాధిపతి యగు నెప్ట్యూన్ దేవుడు ఏనియస్ యెడ మిక్కిలిదయగల్గి యుండెను. కావున నాతడు భయంకరమగు నా తుపానును శాంతింపజేసి ఏనియస్ ఆతని పరివారమును కాపాడెను. వారు సమీపము నందే నెలకొని యున్న కాశ్యప పట్టణమును చేరిరి. ఆ పట్టణమునకు రాజి డీడ్తోయసు నామె. (డీడ్తో ఏలిస్సాకు నామాంతరము) విదేశీయులు కొందరు తన పట్టణమునకు వచ్చినట్లు విని ఆమె వారికి హృదయపూర్వకముగ స్వాగత మొసంగెను. ఆగంతుకులకు నాయకుడైన ఏనియస్కు రాజ భవనమునందే విడిది యిచ్చిరి. అచ్చట ఆతనికి సర్వవిధములైన మర్యాదలును కావింపబడెను. ఏనియస్ ప్రభుత్వము కొన్ని దినములపాటు విశ్రమించి మార్గాయానము నుండి సేదతీరిన వెనుక రాజి ఏనియస్ను రావించి ట్రోజను యుద్ధపు వీరగాంధల నన్నిటి ఆతని నోటి నుండి మిక్కిలి కుతూహలముతో వినెను. ఏనియస్ కాంచిన సాహసకార్యములను వినినకొలదియు రాజి కాతని యెడ అపారమగు గౌరవమును, అఖండమగు

ప్రేమయు కలుగజొచ్చెను. విగత భర్తృకయైన డీడో ఆతనిని తన హృదయ రాజ్యమునకును, కాథ్థేజి రాజ్యమునకును అధిపాధునిగ కావించుకొన వలయునని నిశ్చయించుకొనెను. ఏనియస్ తన రాజ్యమును విడచి వెడలిపోవుట ఆమె కొక మహాపదగ కాన్పింపసాగెను. ఆతనికితనయందును తన రాజ్యమునందును మక్కువ కలుగుటకై రాణి నిత్య వినోదముల తోడను, ఆటపాటల తోడను, ఆనంద విలాసముల తోడను, ఏనియస్ చిత్తమును పశపరచు కొనుటకై యత్నించెను. కాథ్థేజినగర వైభవముచేతతనికి కన్నులునిరుమిట్లుగొల్పునట్లు చేసెను. ఏనియస్ కాథ్థేజి రాణి కావించిన సత్కారమునకును, ఆమె తనయెడ చూపిన గౌరవాభిమానములకును మిక్కిలి సంతసించి, ఆమెతో తరచు సంభాసించుచు ప్రేమాలాపములను కూడ ప్రారంభించెను. కాని దేవగణములు ఏనియస్ కొరకై తాము నియమించిన కార్యము నాతడు విస్మరించుట కెంతమాత్రము నంగీకరింపలేదు. దేవతలకు రాజగు జ్యోతిషిటర్ దేవదూత యగు మెర్క్యురీ అను నాతనిని ఏనియస్ వద్దకు పంపి, ఆతడు కాథ్థేజి నగరమునందు వినోదసాగరమున నోలలాడుటకు వలనుపడ ననియు, తక్షణమే ఇటలీ దేశమునకు వెడలిపోవలయు ననియు ఆజ్ఞాపించెను. దైవ శాసనమును వినితోడనే ఏనియస్ మనము నావరించియున్న మోహంధకారము విరిసిపోయెను. ఇటలీ దేశమునకు పోవుటకై ఓడలను సిద్ధపరుప వలసినదని యాతడు తన యనుచరులకు నెలవొసంగెను. ఏనియస్ నిశ్చయమును విను సరికి డీడో రాణి కశ్యంత మగు ఆశాభంగమును, అగ్రహ

మును, దుఃఖమును కల్గెను. అనురక్తరాలగు తన్ను వీడిపోవుచున్నందుల కామె ఏనియస్ ను పరిపరి విధముల నిందించి, ఘోర కాతనిని కాశ్యప రాజ్యమునకు రాజుగ తనకడ నివసింప వలెనని కోరెను. ఏనియస్ కేమిచేయుటకును పాలుపోలేదు. ఆతడు డోలాందోళిత మానసుడై తన నిశ్చయమును తరువాత తెల్పుదనని రాజికడ నెలప్పు గైకొనెను. రాజి యాడిన ప్రేమ భాషణములును, దీనాలాపములును, ఏనియస్ మనస్సును కరగించెను. ఆమరునా డాతడు డీడ్తో రాజి కోర్కె ననుసరించి కాశ్యప నగరమున నివాసముగ నుండిపోవుటకే నిశ్చయించి యుండెడివాడు. కాని రాత్రి యాతడు నిద్రించుచున్నప్పుడు దేవదూత యగు మెక్కురీ మరల యేతెంచి, ఆతడు తక్షణమే కాశ్యప నగరమును వీడి వెడలిపోవలయుననియు, తెల్లవారిన తరువాత రాజి యాతని ప్రయాణమునకు తప్పక ఆటంకము కల్గించుననియు, ఏనియస్ ను హెచ్చరించెను. ఏనియస్ తక్షణమే మేల్కొని సముద్రతీరమునకు వెడలి, నావికులను తొందరపరచి తెల్లవారకమునుపే కాశ్యప నగరము నుండి వెడలిపోయెను. ఆమరునా డుదయముననే రాజికి వర్తమానము తెలియవచ్చెను. భగ్గు ప్రణయ యగు నామెకు జీవితముపై విరక్తి జనించెను. మొట్టమొదటి పర్యాయము ఏనియస్ కు స్వాగతమొసంగిన సందర్భమున తాను ధరించిన యుడుపులనే మరల ధరించి, తన కొరకై సిద్ధపరుపబడిన చిత్తిపై నెక్కి ఖడ్గముచే తన హృదయమును ఛేదించుకొని డీడ్తో రాజి మరణించెను. ఆవసానకాలమున నామె ఏనియస్ నామమునే జపించుచు ప్రాణములనువీడెను. కాశ్యప

నగరమును స్థాపించిన ఎలిస్సా హతభాగ్యురాలా ఈ విధముగ మరణించినట్లు పురాణములు తెల్పుచున్నవి. మహాకవి యగు వర్జిల్ అను రోమక దేశీయుడు తాను రచించిన ఏనియడ్ అను మహాకావ్యమునం దీగాథను మిక్కిలి రసవంతముగ వర్ణించియున్నాడు. డీడో మరణించిన తరువాత నొక పర్యాయము ఏనియస్ యమలోకమునకు పోవుట తటస్థించెను. అచ్చట డీడో యాతనికి సూక్ష్మరూపమున కాన్పించెను. ఆమెను పల్కరించుటకై ఏనియస్ సమీపించెను. కాని యాతడు తన వలపును నిరాకరించి, తన్ను మోసగించి వెడలిపోయిన యంశమును డీడో మరచిపోలేదు. కావున నామె ఏనియస్ ను చూచినతోడనే కోపముతోడను, జుగుప్స లోడను, పెడమొగము పెట్టి అచ్చటి నుండి వేరొక ప్రదేశమునకు వెడలిపోయెను.

∴ రోమక పట్టణ స్థాపనము :-

మరికొంతకాలమునకు దైవనిర్ణయము ప్రకారము ఏనియస్ ఇటలీ దేశమునం దొక గొప్ప పట్టణమును స్థాపించి దానికి తన భార్య గౌరవార్థము లెవీనియం అను పేరు పెట్టెను. ఈతని వంశస్థులే జగత్ప్రసిద్ధి గాంచిన రోము పట్టణమునకు పునాది వేసెటట. వర్జిల్ మహాకవి రచించిన ఈ గాథ చారిత్రకులు సత్యవిషయముగా నంగీకరింపకపోవచ్చును. కాని అందొక చారిత్రక సత్యము మాత్రము తప్పక గలదా. కాథేజి రాజ్యమును, రోమక రాజ్యమును కూడ ఇంచుమించు ఒకే కాలమున స్థాపింపబడినట్లు దీని వలన వ్యక్తమవును.

పడుచు. మధ్యధరాసముద్రమునకు పక్షిణమునను ఉత్తరమునను నెలకొనిన ఈ రాజ్యములు కొంతకాలము వరకును స్నేహ భావమును నెరపెను. కాని తుట్టుతుడకు రోమక రాజ్యము కాశ్యప రాజ్యమును నాశనము చేసిన విషయమును మనము ముందుముందు తెలిసికొన గలము. కాశ్యప రాజ్యము శ్రీ. పూ. 814 వ సంవత్సరమున నెలకొల్ప బడినట్లు చారిత్రకు లూహించు చున్నారు.

చిరకాలము మహాన్నత దశ యనుభవించిన వెనుక కాశ్యప నగరము రోమక ప్రజలచే సంపూర్ణముగ నాశనము కావినబడెను. రోమకులు కాశ్యప ప్రజలపై కక్ష వహించి ఆ పట్టణ మందలి గ్రంథాలయములను, ఇతర పత్రములను అగ్నిపాలు కావించిరి. వ్యవసాయ శాస్త్రమును గూర్చిన యొక ఉద్గ్రంథము మాత్రము నాశనముకాక చిక్కెను. అయ్యది ల్యాటిను భాషలోనికిని, గ్రీకు భాషలోనికిని అనువ దింప బడెను. కాశ్యప నగరమును గూర్చి మనకు లభ్యమైన విషయము లన్నియు వారికీ బద్ధ శత్రువులగు రోమనుల వ్రాతల వలన తెలియవచ్చినవి. రోమనులు తెల్పిన విషయ ములు ద్వేషపూరితములై యుండుట సహజము. అయినను సిసిరోవంటి రోమక విజ్ఞాని కాశ్యపజాతి వారిని గూర్చి వ్రాసిన యంశములను చూచిన యెడల కాశ్యపవారి యశాస్థితిని సోమ్యతకము కాగలదు. ఏడు శతాబ్దముల కాలము మహత్తర యగు కీర్తి ప్రఖ్యాతులతో నిలువగల్గి యుండుటయే ఆ జాతి వారి ఘనతకు గొప్ప నిదర్శనము.

∴ గ్రీకులతో యుద్ధములు :-

కార్థేజీ ప్రజలు కూడ తమకు మాతృక యగు ఫినిషియా జాతి నాగరకతనై అవలంబించి ఇతర దేశములకో వర్తకము సాగించెడివారు. వ్యాపార విషయము లందు వారికితే జాతులతో స్పర్థలు కలుటయు, వైరము సంభవించుటయు కూడ జరుగుచుండెను. కార్థేజీ నగరము స్థాపింపబడిన తర్వాత ఒకటిన్నర శతాబ్దాల వరకును వారు సిసిలీ, స్పార్టానియా, కార్సికా ద్వీపముల తోడను, ఇటలీ స్పెయిను దేశముల నముద్రతీర ప్రాంతముల తోడను విస్తారముగ వ్యాపారము జరుపుచుండిరి. ఆపైన ఏగ్రూస్కనులును, గ్రీకు ప్రజలును కార్థేజీ నివాసులతో పోటీకి రాసాగిరి. ముఖ్యముగ గ్రీకు దేశస్థుల వలన కార్థేజీవారి వ్యాపారాదుల కెక్కువ నష్టము కల్గు నవకాశములు చూపట్టసాగెను. క్రీ. పూ. ఎనిమిదవ శతాబ్ది యంతమునను, ఏడవ శతాబ్ది ప్రారంభము నందును గ్రీకులు సిసిలీ ద్వీపములో అనేక పట్టణములును, వర్తక కేంద్రములును స్థాపింపసాగిరి. కావున కార్థేజీ పౌరులు ఏగ్రూస్కనులతో సంధి చేసికొని, తమ కిరుపురికిని కూడ పోటీదారులుగ నున్న గ్రీకుల నోడింపవలెనని నిశ్చయించుకొనిరి. క్రీ. పూ. 535 వ సంవత్సరమున గ్రీకులకును కార్థేజీ వారికిని యుద్ధము సంభవించెను. ఏగ్రూస్కనులు కార్థేజీవారి పక్షము నవలంబించిరి. పీరిరుపురు నేకమై గ్రీకులు కార్సికా ద్వీపమునందు నివాసము లేర్పరుచు కొనకుండునట్లు కావించిరి. క్రీ. పూ. 480 వ సంవత్సరమున కార్థేజీ నగరమువారు సిసిలీ ద్వీపములో తమ సేనలను

దింపిరి. ఆకాలమునందు గ్రీకులకును, పార్సీక దేశము వారికిని యుద్ధములు సాగుచుండెను. ఫినిషియావారు పార్సీక రాజునకు మిత్రులు. కావున ఫినిషియా ప్రజలు తమ సోదరులగు కాథేజీ పౌరులను ప్రోత్సహించి సిసిలీ ద్వీపముపై పంపిరి. గ్రీకులకు మిత్రుడగు సైరకూస్ రాజునకు పచి కల్పింపవలయునని కోరిరి. ఈ యుద్ధము నందు కాథేజీ సేనలు సంపూర్ణముగ పరాభవింపబడెను. వారి సేనాధిపతి యగు హోమిల్కరు అను నాతడు కణరంగమున చంపబడెను. క్రీ. పూ. 410 వ సంవత్సరమున కాథేజీ ప్రజలు హోమిల్కరు మనుమడైన హోనిబాల్ అను నాతని యాధిపత్యమున మరియొక సేనను సిసిలీ ద్వీపముపై పంపిరి. అతడు సిసిలీ సేనల వోడించి, పట్టణములను ధ్వంసము చేసి, ప్రజలనురంహరించి, పలువురను బానిసలుగ అమ్మివైచెను. దీని తరువాత సుమారు ముప్పది సంవత్సరముల వరకును సిసిలీ ద్వీపములోని గ్రీకులకును, కాథేజీవారికిని యుద్ధములు నడచెను. ద్వీపము నంతయు జయించి స్వాధీనము చేసికొన వలెని కాథేజీవారు ప్రయత్నించిరి. వారిని సంపూర్ణముగ సిసిలీ ద్వీపము నుండి తరిమివేయ వలెనని గ్రీకులు ఆలోచించిరి. కాని పీఠైర్వసున కూడ తమ యుద్దేశ్యమును సాధింపజాలరైరి. తుదకు క్రీ. పూ. 383 వ సంవత్సరమున సిసిలీ దేశమండలి గ్రీకు రాజగు డయోనీసియస్ ఆరు నావలకుని కాథేజీ వారికినిసంధి పొసగెను. సిసిలీ ద్వీపమును పెండుగవిభజించి హోలికస్ నదిని తమరాజ్యములకు సరిహద్దుగ నిరుపక్షముల వారును అంగీకరించిరి. ఈ సంధియొక శతాబ్దమువరకును నిలిచి యుండెను.

క్రీ. పూ. ౩౧౮ వ సంవత్సరమున కాలేజి ప్రజలకును రోముక ప్రజలకును స్నేహము కుదిరెను. ఆకాలమున రోము పట్టణము దుశ్శర స్థితి యందుండెను. అనాగరక జాతుల వారు రోము నగరముపై దండెత్తి దానిని పరశురామప్రీతి కావించిరి. కాని అతి శీఘ్రకాలములో రోమునులు తమ సేనను వృద్ధిపరచి ఒలపడిరి. కాని వారికడ నాకా సైన్యము లేనందున వారు కార్థేజి ప్రజలతో సంధి చేసికొనుట మంచి కని నిశ్చయించి అట్లు కావించిరి. ఈ సంధి ననుసరించి రోమును జాతివారికి సిసిలీ ద్వీపము, ఆఫ్రికాఖండము, స్కానియా ద్వీపములతో వ్యాపారము చేయుటకు హక్కు లభించెను. కార్థేజి ప్రజలు రోము నగరముతో నిరాటంకముగ వర్తికము సాగింప జొచ్చిరి.

క్రీ. పూ. ౩౧౦ వ సంవత్సరమునందు సిసిలీ ద్వీపమును సంపూర్ణముగ జయింప వలెనని కార్థేజి ప్రజలు ప్రయత్నించెరి. వారికడ బలవత్తరమగు సేన కూడ సిద్ధముగ నుండెను. కాని వారి సేనా నాయకుల అసమర్థత వలన కార్థేజి వారికి విషయ లాభము కల్గుటకు మారుగ సంపూర్ణముగ పరాభవము సిద్ధించెను. కాని సిసిలీ ద్వీపములోని పశ్చిమ ప్రాంతము వారి యధీనము నుండి పోలేదు.

క్రీ. పూ. 280 వ సంవత్సరము ప్రాంతమున పిరస్ అను గ్రీకురాజు ఇటలీ దేశముపై దండెత్తి, ఆదేశమును కార్థేజినగరమును కూడ జయింప వలెనని ప్రయత్నించెను. గ్రీకు ప్రజలను ప్రోత్సహించి కాలేజి నగరము నాక్రమింప వలెనని ఆతడు తలంచెను. కాని ఆతడు కృతకృత్యుడు కాలేదు.

రోమను ప్రజల తీవ్ర ప్రతిఘటన వలన పిరస్ రాజు ఇటలీ దేశమును కూడ విడిచి పోవలసి వచ్చెను. ఈ యుద్ధమునందు కథేజీ ప్రజలు తమ నౌకా సైన్యముతో రోమను ప్రజలకు తొడ్పడి పిరస్ రాజును సంపూర్ణముగ పరాభవించిరి. ఈ యుద్ధమునకు ఫలితముగా సిసిలీ ద్వీప మందలి చాల భాగము కాథేజీ వారి వశమయ్యెను.

-: రోమతో కైరము: మొదటి పూర్వం యుద్ధము :-

క్రీస్తు పూర్వము నాల్గవ శతాబ్ది యందు రోమనులు కాథేజీ వారును కావించుకొనిన వర్తక సంధి సుమారు డెబ్బది సంవత్సరముల వంతును ఇరువత్తముల వారిచే సక్రమముగ, అనునరింపబడెను. రెండు జాతుల వారును ఒండొరులతో శాంతముగ వ్యాపారము చేయుచు, ఇతర రాజ్యము నందలి ప్రజలకు గాని సొత్తునకు గాని భంగము కలుగకుండు నట్లు వర్తించిరి. కాని క్రీ. పూ. మూడవ శతాబ్ది ద్వితీయ పాదమున రోమనులకును, కాథేజీ వారికిని స్పర్థ లుకురించి యుద్ధములు సాగెను. ఈ యుద్ధములకు కారణములు రాజకీయ విభేదములే కాని వ్యాపారపు పోటీలుకావు. ఈ కాలమునకు కొన్ని సంవత్సరముల పూర్వము నుండియు కాథేజీ వారు తమ వ్యాపారము మున్నగు వానిని రక్షించుకొను నుద్దేశ్యముతో సైన్యములను వృద్ధి చేసికొనసాగిరి. ఇంత వరకును వీరి వన కొలదిపాటి నౌకా సైన్యము మాత్రముండెడిది. ఇప్పుడు వీరు భూసేనను కూడ సిద్ధపరచుకొన

జూచ్చిరి. ఈ కథాకాలమునాడు ఆఫ్రికా ఖండములోని నేటి లిబియా ప్రాంతము కాథేజి ప్రజల వశమం దుండెను. వారు లిబియా ప్రజల నుండి పన్నుల గైకొనుటయేకాక, ఆ ప్రజలలో పలువురకు సైనిక శిక్షణ నొసంగి తమ పటాలములలో చేర్చుకొనసాగిరి. వ్యాపారమునందు విశేష ధనము నాడించిన కాథేజి ప్రముఖులు పలువురు లిబియా ప్రాంతము నందు భూములు సంపాదించి, విశ్వర్యవంతు లైరి. మధ్యధరా సముద్రమున కుత్తర ప్రాంతమున రోమను ప్రజలు దినదిన మును బలవంతులై తమ సామ్రాజ్యమును విస్తరింప చేయ వలెనని డివిధులూ చూడిరి. వారికి కాథేజి వారి విశ్వర్యమును, బల సంపదయు కంటకముగ 'కాన్వింపసాగెను. ఈ విధముగ ద్వేషాన్ని కొంత కాలము రగుల్కొనిన తర్వాత యుద్ధ జ్వాలలు భయంకరముగ ప్రజ్వరిల్లసాగెను. ఇందుల కింధన ప్రాయముగ నేస్వల్ప కారణ మైనను చాలును. రోమను ప్రజలకును కాథేజి వారికిని సంభవించిన యుద్ధములు 'పూర్వానిక్ యుద్ధము' లను పేరుతో చరిత్రయందు వ్యవహరింప బడుచున్నవి.

సిసిలీ ద్వీపము నందు యుద్ధమే వృత్తిగాగల ఒక తెగ భూత్ప్రజలు నివసించుచుండిరి. వారికి మెసీనా పట్టణము ముఖ్యస్థానముగ నుండెను. వీరు సిసిలీ ద్వీప మండలి యితర ప్రజలను దోచుకొనుచు కాలక్షేపము చేయుచుండిరి. వీరి యాగడమును సహింప జాలక సైరకూస్ రాజుగ హీరో అను నాతడు వారిపై దండెత్తెను. (క్రీ. పూ. 270). ఈ దశ్యు

జాతి వారు హీరో రాజు ధాటికి నిలువజాలక తమకు సహాయ పడవలసినదని రోము ప్రజలకును, కాశ్మీరి వారికిని కూడ వర్తిమాన ముంపిరి. రోమనులు మొదటనే సిసిలీ ద్వీపములో దిగిరి. కాని మొదటి నుండియు మెసీనా పట్టణములో నివాసముగ నున్న కాశ్మీరి ప్రజలు తమ స్వదేశమున కీ విషయమును గూర్చి తెలియజేయగా కాశ్మీరి ప్రభుత్వము కూడ ఒక సేనను సిసిలీ ద్వీపమునకు పంపెను. ఈ విధముగ మెసీనా యందు రోమనులకును, కాశ్మీరి వారికిని ప్రత్యక్ష వైరము సంప్రాప్తించెను. రోమను సేనల కథిపతి యగు క్లాడియస్ అనువాడు కాశ్మీరి సేనల నాయకుని మాయోపాయముచే చెప్పెట్టి మెసీనా పట్టణమును కాశ్మీరి వారు వదలుకొను నట్లుతనిచే వాగ్దానము గైకొని ఆ పట్టణమును వలసరచుకొనెను. రోమనుల చర్య వలన కాశ్మీరి ప్రజలకు మిక్కిలి ఆగ్రహము కల్గి వారు తమ కవమానమును కల్గించిన సేనానిని వధించి రోమనులపై యుద్ధమును ప్రకటించి మెసీనా పట్టణమును స్వాధీనపరచు కొనుటకై యత్నించిరి. సైరకూస్ రాజుగు హీరో కూడ కాశ్మీరి ప్రజల పక్షమున వలంబించెను. కాని రోమనుల వద్ద మిక్కిలి బలవత్తర మగు సేన యుండెను. కావున వారు కాశ్మీరి సైన్యములను నులభముగ నోడించిరి. హీరో రాజు మార్గాంతరము లేక రోమనులతో సంధి చేసికొనెను. (క్రీ. పూ. 263). వారు క్రమక్రమముగా సిసిలీ ద్వీపము నంతను జయించిరి. సముద్రతీరము నందలి కొన్ని వర్తక స్థానములు మాత్రము కాశ్మీరి వారి వశమున మిగిలిపోయెను.

ఈ విధముగ సిసిలీ ద్వీపములో పరాభవము సంభవించినను కార్థేజీ ప్రజలు నిరుత్సాహము చెందక రోమనులతో యుద్ధమును సాగింపజొచ్చిరి. రోమనుల కడ బలవత్తరమగు స్థల సైన్య మున్నను వారు నౌకా సేన యందు కార్థేజీ వారికి పోటీగ నిలువజాలరైరి. కార్థేజీ నౌకలు సిసిలీ ద్వీపము నందు గల రోమను స్థావరముల పైనను, తుద కిటలీ దేశము పైనను కూడ దాడి చేసి కొల్లగొట్టుట ప్రారంభించెను. రోమనుల వద్ద కొన్ని వ్యాపారిపు టోడలు మాత్రముండెను. అవి కార్థేజీ వారి యుద్ధ నౌకలకు సాటిరావు. అంతేకాక మొదటి నుండియు రోమనులకు నౌకా యుద్ధమునం దుత్సాహము కాని సామర్థ్యము కాని లేకుండెను. కార్థేజీ నావికులకు నౌకా నిర్వహణమునం దపారమగు అనుభవమును, నేర్పును ఉండెను. కాని అవసరమును పురస్కరించుకొని రోమనులు కూడ నౌకా యుద్ధమునందు కొన్ని మెలకువలను నేర్చుకొనిరి. వారు తమ పడవ లన్నిటికిని ఒక కట్టె వంతెన నమర్చుకొనసాగిరి. ఈవంతెన నలుదిక్కులకును త్రిప్పుట కనువుగ నుండెను. శత్రు నౌకలు నమీపింపగనే రోమనులు తమ కట్టె వంతెనను క్రిందికి దింపి, శత్రు నౌకపై దానిని నిశ్చి, సైనికులెల్లగును శరవేగముతో ప్రతిపక్షుల యొడలోనికి గిగి పోయెడివారు. రోమను సైనికులు క్రమశిక్షణ పొందినవారు. వారి కడ సమస్తమైన ఆయుధములును సిద్ధముగ నుండెడివి. కావున వారు కార్థేజీ వారి పక్షమున పోరాడు చుండెడి అనాగరకులగు ఆఫ్రికా ప్రజల నవలీలగ నోడింపసాగిరి.

ఈవిధముగ నముద్రముపై కూడ కాథేజీ వారి ప్రాబల్యము షీఁగింపసాగెను.

క్రీ. పూ. 260 వ సంవత్సరమున మేలే అను ప్రదేశమున రోమనులకును కాథేజీ ప్రజలకును సంభవించిన నౌకాయుద్ధము నందు రోమనులకు సంపూర్ణ విజయము లభించెను. ఈ గెలుపు వలన ధైర్యము హెచ్చి రోమను సైన్యము సభవారు తమ సేనల నాఫ్రికా ఖండముపై పంపుటకు నిచ్చించిరి. రోమనులకును కాథేజీ వారికిని మరెయ్యిక నౌకాయుద్ధము సంభవింపగా అందు సైతము కాథేజీవా రోడిపోయిరి. అంతట రోమను సేనలు ఆఫ్రికా ఖండముపై దిగి కాథేజీ నగరమును ముట్టడింప వలెనని యత్నింపసాగెను. తమకు విజయములు నిరంతరము లభించుచుండుట వలన రోమనులకు గర్వము హెచ్చెను. వారు 15,000 సైన్యమును మాత్ర మాఫ్రికా యందు నిల్పి మిగిలిన సేనను వెనుకకు పంపివైచిరి. ఈ సేనకు రెగులస్ అను నాతడు నాయకుడు. ఈతడు ప్రథమ దశ యందు కాథేజీ రాజ్యము లోని వెక్కుపట్టణములను జయించి కాథేజీ ప్రజలకు భయోత్పాతము కల్పించెను. కాథేజీ వారు రోమనులలో సంధి చేసికొనుటకు సంసిద్ధులైరి. కాని రెగులస్ విధించిన షరతులు మిక్కిలి కఠినముగ నున్నందున సంధి కుదురలేదు. ఈ సంవత్సరమున కొందరు గ్రీకు సైనికులు కాథేజీ వారి కడ కొలువుగ కుదిరి రోమనులలో యుద్ధమునకు ఢీకొనిరి. రెగులస్ వీరి ధాటి కాగజాలక ఓడిపోయెను. కాథేజీ వారు రెగులస్ ను చేర

పట్టిరి. (క్రీ. పూ. 250. ఆ కాలము నందు రోముక ప్రజలయందున్న తరగతుల వారిలో స్పృసామాన్యముగ కానవచ్చుచుండెడి ధీరత్వమునకును, సత్యవాక్పరత్వము నకును రెగులస్ ప్రవర్తన మొక ఉజ్జ్వల నిదర్శనము. ఈతడు కొంతకాలము చెరలో నున్న వెనుక కాథేజి ప్రజ లీతనిని విడుదల చేసి, రోము దేశమునకు పోయి తమకును రోము దేశమునకును సంధి కుదుర్చుటకై సర్వవిధముల ప్రయత్నింప వలసిగదనియు, సంధి పొనగని పక్షమున ఆతడు తనంతట తానే మరల కారే జికి తీరిగి వచ్చి కారాగారమున నివసింప వలయుననియు నిష్ణయము కావించిరి. రెగులస్ అందుల కంగీకరించి రోము నగరమున కేగి సెనేటు సభవారి మ్రోల గంభీరోపన్యాసము కావించి, రోము ప్రజలును, కాథేజి ప్రజలును సంధి / కాంచు కొని స్నేహభావముతో ఎర్తించుట ఇరుపక్షముల వారికిని మిక్కిలి శ్రేయస్కర మని వాదించెను. కాని సెనేటు సభ వారి ప్రతిపాదన నంగీకరింపలేదు. తాను వాగ్దానము చేసిన ప్రకారము రెగులస్ కాథేజి నగరమునకు మరల వచ్చి బందీగ మరణించెను. రెగులస్ పరాజయముతరువాత రోమనులసేనలు కాథేజి దైన్యములతో పోరజాలక వెనుకకు మరలిపోయెను.

ఈ విజయము వలన కాథేజి వారికి ధైర్యము పొచ్చి సిసిలీ ద్వీపమును కూడ ఆక్రమింప వలెనని అందు తమ సేనలను దింపిరి. క్రీ. పూ. 250 వ సంత్సరమున రోమనులకును కాథేజి వారికిని పెలార్మోఅను ప్రదేశమున గొప్ప యుద్ధము సంభవించగా అందు రోమనులకు విజయము కల్గెను. కాని

మరుసటి సంవత్సరమున కాశీజీ సేనలు తమ ప్రతి స్పృహల నోడించెను. ఈ విధమున జయాశజయములు చక్రసేవి క్రమమున ఒకప్పుడొక పక్షము వారిని వేరొకప్పుడు మరియొక రినివరింపసాగెను. ఈ యుద్ధము నందీ సందర్భమున హమిల్కర్ అను సమర్థుడైన సేనాని కాశీజీ సేనలకు నాయకత్వము వహించెను. ఆతని యాజమాన్యమున కాశీజీ వారు రోము నుల ననేక యుద్ధములలో నోడించిరి. సిసిలీ ద్వీప మంతయు కాశీజీ వారి వశము కాబోవు చున్నట్లు కాన్పించెను. రోము నగరమున కోశాగారము నిర్వహ మయ్యెను. అయినను వారదైర్య పడలేదు. రోమును ప్రజలే ధనమును సేకరించి 200 పడవలను, 60,000 సైన్యమును సిద్ధపరచుకొని, ప్రచుత్తులై యున్న కాశీజీ వారిపై బడిరి. ఈపర్యాయము జయలక్ష్మి రోమునులను వరించెను. (క్రీ. పూ. 241). కాశీజీ సేనలు సంపూర్ణముగ పరాభవింప బడెను. ఈ మొదటి పూర్వానిక్ యుద్ధ మిరువది నాలుగు సంవత్సరముల నుండి నిరంశరాయముగ సాగుచున్నందున నిరుపక్షముల వారును మిక్కిలి అలసిపోయి సంధి చేసికొనిరి. సంధి షరతులు రోము రాజ్యమునకు మిక్కిలి అనుకూలముగ నుండెను. కాశీజీ వారు చిరకాలము నుండి ఆక్రమించుకొని యున్న సిసిలీ ద్వీపమును, తత్పరిసర ద్వీపములను వదిలిపోవు నట్లును, నష్ట పరిహారముగ వారు రోము ప్రభుత్వమువారి కొక పెద్ద మొత్తము ఇచ్చునట్లును పరిష్కార మయ్యెను. (క్రీ. పూ. 241). యుద్ధము సాగు చున్న కాలమున రోమునులు స్థానియా ద్వీపమును కూడ ఆక్రమించిరి.

∴ కాథేజీ ప్రభుత్వము బలపడుట :-

మొదటి పూర్వానిక్ యుద్ధము సమాప్తమైన తరువాత కూడ హామిల్కరు సేనాని కాథేజీ రాజ్యమునకు సర్వ సైన్యాధ్యక్షుడుగ న్యవహరించెను. రోమను ప్రభుత్వములో కావించుకొనిన సుధి తాత్కాలిక మైనదిగ ఆతడు భావింప సాగెను. రోమనులు తమకు లభించిన అనుకూలముల వలన శాశ్వతముగ సంతోషించి యూరకుండ రనియు, అనతి కాలములో వారాఫ్రికా ఖండముపై దండెత్తి కాథేజీ నగరమును జయించుటకై యత్నించురనియు హామిల్కరు బాగుగా గుర్తించెను. కావున కాథేజీ ప్రభుత్వమును బలపరచి సైన్యమును బాగుగా వృద్ధి చేయుట మిక్కిలి అవశ్యకమని యాతడు నిశ్చయించెను. రోమనులు తమ వద్దనుండి జయించిన ప్రాంతముల మరల ఆక్రమించుట దుస్తరము. కావున సైన్య దేశమునందు నివాసము కల్పించుకొని క్రమక్రమముగ తామీ వరకు సాగిన నష్టమును తొలగించుకొన వచ్చునని హామిల్కర్ పథకము వేసెను. సుమారు వేయి సంవత్సరముల నుండి ఫినీషియాజాతీవారు స్పైరు దేశమునందు వర్తక కేంద్రములను స్థాపించుకొని యుండిరి. కావున తామచ్చటికి పోయి నివాసముగ నున్నను రోమనుల కెట్టి యమరూనమును కలుగజోడిని హామిల్కరు గ్రహించెను. అత డాఫ్రికా ఖండమునందు పర్యటనము చేయుచున్నట్లు నటించి ఒకనా డకస్మాత్తుగ తన సేనలతో జిబ్రాల్టరు జలసంధిని దాటి స్పైరు దేశములోనికి పోయెను. (క్రీ. పూ. 236). అచ్చట హామిల్కరు కావించిన

ఏర్పాట్లకు గూర్చిన వివరము లేవియు మనకు తెలియరావు. కాని అతడు తొమ్మిది సంవత్సరములపాటు సైనికు డేశమున నివసించి, అచ్చట కాథేజీవారి కొక వలస రాజ్యము నేర్పాటుకావించి, తన సేనల కగు వ్యయము సంతను స్వయముగ భరించుటయేకాక, ప్రతి సంవత్సరమును అపార మగు ధనమును స్వదేశమునకు పంపసాగెను. అతని మంత్రాంతరము (క్రీ. పూ. 223) హీస్టోరీలో అను నామము గల అతని యల్లుడు కూడ ఇదే నీతి నవలంబించి, ఎసిమిది సంవత్సరముల కాలము కష్టించి కాథేజీ జాతివారి కొక ధన ధాన్య సంపన్న మైన రాజ్యమును కల్పించి యిచ్చెను. కొంతకాలము వరకును రోమనులు కాథేజీవారి ప్రయత్నములను గమనింప లేదు. కాని వారు పొందుచున్న ఆభివృద్ధిని చూచునరికి రోమనులకు కొంత ఆసూయ జన్మించెను. వారు సైనికు డేశము నందలి పరిస్థితులను కనుగొని రమ్మని కొండరు డ్యోగ్యులను పంపిరి. రోము ప్రభుత్వము వారి కీయవలసిన సప్తపరిహారపు ధనమును కూడబెట్టుటకై తాము సైనికు డేశము నాక్రమించు కొనవలసి వచ్చిన దని కాథేజీవారు తెల్పిరి. ఈ యంశము రోము ప్రభుత్వమునకు నచ్చలేదు. ఎందులకైన మంచిదని నిశ్చయించి రోమనులు సైనికు డేశము నందు నివాసము నున్న గ్రీకు ప్రజలతో సంధి కావించు కొనిరి. (క్రీ. పూ. 220). ఈ గ్రీకులు సాగుంటుమ్, ఎంపోరీ అను రేవు పట్టణములలో నివాసముగ నుండిరి. కాథేజీవారి కొక నిర్ణీత మగు సరిహద్దును దాటి ముందునకు రాకూడదని

రోమనులు నిర్ణయము కావించిరి. ఇంతలో హోస్టూబాల్ కూడ మరణించెను. ఆతని యనంతరము హోమిల్కరు పుత్రుడైన హోనిబాల్ అను నాతడు కాథేజీసేనలకు నాయకత్వము వహించెను. ఇతడు యుద్ధరంగము నందే పుట్టి పెరిగిన వాడని చెప్పినను తప్పులేదు. హోనిబాల్ తన తండ్రి మరణించిన వెనుక హోస్టూబాల్ యాజమాన్యమున నాశ్విక సైన్యమున కధికారిగ నుండి మిక్కిలి సామర్థ్యమును చూపెను. బావ మరణించిన వెనుక నాతడే కాథేజీ సేనలకు సర్వాధిపత్యమును వహించెను. చారిత్రకు లీతనిని ఆలెగ్నాండరు, స్ట్రో, నెపోలియన్ మున్నగు మహావీరులలో పోల్చి మిక్కిలి కొనియాడు చున్నారు.

:- రెండవ పూర్వీక యుద్ధము :-

తన బలముచు క్రమముగ వృద్ధి చేసికొని ఆపైన ఇటలీ దేశముపై దండెత్త వలెనని హోమిల్కర్ తలంచి యుండెను. ఇటలీ దేశములోని చిన్న రాజ్యములు రోము వారి యాధిపత్యము నంగీకరించి యున్నందున వారి బలము వృద్ధి చెందిన దనియు, 4 చిన్న రాజ్యముల సహాయము లేని నాడు రోమనుల ప్రభ క్షీణించుననియు ఆతడు నిర్ణయించెను. కాని ఇటలీ దేశముపై దండెత్తుటకై తన అంగ బలమును, అర్థబలమును హోమిల్కరు సంపాదించలేక పోయెను. హోనిబాల్ కాథేజీ సేనల కాధిపత్యము వహించునదికి ఆతని బలము అభివృద్ధి చెంది యుండెను. ఈతని వద్ద క్రమశిక్షణ చెందిన బలవత్తరముగు సేన సంసిద్ధముగ నుండెను. కావున

కాలయాపన మెంతమాత్రమును చేయక రోము రాజ్యముపై దండెత్తుటకు హానిబాల్ నిశ్చయించెను. అతనికి కావలసిన ధన సహాయము స్పైను రాజ్యము నుండి లభింపగలదు. స్పైను దేశమున రోమునులతో సంధి చేసికొనిన కొందరు గ్రీకులు కలరని మన మీషరకే తెలిసికొని యున్నాము. మొదట హానిబాల్ పై గ్రీకుల స్థావరముగా సాగుంటమ్ పట్టణమును ముట్టడించెను. గ్రీకు లెచిమిది నెలలపాటు ధైర్యముతో పోరాడి రోమునుల నుండి యెట్టి సహాయమును లభింపని కారణమున హానిబాల్ కు వశపడిపోయిరి. అతడు రోమునగరముపై దండెత్తి నాడని రోము ప్రభుత్వము దృఢముగ విశ్వసించి యుండెను. కావున సాగుంటమ్ పట్టణము ఆక్రమించుటలో హానిబాల్ కాశ్ఠేజీ ప్రభుత్వమువారి ఆజ్ఞల ననుసరించెనో, లేక స్వతంత్రముగనే ఎర్పించెనో తెలుప వలసిన దని రోమునులు కాశ్ఠేజీ ప్రభుత్వమునకు వార్త నంపిరి. కాని అచ్చటి నుండి సంతృప్తికరమైన సమాధానము రాకండున రోమునులు కాశ్ఠేజీపై యోధమును ప్రకటించిరి. ఇదియే రెండవ పూనికో యుద్ధము. (క్రీ. పూ. 218).

యుద్ధ ప్రారంభము నాటికి హానిబాల్ వద్ద 40,000 సుశిక్షితముగ నేన యుండెను. స్పైను రాజ్యమును, కాశ్ఠేజీ పట్టణమును రక్షించుటకై నలుబదివేల సైనికులను దిగిదిడచి హానిబాల్ ఒక లక్ష నేనతో ఇటలీ దేశమును జయించుటకై బయలుదేరినెను. సముద్రముపై ప్రయాణము చేసిన పక్షమున అనేక అపదలకు గురి కావలసి వచ్చును కావున భూమిమార్గమునే అనుసరించుట కాతడు నిశ్చయించెను.

స్వైయే దేశము నుండి ఇటలీని చేరుటకై పిరనీస్ పర్వతములను దాటి, దక్షిణ ప్రాన్సును ప్రవేశించి, అపైన దుర్లంభ్యము లగు ఆల్పు పర్వతములను లంఘింప వలయును. పిరనీస్ కొండలను చేరులోపలనే హానిబాల్ పలువురు ఆటవిక జాతులతో పోరాడవలసి వచ్చినందున ఆతని సైన్యము కొంత క్షీణించెను. దూర దేశములకు పోవుటకై భయపడి ఆతని సైనికులతో కొందరు వెనుకకు మరలిపోయిరి. కావున 60,000 సేనతో హానిబాల్ ప్రాన్సు దేశమును ప్రవేశించెను. హానిబాల్ కావించుచున్న క్రయశ్మములను చూచుచుండియు రోమను లాతని పురోగమనమును నిరోధించుటకై కాలకాలము వరికును ఎట్టి యశ్మమును చేయలేదు. తుదకు వారు సిసియో అను సేనానిని పంపి హానిబాల్ తో పోరాడవలసినదని నియమించిరి. రోను నది వద్ద తన సేనల నిల్పి కాథేజీసేన లా నదిని దాటకుండ నిరోధింప వలెనని సిసియో తలంచెను. కాని హానిబాల్ ఆతనిని తప్పించుకొని రోను నది ఆవలి యొడ్డునకు ససైమ్యుడై క్షేమముగ చేరగల్గెను. అపైన హానిబాల్ మహోన్నతము లగు ఆల్పు పర్వతముల గుండ తన సేనల నడపించెను. కాథేజీ సైనికులు అష్టాదశకర మైన సైన్యము దేశపు శీతోష్ణస్థితికిని, ఆఫ్రికా ఖండపు భీకర గ్రీష్మమునకును అలవాటుపడినవారు. కాని ఎన్నడును పర్వతము లందలి శీతల బాధను సహించినవారు కారు. అయినను హానిబాల్ మిక్కిలి నైపుణ్యముతో తన యుద్ధ సామగ్రిని, గుఱ్ఱములను, ఏనుగులను, పర్వతపు కనుమలలో నుండి నడపి ఆతికష్టముపై ఇటలీ దేశమును ప్రవేశించెను. (క్రీ. పూ., 218).

హానిబాల్ కావించిన ఘనకార్యములలో చలికాలమునందు ఆల్పు పర్వతములను దాటుట యొకటి. గత శతాబ్ది యందు నెపోలియన్ ధీరుడు కూడ ఇట్టి సాహసకార్యమునే కావించి ప్రఖ్యాతి గాంచెను. దుస్తరమైన యీ ప్రయాణము వలన కాశ్మీరి సైనికులు మిక్కిలి అలసిపోయి యుద్ధమున కసమర్థులై యుండిరి. ఫ్రాన్సు దేశమును ప్రవేశించిన అరువది వేల కాశ్మీరి సేన యందు సగము నశించెను. హానిబాల్ వద్ద 30,000 సైనికులు మాత్ర ముండిరి.

∴ హానిబాల్ విజయములు :-

కాశ్మీరి సేనల బలహీనతను గుర్తించి రోమనులు తత్క్షణమే హానిబాల్ ను తాకుటకై తమ సైన్యములను పంపిన పక్షమున వారికి జయము లభించి యుండెడిది. కాని వార్యుల చేయలేదు. హానిబాల్ కు కూడ పరిస్థితులు విశేష మనుకూలముగ పరిణమింపలేదు. ఆల్పు పర్వతములకు సమీపమున నివసించు అనాగరక ప్రజలు తనకు సహాయ పడుదులేమో యని ఆతడు మిక్కిలి ఆశపడెను. కాని వార్యుల చేయలేదు. ఇది యిట్లుండగా సిసియో అను రోమను సేనాని హానిబాల్ పై తన సేనల నడపి పరాభవమునందెను. (క్రి.పూ.218). అనతికాలములో సెంప్రోనియస్ అను మరియొక రోమను సైన్యాధ్యక్షుడు 40,000 సేనతో సిసియోకు సహాయముగా వచ్చెను. ట్రిబియూ యను నది యొడ్డున ఇరుపక్షముల వారికిని పోరాటము సంభవించెను. హానిబాల్ తన సేనల నేవిధముగను అలసిపోకుండ కాపాడి రోమనులు నడిచి దాటి

యుద్ధమునకు పూనుచున్న ఎత్తు వేసెను. రోమను సేన లాతని వలలో చిక్కుకొని జలప్రపూర్ణముగు ట్రిబియా నదిని దాటరి. తక్షణమే కాథ్రేజి సేనలు వారిని దాకి సామ్రాజ్యమున నోడించెను. సుమారు ముప్పదివేల మంది రోమనులు యుద్ధమున మడియుటయో, లేక శత్రువులకు బందీగ చిక్కుటయో సంభవించెను. ఈ విజయము వలన హానిబాల్ కీర్తి నలు దెసల వ్యాపించెను. రోమను ప్రభుత్వమునకు విరోధులైన “కెల్టలు” అను అచాగరక జాతివారు 60,000 సేనతో హానిబాల్ కు సహాయపడిరి.

హానిబాల్ విజయమువలన కూడ రోముప్రభుత్వము వారికెట్టి తొందరయు కలుగలేదు. ఆతనిశక్తి సామర్థ్యము లింకను రోమనులకు తెలియ రానంచున తమకెట్టి అపాయమునులేదని వారు తలంపసాగిరి, కాని అతడు ఆఫ్రికైన్ పర్వతములదాటి దక్షిణ ఇటలీలో ప్రవేశించి కుండులకై వారు రెండు సేనలను పంపిరి. దక్షిణ ఇటలీలోనికి వచ్చుటకై అవలంభింప వలసిన రెండు రాజమార్గములను ఈసేనలు కాపాడసాగెను. హానిబాల్ చలికాలముంతయు ఉత్తరమున గడపి వసంతము ప్రారంభింపగానే దక్షిణాభిముఖముగ తన సేనల నడపసాగెను. కాని రోమనుల సేనలచే రక్షింప బడుచున్న రాజమార్గముల విడచి వేరొక త్రోవ ననుసరించి ఆతడు దక్షిణ ఇటలీలో ప్రవేశించెను. ఈ ప్రయాణమునందు కాథ్రేజి సైనికులు పలువురు మరణించిరి. హానిబాల్ కు ఒకకన్ను చెడిపోయెను. కాని ఆతడు తాను సాధింపజలచిన కార్యమును

సాధించితీరెను. హానిబాల్ తమ్ము తప్పించుకొని దక్షిణ ఇటలీయందు ప్రవేశించుటవలన రోమను సేనాధిపతుల కుడుకు బోతు దనమును ఆగ్రహమును, కలిగెను. వీరిలో ప్లూటాని యన్ అను సేనాని హానిబాల్ ను తరుముచువచ్చి ట్రాసిమెన్ అను సరస్సుసమీపమున కార్తేజీసేనలకు దాకి సంపూర్ణముగ పరాభవింపబడెను. 6000 సైనికులు మాత్ర మతి కష్టముపై తప్పించుకొని పోయిరి. (క్రీ- పూ- 217). ఈ విధముగ ఎక్స్టూరియా అను రాష్ట్రము హానిబాల్ వశమయ్యెను. ఆతడు తలుచుకొనిన యెడల రోముపట్టణముపై దాడి వెడలుట కాతని కెట్టి యవరోధమునులేదు. కాని హానిబాలుడు లకు పూనుకొనలేదు. అతడు తనసేనలకు సంపూర్ణమైన విశ్రాంతి యొనంగెను. ఈ విజయములవలన హానిబాల్ కు ఆపారమైన ధనమును వస్తుసామగ్రియు లభించినందున అతడు తన సైన్య వ్యవస్థను చక్కపరచి, సేనను బలపరచెను. కాని అతడుతలంచినట్లు ఇటలీదేశము లోని చిన్నచిన్న రాజ్యముల వారెవ్వరును అతనికి సహాయ పడనందున హానిబాల్ కు గొప్ప ఆశాభంగము కలెను.

అన్ని ప్రదేశములందును తమ కపజయమే సంభవించుచున్నందున రోమనులకు భయము కలుగసాగెను. వారు వృద్ధుడును, అనుభవశాలియు నగు ఫేబియస్ అను సేనానిని కార్తేజీయోధులతో పోరాడుటకై పంపిరి. ఈతడు హానిబాల్ తో ఎదురుపడి యుద్ధము చేయుట కెంత మాత్రమును సిద్ధపడక, అతని వస్తుసామగ్రిల దోచుకొనియు, ఒంటరిగ

కానవచ్చిన సైనికులను చంపియు, విసిగింపసాగెను. శత్రుబలమును క్రమక్రమముగ ఊచింపజేసి తుదకాతని నోడించుట ఈ విధానమందలి లక్ష్యము. ఈసీతి నేటికిని “ఫేబియన్ సీతి” అను పేరిట వ్యవహరింప బడుచున్నది. కాని ఫేబియన్ అవలంబించిన దుర్గము రోమను ప్రభుత్వమువారి కంగీకారము కాలేదు. హానిబాల్ ఈ శీఘ్రముగా నోడించి తరిమివేయ వలయునను ఆవేశముతోవారు 90,000 సైన్యమును సిద్ధపరచి పంపిరి. అప్పటికి హానిబాల్ కానే అను దుర్గము నాక్రమించుకొనెను. కావున ఉభయపక్షముల వారును ఆ దుర్గ సమీపమున యుద్ధనన్నద్దలైరి. (క్రీ-పూ- 216). రోమను లొకరివెనుక నొకరు దీర్ఘమైన పంక్తులదీర్చి పోరాటమునకు తలపడిరి. హానిబాల్ తన సేనల స్థవందా కారముగ నిలువ బెట్టెను. వారి సేనాముఖమున ఆటవిక ప్రజలు యుద్ధరంగమున దిగిరి. మొదట రోమను సైనికులు ధైర్యముతో పోరాడి ఆటవికుల చీకాకుపరచి కాడ్డేజి సేనలోనికి జొరబడిరి. కాని యుద్ధక్రమము నతి శ్రద్ధగ పరిశీలించుచున్న హానిబాల్ తన ఆశ్విక సైన్యమునుపంపి శత్రువుల జాట్టుముట్టిన స్థాజ్ఞాపించెను. రోమనుల గుఱ్ఱపు దళము కాడ్డేజివారి ధాక కాగజాలక ఫలాయన మయ్యెను. కాడ్డేజి సేనలు రోమనులను చుట్టుముట్టెను. రోమనులకు తమ ఆయుధముల నుపయోగించుటకు కూడ అవకాశము లేక ఎచ్చటివారచ్చట శత్రువుల ఖడ్గముల కెరయ్యెరి. నేనా నాయకులును, సమర్థులైన పలువురు ఉద్యోగులును, సుమారు 70,000 రోమను సైనికులును కానే రణరంగమున కూలినట్లు అంచనా వేయబడినది. ఈ విజయము

రోమక ప్రభుత్వమును కూకటి వేళ్ళతో కదలించి వైచి రోమను ప్రజలకు భీతాహము కలిగించెను. యుద్ధము చేయ గల రోమను ప్రజలలో నేడవ వంతువా రీ రణభూమియందు ప్రాణములను కోల్పోయిరి. ప్రతిగృహమునందును అధమపక్ష మొకవ్యక్తియైన ఈ సమరాంగణమునకు బలి యయ్యెను. రోము పట్టణము శత్రువులచే నాక్రమింపబడు పరిస్థితు లేర్ప డెను. అట్లు చేయవలసినదని హానిబాల్ సహాయకులు కొండ రాతనికి సలహానిచ్చిరి. రోమునగరము నాక్రమించు కొనివ పక్షమున తమకిష్టమైన సంధి షరతులను వారిచే (రోమనులచే) అంగీకరింప చేయవచ్చునని కాశ్యపసేనా నాయకులు కొందరు తలంచిరి.

కాని హానిబాల్ రోము నగరముపై దండెత్త లేడు. ఆతడట్లు కావించిన పక్షమునను, అదృష్టదేవత యాతనిని నరించినపక్షమునను రోమునగర మాతనికి స్వాధీనమైయుండ నోపును. అయినను సులభముగ శత్రు సాస్త్రగత మగుటకు రోముపట్టణ మంత బలహీనమైనది కాదు. ఆనగరము చుట్టును బలవత్తర మగు ప్రాకారమును, అగాధ మగు పరిఖయు నుండెను. కానే పరాభవముతరువాత రోమనులు తొందరపడి నగర సంరక్షణమునకై అనేకములగు నితర ప్రయత్నములను కావించిరి. గడచిన యుద్ధములలో రోమను సైనికు లనేకులు మరణించినను, వారికంటె నధిక సంఖ్యాకులు దేశ రక్షణ మునకై నడుముకట్టి నిలచిరి. దేశమునకు ప్రమాదము సంభ వించినందున రోము పట్టణమందలి ప్రజలు తమపూర్వ వైర

ములనుమరచి యొకేత్రాటిపై నడవసాగిరి. కాథేజివారిపై ప్రతీకార కాంక్ష, వారి యొకమత్యము నినుమడించెను. ఇట్టి పరిస్థితియందు రోమునట్టణము నాక్రమించుట కష్టసాధ్యమనియు, నెలల తరబడి పట్టణము ముట్టడించిన కాని రోమునగరము తమకు స్వాధీన పడవనియు, అట్టి తీవ్ర ప్రయత్నమును కామించుటకై తనసేన లనమృతములనియు హానిబాల్ చక్కగ గ్రహించియే ఆయాత్మమును చేయలేదు. అంతేకాక కాథేజి సేనలొంటరిగ రోముప్రభుత్వము నోడింపజాలవని హానిబాల్ బాగుగా నెరుంగును. కావుననే ఆతడు ఇటలీ దేశముండలి యితర చిన్న ప్రభుత్వముల వారిని తనతో చేరవలసిన దని అనేక విధముల ప్రోత్సహించెను. కొందరు హానిబాల్ కోర్కెను మన్నించి అతని పక్షము నవలంబించిరి. ఈ విధముగ ముప్పదివేల సైనికులు కాథేజిసేనలకు సహాయముగ చేరిరి. కాని దక్షిణ ఇటలీయండలి గ్రీకులును, తదితరులును కూడ అచంచల దీక్షతో రోమును ప్రభుత్వము పక్షము నవలంబించిరి.

హానిబాల్ తాను నిర్ణయించుకొనిన ప్రకారము ఇటలీదేశమునంతను జయించి రోమునగరము స్వాధీన పరచుకొనజాలక పొవుటకు వేరొక బలవత్తర మగు కారణముడెను. కాథేజినగరమునుండి కాని, దానికి వలసరాజ్యముగ నున్న సైనికుదేశమునుండి కాని తనకు సంపూర్ణ సహాయము లభించునని అతడాశపడెను. కాని హానిబాల్ కీ విషయమున కూడ గొప్ప ఆశాభంగము కల్గెను. సైనికుదేశము నుండి బయలుదేరి వచ్చునప్పు డాతడు తన సోదరుడగు హాస్టూ)

బాల్ తనకు ప్రతినిధిగ అచ్చట నిల్పివచ్చెను. హాస్టూ) బాల్ తన అన్నయెడ మిక్కిలి భక్తి, విశ్వాసములతో వర్తించెను. తనకు సాఫల్యమైన పక్షమున నాశకు హానిబాల్ కామించుచున్న మహాత్తరకార్యమున కన్నివిధముల చేయూత నొసంగెడివాడే. కాని రెండవ పూర్వానికర్థము ప్రారంభము కాగానే రోమను ప్రభుత్వము వారు స్పైనుదేశము నాక్రమించుకొనుటకై యొకబలవత్తరముగు సేనను పంపిరి. ఆసేన హాస్టూ)బాల్ నోడించి, అతడు తన సోదరున కెట్టి సహాయమును పంపకుండ అరికట్టి వైచెను. కాథేజి యందలి కేంద్రప్రభుత్వము వారు తలంచుకొనిన యెడల అతనికి సహాయక సేనను పంపి యుదురు. కాని రాజకీయ కైరము వలనను, అసూయవలనను వారట్లు చేయలేదు. సిసిలీ ద్వీపమును వునః జయించుటకై తమ సేనలోని అధిక భాగమును వినియోగించి, 400) సైనికులుగల స్వల్పభాగమును మాత్రము హానిబాల్ కు సహాయముగ ఇటలీకి పంపిరి. దీనివలన అతడు పూనిన ఘనకార్య మేవిధముగను ముందంజ వేయజాలక పోయెను. పరిస్థితులు తన కన్నివిధముల అననుకూలముగ నున్నను హానిబాల్ పడమూడు సంవత్సరముల కాలము ఇటలీదేశమునం దజేయుడుగ నుండగల్గెను. కాని తుంజకాతని మనోరథము లన్నియు భగ్నమయ్యెను.

ఆపారమగు జన నష్టములకును, అవమానకరమైన పరాజయములకును లోనగుబలన రోమనుల సేనలు మిక్కిలి జాకరూకతతోడను, దూరదృష్టితోడను యుద్ధమును సాగింప జొచ్చెను. కావున హానిబాల్ ఆపైన చురే విజయ పరంపర

లను సాధింప జాలడయ్యెను. రోమనులు హానిబాల్ తో యుద్ధమున కెన్నడును తలపడలేదు. తన కడనున్న సేన పరిమితమైనందున హానిబాల్ తనశత్రువులను దాకుటకు సాహసింపలేదు. ఆతడు మ్యాసిడోనియా రాజగు ఫిలిప్పను, సిసిలీ ద్వీపపు రాజును తనకు సహాయము చేయవలసిన దనికోరెను. కాని దానివలన నెట్టి ఫలితమును కలుగలేదు. రోమను ప్రభుత్వము వారు స్పెను దేశమునుండి కార్థేజివారిని తరిమివేయవలెనని విశ్వప్రయత్నములు చేయుచు నేయుండిరి. ఒకప్పుడు కార్థేజి సేనలును, మరొకప్పుడు రోమను సేనలును విజయమును సాధించుచుండెడివి. తుదకు రోమనులు కార్నిలియస్ సిసియో అను మిక్కిలి సమర్థుడైన సేనానిని స్పెను దేశమునకు పంపిరి. ఆతడు కార్థేజివారిచే నాక్రమింపబడిన ప్రాంతమును చాలవరకు జయించుటయేకాక వారికి చెందిన అపారమైన యుద్ధసామగ్రిని వశపరచుకొనెను. (క్రీ. పూ. 209). కాని హానిబాల్ పోదరుడైన హాస్ట్రిబాల్ తన అన్న కెట్లయిన సహాయము చేయవలయునని నిశ్చయించి క్రీ. పూ. 208. వ సంవత్సరమున నొక సైన్యమును సిద్ధపరచి ఇటలీ దేశమును చేరుటకై బయలు వెడలెను. రోమను సేనానియగు కార్నిలియస్ సిసియో ఈతనిని నిరోధించుటకై యత్నించుచు కృత్య కృత్యములు కాజాలకపోయెను. హాస్ట్రిబాల్ మిసీస్ కొండలను, ఆల్బుని పర్వతములను దాటి ఇటలీ దేశమును ప్రవేశించెను. అప్పటికే హానిబాల్ బలము మిక్కిలి క్షీణించియుండెను. ఆతనికిడ ఇరువదివేల సైన్యము మాత్రము నిలిచియుండెను. రోమనులు క్రమక్రమముగ హానిబాల్ ఆక్రమిం

చిన దుర్గములను వశపరచుకొన సాగిరి. హాస్ట్రాబాల్ ఇటలీ దేశమును ప్రవేశించుట తెలిసికొని ఆతని పోకడల గమనించుటకై విలియమ్ అను సేనానిని నియమించిరి. ఇటలీ దేశమును ప్రవేశించిన వెనుక హాస్ట్రాబాల్ తన యన్నకొక లేఖను వ్రాసి తన్నొక ప్రదేశమున కలిసికొన వలయునని కోరెను. దురదృష్టవశమున నాలేఖ రోమనుల చేతికి జిక్కిను. వారు నిర్ణీత కాలమున హాస్ట్రాబాల్ తెల్విన ప్రదేశమునకు వీరులైన ఎనిమిది వేల రోమను సైనికుల వెంట బెట్టికొని ఆతనిని చెరబట్టి, శిరచ్ఛేదము చేసి, ఆ తలను హానిబాల్ కు పంపిరి. అత్యంత సమర్థు డగు సోదరుడు మరణించినందున హానిబాల్ మిక్కిలి దుఃఖించెను. ఇటలీ దేశమున నిక తాను నిలువగల్గుట సాధ్యము కాదని నిశ్చయించి ఆతడు అచ్చటి నుండి వెడలిపోవుటకు ప్రయత్నములు చేయసాగెను.

హాస్ట్రాబాల్ మరణము హానిబాల్ పతనమునకును, రెండవ పూనిక్ యుద్ధమునందు కార్తేజి వారి సంపూర్ణ పరాజయమునకును కారణ మయ్యెను. హాస్ట్రాబాల్ మరణించిన వెనుక స్పైను దేశము నుండి కార్తేజి సేనలు సులభముగ తరియివేయబడెను. రోమను సేనానులలో అత్యంత సమర్థు డగు కార్నిలియస్ సిపియో స్పైను నుండి స్వదేశమునకు మరలివచ్చి ఆఫ్రికా ఖండముపై దండెత్తి కార్తేజి ప్రభుత్వము నోడించుటకై సన్నాహము చేయ సారంభించెను. ఇప్పటికి కార్తేజి ప్రభుత్వము వారు కండ్లు తెరచి హానిబాల్ కు సహాయము సంపవలెనని యత్నించిరి. కాని దానివలన హానిబాల్ కెట్టి లాభమును కలుగలేదు. రోమను

సేనాని సిపియో ముప్పరి వేల సేనతో ఆఫ్రికా ఖండములో వెళ్ళెను. (క్రీ. పూ. 203). ప్రథమమున నాతనిని కొన్నికష్టము లెదుర్కొనినను తుదకు సిపియో కార్థేజి సేనల నోడింప గల్గెను. కార్థేజి నగర మందు శాంతి కనుకూలు గగు పక్షము వారు బలపడిరి. సిపియో కూడ సంధి చేసికొన వలయునని యత్నించి కార్థేజి వారికి మిక్కిలి అనుకూలమైన షరతులను మాత్రము విధించెను. కాని మనసు నిలుకడలేని కార్థేజి పక్షము వారు ఇట్లీ నుండి హానిబాల్ ను వెనుకకు పిలిపించి మరల యుద్ధమునకు పూనుకొనిరి. ముప్పరియారు సంవత్సరములు విదేశములలో యుద్ధమును కామించుచుగడపి తుదకా వీరును స్వదేశమునకు మరలివచ్చెను. హానిబాల్ కొంత కాలము వరకును వేచియుండి తన పక్షమును బలపరచు కొనుటకై యత్నించెను. తుదకు క్రీ. పూ. 202 వ సంవత్సరమున హానిబాల్ సేనలును, సిపియో సేనలును జామా యను ప్రదేశమున తారసిల్లెను. అచ్చట భయంకరమైన యుద్ధము ప్రవర్తిల్లెను. కార్థేజి సైనికులలో పలువురు క్రమశిక్షణ కాని యుద్ధానుభవము కాని లేనివారు. అందువలన హానిబాల్ పూర్వ సైనికు లెంత ధైర్యసాహసములు ప్రదర్శించినను ఫలితము లేకపోయెను. రోమనులకు సంపూర్ణ విజయమును, కార్థేజి సేనలకు సంపూర్ణ పరాభవమును కల్గెను. హానిబాల్ దూరప్రాంతములకు పారిపోయెను. సిపియోకు ఆఫ్రికా ఖండమునం గాతడు సాధించిన మహత్తర విజయమునకు చిహ్నముగా సిపియో “ఆఫ్రికానస్” అను బిరుదు నామము లభించెను.

క్రీ. పూ. 201. వ సంవత్సరమున కార్తీజీ వారికిని రోమనులకును సంధి కుదిరెను. ఈ సంధి షరతుల సమసరించి కార్తీజీవారు స్వైను దేశము పైనను, మధ్యధరాసముద్రము నందలి దీవుల పైనను తమకుగల హక్కును సంపూర్ణముగ వదలుకొనిరి. యుద్ధకాలమునందు రోమనులకు సహాయపడిన మెన్నినిస్సా అను ఆఫ్రికానేనిని న్యూమిడియా రాజ్యము నకు ప్రభువుగ కార్తీజీవా రంగీకరించిరి. ఈతనితో రోము ప్రభుత్వమువారి యనుమతి లేకుండ కార్తీజీవారు యుద్ధము ప్రకటించుటకు వీలులేదు. నష్టపరిహారముగ రోము ప్రభుత్వమున కొక గొప్ప ధనపు మొత్తము ముట్టవలయును. రెండవ పూర్నికోయుద్ధ మీ విధముగ సమాప్త మయ్యెను. దీనివలన కార్తీజీ ప్రభుత్వము తన సామ్రాజ్యము లెల్ల కోల్పోయి ఒక నగర రాజ్యముగ నిల్చిపోయెను.

హీమిల్కర్ కాని ఆతని కుమారు డగు హీనిబాల్ కాని రోము రాజ్యమును సంపూర్ణముగ నాశనము చేయవలె నని ఉద్దేశించినవారు కారు. నాల్గు నూర్ల సంవత్సరముల నుండి నిరంతరాయముగ తాము నివసించుచున్న సిసిలీ ద్వీపము నుండి రోము ప్రభుత్వము వారు తమ్ము వెడల నడిచుట వలనను, వారి సామ్రాజ్య కాంక్ష దినదినమును హెచ్చి పోవుచున్నందునను కార్తీజీ ప్రభుత్వము రోము నగరముపై కత్తి దూసెను. రోమనుల గర్వభంగము కావించి, వారు తమ రాజ్యాంగ విషయములలో జోక్యము కలుగ జేసికొను కుండునట్లు చేయుటయు, వారి సామ్రాజ్య కాంక్ష హద్దులు మీరకుండ జేయుటయును హీనిబాల్ లక్ష్యము. కాని మః

దృష్టవశమున నాతని కీప్రయత్నమునందు జయము సిద్ధింపలేదు. ఈ విజయముల వలన రోము ప్రభుత్వమువారి గర్వ మినుముడించి, వారి నైతిక పతనము ప్రారంభించె నని చారిత్రకులు తలంచుచున్నారు.

రెండవ పూర్వానిక్ యుద్ధము సమాప్తమైన తర్వాత కొంతకాలము హానిబాల్ కాథేజి నగరమునం దవ్యాహతముగ పరిపాలనము కావించెను. రాజ్యాంగమునం దానాడు నెలకొనియున్న ఆనేక లోపములను నవరించి, ఆతడు నూతన పద్ధతులను ప్రవేశపెట్టెను. కాథేజి రాజ్యాంగసభ యం దెన్ని కల కావించి నూతన సభ్యులను నియమించెను. ఆర్థిక విషయములం దాతడు కావించిన మార్పుల వలన కాథేజి రాజ్య మత్యంత ధనసంపన్నమై రోము ప్రభుత్వమున కీయవలసిన నష్టపరిహారపు సొమ్మును సులభముగ తీర్చివైచెను. కాని కాథేజి యందలి కొందరు స్వలాభపరులకు హానిబాల్ కావించిన మార్పు లంగీకారము కాలేదు. కావున వారాత నిపై ద్వేషము పూని హానిబాల్ రోము ప్రభుత్వముపై యుద్ధ ప్రకటనము కావించుటకై యత్నించుచున్నాడని వర్తమాన మంపిరి. హానిబాల్ ను తిమకు వశపరచ వలసినదని రోము ప్రభుత్వము కాథేజి వారి నాజ్ఞాపించెను. ఆత్మరక్షణమున కెట్టి ఉపాయమును లేనందున హానిబాల్ ట్రైరు నగరమునకు పారిపోయెను. అచ్చటి నుండి వెడలి కొంతకాల మాతడు సిరియా దేశపు రాజగు ఆంటియోకస్ కొలువునందు నివసించెను. తుదకు రోమును సరియూ దేశమును జయింపగా నాతడు శత్రువులకు బంధీగ చిక్కుట కిష్టములేక విష

పానము చేసి ప్రాణములను విడచెను. మహావీరుడైన హాని బాల్ ఈ విధమున తన అరువది నాల్గవయేట (క్రీ.పూ. 143) నిస్సహాయుడై పరదేశమున మరణింప వలసివచ్చెను. యుద్ధ రంగమున నాతని నోడించిన సిపియో ఆఫ్రికానస్ అను రోమను వీరుడు కూడ అదే సంవత్సరమున మరణించుట గమనింప దగియున్నది.

-: మాడవ ప్యూనిక్ యుద్ధము - కార్థేజి నగర వినశము :-

కార్థేజి రాజ్యము వారు యుద్ధమున పరాభవ మొందినను వారి దౌశ్వర్యమును, ప్రాధావ్యమును ఏవిధము గను నశింపలేదు. ఏలయన వారు పరదేశములతో తమ వ్యాపారమును యధాప్రకారము సాగించుచుండిరి. రోమనులు కార్థేజిపై పగబట్టి ఆ పట్టణమును నాశనమొ చేయని పత్తమున కార్థేజి నగరము అఖండైశ్వర్యముతో చిరకాలము నిలచి, వర్తక కేంద్రముగ వర్ధిల్లు చుండెడిది. కాని దైవ మన్యధా నిర్ణయించి యుండెను. రెండవ ప్యూనిక్ యుద్ధము ముగిసిన తర్వాత రోమనులును, కార్థేజి వాడును కావించుకొనిన పంథియం దొక ప్రమాదకర మగు ఘర్షణ చేర్పబడెను. రోము ప్రభుత్వము వారి యనుమతి లేకుండ కార్థేజి వారు ఎవ్వరితోడను యుద్ధము చేయరాదని అందు తెల్పబడి యుండెను. మెస్సీనిస్సా అను ఆఫ్రికా రాజు కార్థేజి పట్టణమునకు సమీపముననే రాజ్య పాలనము చేయుచుండెను. కార్థేజి ప్రజలపై విధింపబడిన నిర్బంధములను తెలిసి

కొని ఆతడు తరచు వారి రాజ్యముపై దాడి నల్పుచు, వారి రాజ్యములో కొన్ని భాగములను స్వాధీనపరచుకొనసాగెను. ఈ విషయమును గూర్చి కాథేజి వారు రోము ప్రభుత్వమున కెన్ని పర్యాయములు మొరపెట్టకొనినను వారేమియు లక్ష్యము చేయలేదు. కాని తుదకు సెనేటు నభి వారు కేటో అను సెనేటు సభ్యుని కాథేజి నగరమునకు పంపి, అచ్చట జరగుచున్న వివాదముల పరిష్కారము కావించి రమ్మని నియమించిరి. కేటో మిక్కిలి దుష్టుడు, అసహనము గల వాడు. యుద్ధమునం దోడినను కాథేజి నగరము సకలైశ్వర్య సంపన్నమై వర్ధిల్లుచుండుట ఆతనికి అసూయ కల్గించెను. కావున ఆ పట్టణము నెట్లైన నాశనము చేయవలయునని ఆతడు సంకల్పించుకొని అప్పటి నుండియు కాథేజికి కఠినముగ ప్రచారము సాగింప మొనరించెను. ఏ యంశమును గూర్చి ప్రసంగించినను తుదకు “కాథేజి నగరమును నాశనము చేయవలయునని కూడ మిమ్ములను హెచ్చరించుచున్నాను” అని కేటో రోమనులకు బోధింపసాగెను. ఈ నడుమ కాలమున మెస్సినిస్సా ఆగడములు దుర్భరమైనచున కాథేజి ప్రభుత్వ మాతనిపై యుద్ధము ప్రకటించెను. ఈవిధముగ సంధి షరతులకు భంగము కల్గెను. కాథేజి నగరమును నాశనము చేయవలయునని నిశ్చయించుకొని యున్న రోము ప్రభుత్వమునకు తగిన యదను లభించెను. యుద్ధము కావించుట తమ కెట్లు తప్పనిసరి యయ్యెనో రోము ప్రభుత్వమునకు సవిస్తరముగ తెల్పుటకై కాథేజి ప్రభుత్వమొక రాయబార సంఘమును పంపెను. కాని కేటో

దుష్ప్రచారము రోమనుల మనస్సులుందు విషబీజముల నాటి యున్నందున నీ రాయబారము విఫలమయ్యెను. (కీ.పూ.151) రోమను ప్రభుత్వము సేనలను సిద్ధపరచి యోడలలో పంపి వరకును కాథేజీ ప్రభుత్వము యుద్ధము ప్రారంభ మైనదని గుర్తింపలేదు. ఎట్టి యవమానమునకును వెనుదీయక రోమ ప్రభుత్వముతో సంధి కావించుకొన వలయునని వారు ప్రాకులాడిరి. మూడునూర్ల మంది కాథేజీ ప్రజలను తమ వద్ద శాశ్వత ఖైదీలుగ పంపిన పక్షమునను, రోమను కాన్సలులు (పరిపాలకులు) విధించు ఇతర షరతుల సంగీకరించిన పక్షమునను, తాము కాథేజీ నగరమును, ప్రజలను, వారి ఆస్తిని రక్షించెద మని సెనేటు సభ వారు వాగ్దానము చేయుగా కాథేజీ నగరమువారా ప్రతిపాదన సంగీకరించిరి. మున్నూర్గురు శాశ్వత ఖైదీలు రోమ నగరమునకు పంపబడిరి. అంతట రోమను ప్రభుత్వోద్యోగులు కాథేజీ నగరమందు గల ఆయుధము లన్నియు తమకు వశపరచ వలసినదని ఆజ్ఞాపించిరి. ఎట్టి దూరాలోచనయు లేకుండ కాథేజీ ప్రజలీషరతును కూడ పాలించి నిస్సహాయులై నిలువబడిరి. అంతట రోమనులు కాథేజీ నగరమును ప్రవేశించి తాము పట్టణమును నాశనము చేయుటకు నిశ్చయించితి మనియు, కావున అచ్చటి ప్రజలందరును వెడలిపోయి సముద్రతీరమునకు పది మైళ్ళ దూరమున నున్న మరే ప్రదేశమున నైన నివాస మేర్పరచుకొన వచ్చుననియు ప్రకటించిరి. రోమనుల నిజమైన ఉద్దేశ్యము లిప్పటికి కాథేజీ వారు గ్రహింప గల్గిరి. కావున ప్రాణముల నైన ధారపోసి తమ రాజధానీ నగరమును కాపాడు

కొనవలయునని వారు కృతనిశ్చయమైరి. రోమనులతో సంప్రతింపులు జరిగించుచున్నట్లు నటించుచు వారు కాలయాపనము చేయసాగిరి. రాత్రిందివములు కష్టించి పురుషులు, స్త్రీలు, బాల బాలికలును కూడ ఆయుధముల సిద్ధపరచుకొనసాగిరి. రోమను ప్రభుత్వము వారి ఉద్యోగులు నగరము స్వాధీనపరచుకొను నుద్దేశ్యముతో వచ్చునదికి వారికి కోట బురుజులపై సాయుధులును, యుద్ధసన్నద్ధులు నగు కార్థేజి సైనికులు కాన్పించిరి. కార్థేజి నగర మెత్తైన ప్రదేశముపై నిర్మింపబడినది. పట్టణమునకు మూడు ప్రక్కల నముద్రముగలను. మిగిలిన యొక వైపున బలమైన కోటగోడ నిర్మింపబడి యుండెను. అంతేకాక కార్థేజి వారి యధీన మందున్న ఇతర ప్రాంతములలో సేనలు సంసిద్ధముగ నుండెను, కావున రోమనులకు కార్థేజి నగరమును స్వాధీనపరచుకొనుట మిక్కిలి కష్టసాధ్య మయ్యెను. కావున వారు కావించిన మొదటి ప్రయత్నములు నిర్భక్తము లయ్యెను.

తుదకు రోమను ప్రభుత్వము వారు సిపియో ఆఫ్రికా నన్ వీరుని దత్తపుత్రుని నైన్యాధికారిగ నియమించి యుద్ధమును తీవ్రముగ సాగింప వలసిన దని యాజ్ఞాపించిరి. ఆతడు తన సేనను బలపరచి క్రమశిక్షణను నెలకొల్పి రణమును చేయసాగెను. పట్టణమునకు వెలుపల నివసించు ధనాధికులుండరును, అపాయ పరిస్థితు లేర్పడిన వని తెలిసికొని కోట లోనికి పోయి దాగుకొనిరి. సిపియో కార్థేజి నగరపు రేవు నడ్డగించి ఓడలు వెలుపలికి పోవుటకును, లోనికి వచ్చుట

కును వీలుకాకుండ నవరోధించెను. కాని కాశీజి పౌరుల దుష్కృత మగు నట్టుదలతో మరియొక నముద్ర మార్గము నేర్పాటు కావించుకొని రాకపోకల చేయఁజూచిరి. ఈ విధముగ నెలలు గడచిపోయెను. తుట్టతుడకు సిపియో రేవు పట్టణమును స్వాధీనపరచుకొని నగరమునందు ప్రవేశించెను. నగర వీధులు దడుగడుగునకు ఘోరముగ యుద్ధము జరిగెను. అసంఖ్యాకులగు సైనికులు వీరస్వర్గము నలొకరించిరి. రోమును సేనలు దుర్గ ప్రాకారములను సమీపించెను. దుర్గమును వశపరచుకొనుట కనువుగ నుండు నను కారణముచే సిపియో దాని చుట్టు ప్రక్కల గల భవనములకు నిప్పు పెట్టించెను. నేల మాడిగలలో దాగుకొని యున్న అసంఖ్యాకులగు ప్రజలు మరణించిరి. ఇక యుద్ధము చేయుట వలన లాభము లేదని నిశ్చయించి, కోటలోనివారొక రాయబార వర్గమును పంపి కాశీజి ప్రజలపై కనికరము చూపవలయునని ప్రార్థించిరి. సిపియో అచ్చటి ప్రజలను మాత్రము రక్షించుట కంగీకరింపగా ఏబదివేల మంది పసిపిల్లలు, స్త్రీలు, పురుషులును కోట నుండి వెలువడిరి. 900 మంది జనులు కోటలోని దేవస్థానములో దాగుకొని యుండిరి. వారు మాత్రము బయటకు వెడలిరాక దేవళమునకు నిప్పు దరిగొల్పి అందే ప్రాణములను విడచిరి. అప్పటికిని కాశీజి నగర మందలి చాలభాగము నిలచి యుండెను. దానినైన కాపాడవలయునను ఉద్దేశ్యముతో సిపియో, రోము ప్రభుత్వము వారికి తన భవిష్యత్కార్యక్రమమును తెలుపవలసినదని కోరెను. రోము నగరము నందలి యుధారులగు కొందరు పౌరులు కాశీజి నగర

మును క్షీంస వలయునని యెంత వాదించినను వినక సెనేటు సభవారా నగరమును సంపూర్ణముగ నాశనము కావింప వలయునని ఆజ్ఞాపించిరి. నగరము కట్టబడిన ప్రదేశమును నున్నివైచి కాథేజి పట్టణము వేరైన లేకుండ పోవలయునని శాసించెను. విధిలేక సిసియో సే నా ని పట్టణమును సంపూర్ణముగ పరశురావప్రీత కావించెను. పమసేకు దినముల పాటు నిరంభరాయముగ ప్రజ్వరిల్లి హుతాశమున శాంతించిన వెనుక రోమను సేనాని ఆ ప్రదేశమును నాగ శృతో దున్నించివైచి, సెనేటు సభ వారు ఆజ్ఞాపించిన స్రకారము, ఆ పట్టణమును పునరుద్ధరించుటకై ప్రయత్నించిన వారికి నర్వనాశనము కల్గుగాక యని శసించెను. పూర్వనికొయుద్ధములు వైవిధముగ కాథేజి నగర వినాశనముతో సమాప్తమయ్యెను. (క్రీ. పూ. 146)

-: కాథేజి నాగరకథ :-

ఫినీషియా ప్రజలచే నెలకొల్పబడిన వలస రాజ్యములలో నిస్సంశయముగ కాథేజి రాజ్యము శ్రేష్ఠతమ మైనది. కాథేజి నగరము స్థాపించబడుటకు పూర్వము కొన్ని శతాబ్దాల కాలము ఫినీషియా వారు పరదేశములలో వ్యాపారము సాగించుచుండిరి. వర్తకము చక్కగ సాగుట కొరకు వారచ్చటచ్చట వ్యాపార కేంద్రముల స్థాపించుచుండిరి. స్పెనుదేశము, ఆఫ్రికా ఖండము, మధ్యధరాసముద్రము నందలి దీవులు- అందు ముఖ్యముగా సిసిలీ యందును ఫినీషియా జాతివారి వర్తక కేంద్రములు నెలకొల్ప బడెను. వారి

యైశ్వర్యమునకు ముఖ్యకారణము వారి వ్యాపారమే. ఫిసీషియా ప్రజల సంతతి వారగు కాశ్యపి వారుకూడ వర్తకమునే తమ ముఖ్యవృత్తిగా కావించుకొని అభివృద్ధిని గాంచిరి. కాని ఒక్క విషయము నందు ఫిసీషియా వారికిని కాశ్యపి వారికిని చాల భేద ముండెను. ఫిసీషియా ప్రజ లెవ్వరిని కూడ నిర్బంధించి వారితో వ్యాపారము సాగింపలేదు. తమతో వ్యాపారము చేయుట లాభదాయక మని గుర్తించి సంతోష పూర్వకముగ తమ్మాహ్వానించిన వారితోడనే వారు వర్తక సంబంధములు కల్పించుకొనెడివారు. విశాలమైన ఈ ప్రపంచమున వర్తకము చేసికొనుటకు చేకములు అనేకములు కలవని వారు చక్కగ గుర్తించిరి. ఇతరులు తమపై ఆకారణముగ దండెత్తి వచ్చినప్పుడు తప్ప వారెన్నడును ఖడ్గమును పూనలేదు. అట్టి సందర్భములలో వారు హోరా హోరిగ పోరుచుండిరి. ఖడ్గ వాదమునకును, వర్తకమునకును ఎట్టి సంబంధము లందును మైత్రి కుమరదని వారు సురంతరము జ్ఞప్తియందుంచుకొనెడివారు. కాశ్యపి రాజ్యమువారట్లు కాక ఒక వంక వ్యాపారము చేయుచు వేరొక వంక సామ్రాజ్యమును నెలకొల్ప వలయునని ప్రయత్నము చేయసాగిరి. వ్యాపారము నందు సంపాదించిన ధనము సంతను వారు యుద్ధములకై వినియోగించిరి. వీరి చరిత్ర యంతయు గ్రీకుల తోడను, రోమను ప్రజల తోడను కావించిన యుద్ధములతో నిండి యున్నది. సిసిలీ ద్వీపము, ఇటలీ నైపును దేశములును, ఆఫ్రికా ఖండమును వీరికి రణరంగములుగ పరిణమించెను.

ఈ నిరంతర యుద్ధములే తుదకు కాథేజి నగర వినాశనమునకు మూలమయ్యెను.

కాథేజి రాజ్యము ప్రబలమైనకొలదియు, ఆ ప్రజలు మధ్యధరాసముదము నందలి పశ్చిమ ప్రాంతమున వ్యాపారమునంతను తమచేత దిక్కించుకొని పైరు ప్రజల కచ్చట స్థానము లేకుండా చేసిరి. అయినను మాతృదేశమునకును, వలస రాజ్యమునకును ఎన్నడును స్పర్ధలు లేకుండుటయేకాక వారన్యోన్య సహాయము కావించుకొను చుండెడివారు. కాంబైసెస్ అను రాజుకడ ఫీనీషియా నావికులు పలువురు కొలువుండిరి. ఆత డీజుప్టు దేశమును జయించి కాథేజి పట్టణముపై దండెత్తవలెనని యత్నించినప్పుడు ఫీనీషియా నావికులందుల కంగీకరింపలేదు. గ్రీకు వీరు డైర ఆలెగ్జాండరు పైరు పట్టణమును ముట్టడించి నప్పు డచ్చటివారు తమ స్త్రీలను, బిడ్డలను కాథేజి నగరమునకు పంపివైచి రక్షించుకొనిరి. కాథేజి ప్రజలు పైరు పట్టణ మందలి మెల్కొర్తి దేవుని ఆలయమునకు కాన్కలు పంపుచుండెడివారు.

కాథేజి ప్రజలు పైరు పట్టణవాసుల వలెనే ప్రకృతి శక్తులను దైవతములుగ పూజించుచుండెడివారు. వారు ముఖ్యముగ సూర్య చంద్రులను మోలోచ్, అష్టోరెత్ అను నామములతో పూజించుచుండెడివారు. తమ జాతికేదయిన గొప్ప ప్రమాదములు సంభవించిన పక్షమున వారు సూర్యదేవునికి సరబలుల నొసంగుచుండిరి.

గ్రీకులతో యుద్ధములు సాగించుచున్న కాలముననే కార్థేజి ప్రజలు తమ రాజ్యాంగ విధానమును రూపొందించుకొనిరి. ఈ రాజ్యాంగమునం దున్నత తరగతుల వాడే అధికార పదవులయందు తరచుగ నుండుచు వచ్చినను సామాన్య ప్రజల హక్కుల కెట్టి భంగమును కల్గెడిదికాదని అరిష్టాటిల్ వంటి సుప్రసిద్ధ తత్వజ్ఞుడు నుడిగి యున్నాడు. కార్థేజి రాజ్యమునందు రాజుల పరిపాలన మేకాలమున నైన ఊండెనో లేదో తెలుపజాలము. కాని అనతికాలములో నచ్చట ప్రజా రాజ్యము నెలగొనెను. ప్రభుత్వాధికార మిరువురు నాయకుల యందు నిశ్చితమై యుండెను. పీరు ప్రజలచే ఎన్నుకొనబడుచుండిరి. కొన్ని సందర్భములలో పీరు షర్ల నైన్యాధిపతులుగ కూడ నుండెడివారు. 104 మంది సభ్యులు గల యొక శాసనసభ కూడ రాజ్యాంగ యంత్రమునం దొక ముఖ్యభాగముగ నుండెను. ఈ సభ్యులలో కొందరను, ధనాధికుల వర్గము నుండియు, మరికొందరను వారి ప్రతిభా విశేషము పురస్కరించుకొనియు, ప్రజలు ఏర్పాటు చేయుచుండిరి. సుప్రసిద్ధ పీరుడగు హానిబాల్ రాజ్యాంగ శాసనసభయం దెన్నికల పద్ధతిని ప్రవేశపెట్టినట్లు మనము స్థలాంతరమున తెలిసికొని యున్నాము. కార్థేజి నగరమున నెలకొల్పబడిన ప్రభుత్వము మిక్కిలి ఉత్తమమైనదని అరిష్టాటిల్ మిక్కిలి ప్రశంసించి యున్నాడు. కొన్ని సందర్భములలో ప్రత్యేక కుటుంబములవాడే ప్రభుత్వాధికారముల నన్నిటిని లాగుకొని కార్థేజి ప్రజలపై అధికారమును నెరపినట్లు నిజ

ర్శనములు కలవు. కాని మొత్తముమీద ఈ రాజ్యాంగ విధానము చెక్కుచెదరక చాలకాలము వరకును అమలులో నుండుట వలనను, నిరంకుశ ప్రభుత్వ మనునది యీ రాష్ట్రము దేశకాలమునను స్థాపించబడక పోవుట వలనను, ఈ దేశపు ప్రభుత్వ పద్ధతులు మిక్కిలి జయప్రదముగ కొనసాగెనని తెల్పుటచో నెట్టి సందేహమును లేదు.

కాని తన స్వాధీన మందున్న యితర ప్రాంతములను మాత్రము కాథేజి ప్రజలు జయప్రదముగ పాలించినట్లు తెల్పుటకు వలనుపడదు. మధ్యధరాసముద్రము నందలి పశ్చిమభాగములోని ద్వీపములును, సైను దేశములోని కేంద్రములును సిసిలీ ద్వీపములోని పట్టణములును, ఆఫ్రికాఖండపు తీరమున భూమధ్యరేఖ వరకును వ్యాపించియున్న ఇతర వర్తక స్థలములును, కాథేజి వారి ఆధికారము గంగీకరించి కప్పము కట్టుచుండెడివి. వీరి యధికారము నందున్న ఆఫ్రికా నివాసులు కేవలము పశుప్రాయులుగ చుండుటవలన కాథేజి వారు వారిలో స్నేహమును నుపాదించుటకు యత్నింపరైరి. ఆఫ్రికా నివాసులలో పలువురు కాథేజి పట్టణపు ధనికుల కడ బొనినలుగ పని చేయుచుండిరి. కావున వారికి తమ యజమానుల యెడ నెట్టి యభిమానము లేక అదను దొరికినప్పుడెల్లవారు తిరుగుబాటు చేయుచుండిరి.

క్రీస్తునకు ఆరు నూర్ల సంవత్సరములకు పూర్వమే ఖిసీ షియా జాతివారు ఈజిప్టు రాజుల ప్రోత్సాహము వలన

ఆఫ్రికా ఖండమును చుట్టివచ్చిరి. వారి జాతికే చెందిన కార్థేజీ ప్రజలు కూడ మిక్కిలి నేర్పును, సాహసమును గల నావికులు. వీరు క్రీస్తు పూర్వము అయిదవ శతాబ్దమునందు రెండు ప్రసిద్ధ నౌకా యాత్రలు కావించినట్లు చరిత్రలు తెల్పుచున్నది. ఇందొకటి ఐరోపా ఖండమునకును, రెండవది ఆఫ్రికా ఖండమునకును సంబంధించినది. ఐరోపా ఖండ యాత్రను గూర్చిన యంశములు విశ్వసనీయములు కావని కొందరి అభిప్రాయము. కాని హీనో అను వాని నాయకత్వమున ఆఫ్రికా తీరమున కావింపబడిన యాత్ర నిజమైనదని తెల్పుట కాధారములు కానించుచున్నవి. ఆ కాలము నాటికే కార్థేజీ పట్టణమునందు జనసంఖ్య విస్తారముగ పెరిగి పోయెను. కావున హీనో తన పడవలలో 30,000 మంది కార్థేజీ నివాసులను వెంటబెట్టుకొనిపోయి వారి నాఫ్రికా ఖండమున అట్లాంటిక్ సముద్రతీరమున నచ్చటచ్చట నెలకొల్పి నని తెలియుచున్నది. ఈతడు సెనిగాల్ నదిని దాటి దక్షిణమున కొంతదూరము వరకును ప్రయాణము చేసి మరలి వచ్చెను. మరికొందరు నావికులు హిమిల్స్కో అను నాతని నాయకత్వమున జిబ్రాల్టరు జలసంధిని దాటి ఉత్తరముగ ప్రయాణము చేసి సైను దేశపు తీరమును సరిశీలించిరట. వీరికి ప్రభుత్వము నుండి తగినంత పోత్సాహమును, సహాయమును లభించిన పక్షమున ఇంగ్లాండు దేశమునకు కూడ పోయి యుండెడివారట. స్థిర నివాసమున కనుకూలములగు ప్రదేశముల కనుగొనుటయు, ఆయా ప్రాంతము లందలి ప్రజలతో వర్తకము సాగించుటయు వీరి లక్ష్యము.

కాథేజి నగరము ప్రాచీన కాలపు గొప్ప పట్టణము లలో నొకటి. ఈ నగరమునకు పంబంధించి చక్కని రేవు స్థానము లేర్పాటు చేయబడెను. పట్టణము చుట్టు బలవత్త మైన మూడు ప్రాకారము లుండెను. కేవలము నగర మందు నివసించు వారి సంఖ్య రెండు లక్షల ఏబది వేల వరకును ఉండెను. నగర పరిసరముల జన సంఖ్యను కూడ చేర్చిన పక్షమున కాథేజి పట్టణము దేను లక్షల ప్రజలు నివసించుచుండి రని తెలుపవచ్చును. వ్యాపార కేంద్రములుగ ప్రఖ్యాతి గాంచిన ప్రాచీన నగరములలో దీనికి సాటి వచ్చునది మరే పట్టణమును లేదనుట నిస్సంశయము.



၁

နိဗ္ဗာန်

హెట్టయిటులు

ఆసియా ఖండము నందలి అతి పురాతన జాతులలో హెట్టయిటులనువా రొక్కరు. ప్రాచీన కాలమునందు యూదులు పాలస్తీనము లోనికి వలస వచ్చిన సందర్భములో వారిరాకను ప్రతిఘటించిన వారిలో హెట్టయిటులొక్కరని బైబిలు గ్రంథము వలన తెలియుచున్నది. కాని ఇటీవల వరకును వీరిని గూర్చిన చారిత్రకాంశము లేవి తెలియలేదు. ఈజిప్టు, ఆస్సీరియా 'దేశములలో వీరియునికిని గూర్చిన కొన్ని చిహ్నములు మాత్రము లభించి యుండెను. కాని క్రీ. పూ. 20 వ శతాబ్ది ప్రారంభమున, ఈ జాతి వారికి రాజధానిగ నుండిన "ఖట్టీ" అను పట్టణపు శిథిలములు "క్యాప్పెడోసియా" రాష్ట్రములో కానవచ్చెను. ఈ కాలపు ప్రభువుల కార్యాలయములలో హెట్టయిటు జాతి చరిత్రకు చెందిన అనేక నూతనాంశములు తెలియవచ్చినవి.

హెట్టయిటుల జన్మభూమి ఆసియా ఖండము యొక్క పశ్చిమభాగమున నున్నది. దీనికి ఉత్తరభాగమున నల్ల సముద్రమును, దక్షిణమున మధ్యధరాసముద్రమును కలవు. పశ్చిమమున నీరాష్ట్రమునకు ఏజియసు సముద్రము ఎల్లగ నుండెను.

తూర్పున పర్వత పంక్తులును, ఇతర భూభాగములును కలవు. ఈ దేశమును నేటి భూగోళశాస్త్రములో ఆసియా మైనరు లేక టర్కీ అని వ్యవహరింపవచ్చును. హెట్టయిటు ప్రజలు తమ ఉచ్చదశయందు ఏజియను పముద్రము మొదలుకొని అర్మీనియను కొండలవరకుగల భూభాగమునంతను వశపరచుకొనిరి. సిరియాదేశమునందలి ఉత్తరభాగమును, మెసోపొటేమియా రాష్ట్రమునందలి కొన్ని భాగములును కూడ ఒకానొకప్పుడు వీరి రాజ్యమునందు భాగములుగ నుండెడివి.

-: ఏ జాతి వారు? :-

హెట్టయిటుజాతి యే తెగకు చెందినదను విషయము నిదమిత్థముగ నిర్ణయించుటకు సరియైన యాధారములు లేవు. వీరి భాషకును, హైందవ ఆర్యభాషలకును సన్నిహిత సంబంధము కలదని కొందరి యూహ. రూపరేఖావిలాసముల వలన వీరిని ఆర్యజాతులలోకాని, సెమిటిక్ జాతులలోకాని చేర్చుటకు వలను పడదు. కావున హెట్టయిటులను ఆసియా మైనరు నందలి యొక ప్రత్యేక స్థానిక జాతిగ పరిగణింపవలసి వచ్చుచున్నది. తరచుగ రాకపోకల వలనను, వ్యాపారాదుల వలనను హెట్టయిటులకు బాబిలోనియా జాతితో ఎక్కువ సంబంధము లేర్పడిన కారణమున వీరి నాగరకతయందు బాబిలోనియా నాగరకత ప్రభావము బాగుగా కాన్పించుచున్నది. ఇట్టి సంబంధములు క్రీ. పూ. 24 వ శతాబ్ది నాటికే నెలకొల్పబడినట్లు తెలియుచున్నది.

బాబిలోనియా ప్రజలు ఇటులవై అనేక విషయములను వ్రాసి వానినే పుస్తకముల తీరుగ వాడుకొనెడి వారు. హెట్టయిటులు కూడ ఈ పద్ధతినే అవలంబించిరి. కాని తమ ప్రత్యేక లిపిని మాత్రము విడువలేదు. వీరి లిపియందు ఒక్కొక్క అక్షరమునకు ఒక్కొక్క బొమ్మ వాడబడుచుండెను. హెట్టయిటుజాతివారి శిల్పమునందుకూడ ప్రత్యేకతయుండెను. “యాసిలికాయా” అను ప్రదేశమున పరశ్రుములపై వీరు మతసంబంధములగు అనేక చిత్రములను చిత్రించిరి. వీనియందు సైతము బాబిలోనియావారి ప్రభావ మొకించుక కాన నగును.

హెట్టయిటుల ప్రాచీన చరిత్రను గూర్చిన యెట్టి విషయములును మనకు లభింపలేదు. క్రీ. పూ. 1750 . సంవత్సరమున వీరు హతాశుగ శారిత్రిక రంగములోనికి దుమికి, మెసాపొటేమియా దేశముపై దండెత్తి, అచ్చటి రాజవంశమునోడించి, రాజధానియగు బాబిలోను నగరమును మట్టిచించి, అచ్చటి మార్థాక్ మున్నగు దేవతా విగ్రహములను కొల్లగొట్టి స్వదేశమునకు మరలిపోయిరి. ఇది ప్రారంభముగ హెట్టయిటులు తమరాజ్యమునకు దక్షిణమునను, ప్రాగ్దక్షిణమున నున్న ౬ శత్రు ప్రాంతములపై దాడులు కావించుట పాగించిరి. వీరి ముఖ్యస్థానము ఆనటోలియా మైదానమునందలి ఖట్టియను ప్రదేశము. ఈ పట్టణము వివిధప్రాంతములకు పోవు రహదారులకు కూడలిగ నున్నందున హెట్టయిటు లితే స్థలములకు పోవుట మిక్కిలి సులభ సాధ్యముగ నుండెను.

∴ రాజ్యాంగ వ్యవస్థ యెట్టిది? :-

ప్రథమమున హేట్టయిటు దేశమందెట్టి కేంద్రప్రభుత్వమును లేకుండెను. ఒక్కొక్క ప్రాంతమునం దొక్కొక్క రాజు స్వతంత్ర పరిపాలనము సాగించు చుండెడివాడు. ఈ రాజ్యములు మిక్కిలి చిన్నవి. వీనియందు రాజధానీ నగరమును దానికి సంబంధించిన కొన్ని భూఖండములు నుండెడివి. గ్రీకు దేశమునందు వీనిని పోలిన చిన్నచిన్న రాజ్యములుండటచరిత్ర నెరిగిన వారి కెల్లరకును సువిదితమే. వీనిని “నగర రాజ్యము” (City States) అని రాజకీయ పరిభాషలో వ్యవహరించు చున్నారు. ఈచిన్న రాజ్యములలో కొన్నిగొప్ప ప్రాముఖ్యతను సంపాదించ గల్గెను. ఆర్జువా అను పట్టణమునకు ప్రభువైన యాతకుఈజిప్టురాజు కుమార్తెను వివాహమాడెను. కుస్సార్ అను పట్టణమునకు పాలకుడగు షుబ్బీలూలిమా అను నాతడు హేట్టయిటుజాతి సంతనుకూడ తన యాధిపత్యములోనికి గొనివచ్చి యొక రాజ్యమును స్థాపించెను. ఈ రాజ్యము రెండు శతాబ్దుల వరకును పేరు ప్రఖ్యాతులు కలిగి రాణించెను.

∴ రాజులు :-

హేట్టయిటుజాతి చరిత్రయందు షుబ్బీలూలిమా యను నాతడు మిక్కిలి ప్రఖ్యాతి గాంచిన ప్రభువు. ఈతడు గొప్ప వీరుడుగను రాజనీతిజ్ఞుడుగను కాన్పించు చున్నాడు. ఈరాజు వంశక్రమాగతమగు కుస్సార్ పట్టణమును విడచిపెట్టి ఖిట్టీనగరమును తనకు రాజధానిగ కావించుకొనెను. ఈ పట్టణము

నురక్షితమును, యుద్ధప్రయోజనముల కనుకూలముగ నుండుట యును దీనికి కారణమై యుండవచ్చును. ఈ కేంద్రమునండి యీ రాజు సామదండోపాయములచే హెట్టయిటు రాజ్యము సంధేకాక పరిసర దేశములలోకూడ తన యాధిక్యతను స్థాపించుకొన గల్గెను. ఈ షుబ్బీలూలిమారాజు ఈ జిప్సుప్రభువులతో సంధిని నెరపెను. కాని రిగాస్యముగ నప్పుడప్పు డీజిప్సురాజు సామంతులను తిరుగుబాటుచేయుటకై ప్రోత్సహించు చుండెడి వాడు. అట్టి సామంతులలో సిరియా పాలకుడొక్కడు. ఈసిరి యారాజును షుబ్బీలూలిమా అనేక పర్యాయము లోడించి ఆతనిరాజ్యమును కొల్లగొట్టెను. ఈకాలమునందు హెట్టయిటు జాతివారికి మిటానీ తెగ వారు ప్రతిపక్షులుగ నుండిరి. షుబ్బీలూలిమా రాజు యాఫ్రటీసు నదిని దాటి మిటానీ ప్రభువుల నోడించి, వారి దేశమును కొల్లగొట్టి, ప్రభువులను చెరపట్టి అసంఖ్యాకము లగు ధనరాసులతో తన రాజ్యమునకు మరలి వచ్చెను. కాని మరికొంత కాలము గడచిన వెనుక “మాటియుఆజా” అను మిటానీ రాజకుమారునికి షుబ్బీలూలిమా తన కుమార్తె నిచ్చి, వివాహము చేసి ఆతనిని మిటానీ రాజ్యమున ప్రతిష్ఠించెను. తన కుమార్తె డేమమును, సౌఖ్యమును కోరి తాను మిటానీ రాజ్యమునకు పునః ప్రాణ ప్రతిష్ఠ చేసితి నని యీరాజు సగర్వముగ చాటుకొనెను. షుబ్బీలూలిమా కుమారుడగు మర్సిల్ అనువాని కాలములో హెట్టయిటు రాజ్యము క్షీణదశకు లోవయ్యెను.

:- య ద్ధ ము లు :-

హెట్టయిటులకును, ఈజిప్టు ప్రభువులకును యుద్ధములు ప్రారంభ మయ్యెను. ఈజిప్టు రాజులు ఫినీషియా, కానాన్ గొప్పిములను ఆక్రమించిరి. ముర్సిల్ & మారుకగు మటాలూ అనువాని కాలమున ఈజిప్టు పాలకు డగు రెండవ రామె సెస్ అను నాశుకు హెట్టయిటు సైన్యములను కాథెష్ అను ప్రదేశమున సంపూర్ణముగ నోడించెను. ఈ యుద్ధమునందు హెట్టయిటులు గొప్ప ధైర్య సాహసములను, రణ కాశల్యమును చూపిండ్లు సమకాలిక గ్రంథముల వలన తెలియనగు చున్నది. ఈ కాథెష్, యుద్ధమునందలి అనేక ఘట్టములు లెస్సర్, కార్నక్, ఆబిడాస్ అను ప్రదేశము లందలి దేవాలయ కుడ్యములపై చిత్రపటబడెను. ఈ యుద్ధమును వర్ణించు నొక ప్రాచీన పర్వ కావ్యము నేటికిని బ్రిటిషు మ్యూజియము నందు భద్రపరుపబడి యున్నది. ఈ యుద్ధము నందు ఈజిప్టు రాజైన రెండవ రామెసెస్ తన అంగ రత్నక బలము తోడను, ప్రత్యేకముగ యుద్ధ శిక్షణ నందిన ఒక పెంపుడు సింహము సహాయముతోను, శత్రువుల నోడించెనని తెలిసికొనినప్పుడు మనలో పలువురకు విస్మయానందములు కలుగక మానవు. కొంతకాలము వరకును ఈ విధముగ యుద్ధములు సాగిన పిమ్మట ఈజిప్టు రాజులును, హెట్టయిటు ప్రభువులును కూడ విసువు చెంది ఒండొరులతో సంధి కావించుకొనిరి. ఈ సంధి షరతులను హెట్టయిటు రామబారి ఈజిప్టు రాజునకు వెండి రేకులపై చెక్కించి సహ

ర్పించినట్లు తెలియుచున్నది. కార్నక్ అను ప్రదేశమునందలి దేవాలయపు గోడలపై కూడ ఈ సంధి వివరములు కాన నగుచున్నవి. ఈ సంధి పత్రమును హెట్టయిటులు బాబిలోనియా భాషలో వ్రాసికొని తమ వద్ద దాచుకొనిరట. నేటి కాలమున రాజసీతిజ్ఞు లెల్లరును ఫ్రెంచి భాషను వాడుచున్నట్లు, ఆ వ్రాచీనులు బాబిలోనియా భాషను వాడెడివారు కాబోలు.

-: విదేశీయులతో బాంధవ్యము :-

ఈ కాలమున హెట్టయిటుప్రభువుగ నున్న ఖట్టూసిల్ అను నాతడు బాబిలోనియా రాజ్యములో స్నేహభావమున వర్తించెను. ఈతడే మరికొంత కాలము గడచిన తరువాత సకుటుంబముగ ఈజిప్టు దేశమున కేగి తన కుమార్తెను అచ్చటి రాజగు రెండవ రామెనన్ నోన్ యిచ్చి వివాహము చేసెను. ఈ విధముగ రెండు రాజ్యములకును గాఢమైన సంఘట యేర్పడెను. ఖట్టూసిల్ కుమారుడును, మనుమడును కూడ ఈజిప్టు రాజులతో మిత్రభావమున వర్తించిరి. వీరిలో అరునాడాయను హెట్టయిటు రాజు ఈజిప్టు సంప్రదాయము ననుసరించి తన చెల్లెలిని వివాహము చేసికొనె నట.

-: అంత్య దశ :-

అరునాడాయ రాజు అనంతరము హెట్టయిటు రాజ్యము క్షీణించెను. వీరి దేశముపై “ఫిజియనులు” అను పరజాతి

—

వారు దండెత్తి హెట్టయిటులను దక్షిణమునకు తరిమివైచిరి. హెట్టయిటు లా వైన ఉత్తర సిరియా యందు చిన్న చిన్న రాజ్యములను స్థాపించుకొని కొంతకాలము వరుగును నిలువ గల్గిరి. ఇట్టి రాజ్యములలో యూఫ్రటిస్ నదీ తీరము నందలి “కార్మిష్” అను రాజ్యము ముఖ్యమైనది. అస్సీరియా రాజ్యము ప్రబలమైన పిమ్మట అచ్చటి రాజులు ఉత్తర సిరియాపై దండెత్తి ఆ దేశము నాక్రమించిరి. రెండవ సారి గాన్ రాజు క్రీ. పూ. 717 సంవత్సరమున కార్మిష్ నగరము నాక్రమించి అచ్చటి హెట్టయిటు ప్రభువును చంపట్టెను. మారాష్ అను మరియొక నగరము హెట్టయిటులకు కేంద్ర స్థానముగ నుండెను. దానిని కూడ మరికొంత కాలమునకు అస్సీరియా రాజు లాక్రమించిరి. ఇంతటితో హెట్టయిటుల ప్రత్యేకత నశించి వారు సిరియా దేశపు ప్రజలలో లీనమై పోయిరి.

—::—

225

ఫిజియనులు

:- గ్రీకు ఆనాగరక జాతి :-

హెట్టయిలు జాతి చరిత్రను వర్ణించు సందర్భమున ఆసియామైనరును గూర్చిన భౌగోళిక విషయములు కొన్ని తెలుపబడినవి. ఈ దేశము పూర్వార్ధా పశ్చిమార్ధ గోళములను సమ్మేళనము కావించుటచే దీని కెక్కువ భారతీయ ప్రాముఖ్యత యుండుట సహజము. కాని యీ ప్రాంతము పర్వత మయమై యున్న కారణమున నిచ్చట ఒక కేంద్ర ప్రభుత్వమును స్థాపించి గాఢ్యపాలనము చేయుట సాధ్యము కాని పని. అయినను హెట్టయిలు ప్రభువు లాసియా మైనరు నందలి చాలభాగమును తమ యధీనములోనికి గొనివచ్చి రాజ్య పాలనము కావించిన యంశ మీవరకే తెలుప బడినది. హెట్టయిలు యనంతర మాసియామైనరునందు ప్రభుత్వము నెరపిన వారిలో ఫిజియనులను వెుదట పేర్కొనవలయును.

ఫిజియనులు ప్రథమమున ఈనాటి గ్రీకు దేశమునందంతర్భాగ మైన త్రేసు రాష్ట్రములోని ఆనాగరక జాతి వారు. వీరు స్వరాష్ట్రమును వదలి, బాన్సరను జలసంధిని

దాటి శ్రీ. పూ. పదమూడవ శతాబ్ది యందు ఆనటోలియా రాష్ట్రమును ప్రవేశించి యుండవచ్చును. వీరు స్థిర నివాస మేర్పరుచుకొనిన భూభాగమునకు “ఫ్రీజియా” అని పేరు కల్గెను. ఈ జాతి వారు శ్రీ. పూ. పదవ శతాబ్ది వరకును కూడ ఫ్రీజియా ప్రాంతమునకు వలస వచ్చుచునే యుండిరి. ఈ వలస కాలము నందలి ప్రథమ దశలో ఫ్రీజియనులకును, స్థానిక ప్రజలకును నిరంతరము యుద్ధములు సాగినట్లు ప్రాచీన గాథల వలన తెలియుచున్నది.

-: రాజవర్ణము :-

శ్రీ. పూ. ఎనిమిది వేడు శతాబ్దులలో ఫ్రీజియను జాతి వారందఱును ఏ కమయినట్లును తత్ఫలితముగ వారి ప్రభుత్వము స్థాపింపబడినట్లును తెలుపవచ్చును. ఫ్రీజియనులలో మొదటి రాజు గోర్డియస్ అనువాడు. ఈతడు మొట్టమొదట ఒక సేద్యగాడు. ఈతనినిగూర్చిన యొక గాథ నేటికిని ప్రచారములో కలదు. ఫ్రీజియా రాష్ట్రపు ప్రభువు సంతతి లేకుండ మరణించెను. అంతట ప్రజలు దరును మహాజ్ఞాని యైన తమ గురువు వద్దకు పోయి దేశమున నరాజకత్వము ప్రబలకుండుటకై ఏదైన నొక యుపాయమును చూపుడని కోరిరి. అప్పుడా జ్ఞాని యిట్లు చెప్పెను. “పుర ప్రముఖు లందఱును ఉదయముననే లేచి పట్టణపు సింహద్వారము వద్ద వేచియుండవలెను. మొట్టమొదట నెవ్వడు సింహద్వారముగుండ పోవునో ఆతడే మికు రాజు” ఆ మరునాడు పౌరు లెల్లఱును సగర ద్వారము వ

వేచియుండి, ఆ ద్వారమునుండి పోవుచున్న గోర్డియన్ అను హేలికుని తమ రాజుగ ఎన్నుకొనిరి. ఈ రాజు మిక్కిలి సమర్థుడని ప్రతీతి గలదు. ఈతడు తాను రాజుగ ఎన్నుకొన బడిన సందర్భములో తాను తోలుచున్న బుడినొక దేవాలయ ములో భద్రపరచి దాని కాడిని కట్టుటకై యొక విచిత్ర మగు ముడిని వైచెను. ఈ ముడిని విప్పిన బుద్ధిశాలి ఆసియా ఖండమున కంతకు రాజగు నని యొక ప్రతీతి వ్యాపించెను. ఈ బ్రహ్మముడిని విప్పుట కెవరికిని సాధ్యపడలేదు. తుదకు క్రీ. పూ. నాల్గవ శతాబ్ది యందు జగదేక వీరు డైన అలెగ్జాండరు ఫ్రీజియా దేశమునకు వచ్చి గోర్డియన్ రచించిన పూహమును విప్పజాలక తన ఖడ్గముతో ఆ ముడిని తెగ కోసెను. ఇది పాశ్చాత్య జాతులలో నొక సామెతగా మారి నది. గోర్డియన్ ముడిని 'చేదించుట (To cut the Gordian knot) అనగా మిక్కిలి దుస్తరమైన కార్యమును ధైర్య సాహసములచే సాధించుట యని అర్థము.

-: ఈ వాది రాజులు :-

ఈ గోర్డియన్ కుమారుడు మైడాస్ అనువాడు. గోర్డియన్, మైడాస్ అను పదములు కేవల వ్యక్తుల నామములుగా కాక బిరుదములుగా ఫ్రీజియా ప్రభువులు వాడుచుండి నట్లు తోచుచున్నది. ఈ పేరులుగల రాజన్య లనేకులు ఫ్రీజియా రాజ వంశావళిలో కలరు. మైడాస్ రాజును గూర్చి అనేక విచిత్ర గాధలు కలవు. బంగార మనిన ఈతనికి వివ రిత మైన లోభము. దేవతలను ప్రార్థించి తాను ముట్టిన బెల్ల బంగారముగా మారునట్లీతడు వరమును పొందెను.

కాని యీ వరము వలన నీతనికి, సౌఖ్యమునకు మారు ముఖమే సంప్రాప్తమయ్యెను. ఈతడు ముట్టిన నీరును, అన్నమును, తుదకు బిడ్డయు కూడ బంగాముగా మారిపోయిరి. అంతట యీ మహాలోభి తాను కోరిన వరము వలన నెంతటి అనర్థము లున్నవో గ్రహించి దేవతలను ప్రాధేయపడి యీ సువర్ణ శక్తిని మాన్పుకొనుసరికి తల ప్రాణము లోకకు వచ్చెను. ఈ నాటికిని కూడ పాశ్చాత్య సాంప్రదాయములో మైడాన్ అనగా మహాలోభియు ధనకుడునని యర్థము. ఈ కథల యందలి యాధార్థ్యము ఫ్రీజియా రాజులు మిక్కిలి ధనాధ్యులుగ నుండిరని తెల్పుట మాత్రమే యని చారిత్రకులు తలంచుచున్నారు. క్రీ. పూ. ఎనిమిదవ శతాబ్ది యందీ రాజులు తమ యధికారమును విస్తరింపజేసి లిడియను జాతి వారిని పాలితులుగ కావించుకొనిరి. ఈ శతాబ్ది యందు వీరికిగల ప్రాముఖ్యతను అస్సీరియా ప్రభువైన సారగాన్ అను నాతడు తన శాసనము లందు అంగీకరించెను.

--: శీ ణ ద శ :-

క్రీ. పూ. ఏడవ శతాబ్ది యందు ఫ్రీజియనుల యాధిక్యత శీఘ్రమయ్యెను. కాకనన్ పర్వతము లందు నివసించు సిమేరియనులను అనాగరక జాతి వారు ఫ్రీజియా దేశముపై దండెత్తి దేశమును కొల్లగొట్టిరి. ఈ దాడులవలన ఫ్రీజియనుల బలము శీఘ్రముగా, నింత వరకును వీరి యధికారము సంగీకరించిన లిడియనులు ప్రాముఖ్యతను వహింపసాగిరి.

५

विष्णु विष्णु

లిడియనులు

ప్రాచీన జాతులలో లిడియనులు మిక్కిలి ప్రాముఖ్యత పొందిరి. ఏజియను సముద్రపు తూర్పు తీరమున ఆయోనియా జాతివా రనేక వర్తక కేంద్రములను స్థాపించుకొని యుండిరి. ఆ వర్తక కేంద్రముల లోనికి రాకపోకలు సలుపుటకు లిడియా దేశము గుండు పోవలెను. ఈ కారణముచే లిడియా రాష్ట్రమునకు వ్యాపార రీతిని మిక్కిలి ప్రాధాన్యత యుండెను. నాణెములను ముద్రించి వానిని వాడకములోనికి తెచ్చివది లిడియా దేశీయులే యని చారిత్రకుల యుద్దేశ్యము.

∴ రాజ వంశములు :-

హెరోడోటస్ అను గ్రీకు చరిత్రకారుడు లిడియా దేశమును మూడు భిన్న రాజ వంశములు పాలించి యుండి వట్లు తెల్పుచున్నాడు. కాని యీ విషయమును యధార్థమని నమ్ముటకు తగిన యాధారములు లేవు. ఇచ్చటి రాజులలో గేజెస్ అను నాతడు చారిత్రక పురుషుడుగ కానవచ్చుచున్నాడు. ఈతడు “మర్మాడు” రాజ వంశమును స్థాపించెను. కే. పూ. ఏడవ శతాబ్ది యందు సిమేరియను లను అనాగరక

జాతి వారు ఆసియామైనరుపై దాడి వెడలి ఫ్రీజియను రాజ్యమును కూలద్రోసి నల్లు తెల్పియున్నాము. ఈ సిమేరియనుల వలన లిడియను జాతి వారికి సైతము మిక్కిలి నష్టము సంభవించెను. క్రీ. పూ. 668 ప్రాంతమున గేజెస్ రాజు అస్సీరియా ప్రభువైన అశుర్ బనిపాలుని వద్దకు రాయబారులను పంపి సిమేరియనుల దాడుల నెదుర్కొనుటలో తనకు సహాయ పడవలసిన దని కోరెను. కాని అస్సీరియా రాజు లిడియావారి కెట్టి చేయూతయు నొసంగ డయ్యెను. సిమేరియనులు గేజెస్ ను చంపివైచిరి. అతని కుమారుడగు ఆర్డిస్ అనువాడు అయోనియా ప్రజలతో స్నేహము కావించుకొని తమ కిరువురకును సమానముగ నష్టము కల్గించుచున్న సిమేరియా అనాగరకులను ఆసియా మైనరు నుండి వెడల నడచెను.

ఆర్డిస్ రాజు తరువాత సాద్యాటిస్, ఆల్యాటిస్ అను ఇరువురు రాజులు లిడియా దేశమును పాలించిరి. వీరి కాలమున దేశము సుభిక్షముగను, సౌఖ్యవంతముగను మారెను. ఈ రాజులు చాలకాలము వరకు అయోనియా జాతి వారిలో యుద్ధములు సాగించిరి.

-: యుద్ధములు :-

ఈ యుద్ధముల వలన లిడియా వారికి నామమాత్రముగ శుష్క విజయములు సంప్రాప్తించెను. కాని యితరములగు ఎట్టి లాభమును కలుగలేదు. మరికొంత కాలమునకు

వీరికి “మీకులు” అను మరియొక జాతి వార్యుల యుద్ధము చేయవలసి వచ్చెను. క్రీ. పూ. 565 నాటి హేలిస్ నది తీరమున ఇరు పక్షముల వారును గొప్ప యుద్ధమునకై తలపడిరి. ఆ దినమున సూర్యగ్రహణముచే పగలువేళ ముందే చీకట్లు క్రమ్మునదికి ఇరుపక్షముల వారును భయపడి దేవతల కాగ్రహము కల్గించున ఇట్టి అశుభము కల్గినదని విశ్వసించి యుద్ధము నాపివైచిరి. మరొకతే కాలమునకు బాబిలోనియారాజైన రెండవ నెబుచదనీజారు మధ్యవర్తిగ నుండి వీరిరువురికిని సంధి కావించెను. ఈ సంధి ననుసరించి యిరు పక్షముల వారును హేలిస్ నదిని తమ రాజ్యములకు సరిహద్దు నంగీకరించిరి.

-: 3వ ప్రభువు :-

లిడియా దేశమును పాలించిన తుట్టమది రాజు క్రీసస్ అనువాడు. ఈతని కాలములో లిడియా రాజ్యము కీర్తి నలు దెసల వ్యాపించెను. ఈ రాజు గొప్ప ధనాధ్యక్షుడు. ఈతని యాస్థానమునకు పలువురు క్రీకు విద్వాంసులును, తత్వజ్ఞులును వచ్చుచుండెడివారు. అట్టి వారిలో సోలక్ అను తత్వజ్ఞుడొక్కడు. ధనమును, విశ్వభ్యుక్తును, అధికారియును శాశ్వతములు కాదని క్రీసస్ రాజునకు నెచ్చుచెప్పవలెనై ఈ వేదాంతి ప్రయత్నించెను. కాని ఫలితము లేకపోయెను. రాజు సోలక్ ను నిరాశరణ చేసి పంపివైచెను. అనంతకాలములోనే క్రీసస్ రాజ్యముపై సైరస్ అను పారసీక రాజు సంధి వచ్చెను.

క్రిస్ట్ ప్రభువు తనకు సహాయపడవలసిన దని స్పష్టా, ఈజిప్టు, బాబిలోనియా రాజ్యములకు రాయబారుల సంఘి, తన రాజధాని యగు సార్డిస్ నగరమున దాగుకొనెను. కాని యితర రాజుల నుండి సహాయము వచ్చుటకు పూర్వమే సైరస్ రాజు సార్డిస్ నగరమును ముట్టడించెను. సైరస్ రాజు తన శత్రు వగు క్రిస్ట్ చువకుండ విడచిపుచ్చె నని కొన్ని గాథల వలన తెలియుచున్నది. ఏది యెట్లున్నను విడియా రాజ్యము మాత్ర మింతటితో నశించెను.



ఆంధ్ర చంద్రికా గ్రంథమాల

నియమములు

౧. ఈ గ్రంథమాలలో దేశచరిత్రలు, మహా పురుషుల జీవితములు, ప్రకృతి శాస్త్రములు, ఇతర విజ్ఞానాత్మక గ్రంథములు ప్రకటింప బడును.
౨. ఈ గ్రంథములన్నియు ప్రజా సాహిత్య సంబంధములుగా నుండి, సులభమైన వచన శైలిలో ఆకర్షణీయముగా ప్రకటింపబడును.
౩. ఈ గ్రంథమాలకు చందాలేదు. మాసపత్రకకాదు. గ్రంథము తయారుకాగానే చందాదారులకు వి. పి. గా పంపబడును.
౪. మా గ్రంథమాల ప్రచురణము లన్నియు గొనుటకు నొప్పుకొనువారు “శాశ్వతపు చందాదారు” లనబడుదురు.
౫. శాశ్వతపు చందాదారులు కాగోరువారు, తమయామోదమును లిఖిత పూర్వకముగా తెలిపి ఒకరూపాయి ప్రవేశ గుసుముగా చెల్లించవలెను.
౬. శాశ్వతపు చందాదారులకు మా గ్రంథమాల పుస్తకముల నెలలో నాల్గవభాగము తగ్గించి గ్రంథములు తయారుకాగానే వి. పి. గా పంపబడును. పోస్టుకర్చులు చందాదారులే భరించవలయును.
౭. ఇంతవరకు ఆంధ్ర వాఙ్మయములో లేని గ్రంథములే ఇందు ప్రకటింపబడును. ఈ గ్రంథములలో విషయవర్ణనకు సంబంధించిన పటములు, గ్రంథకర్తల పటములు ఉండును.

౧. ఆంధ్రభాషకు ఖుష్టి కలిగించుటయు, ఆంధ్రులలో విజ్ఞాన చంద్రికలను ప్రసరింపజేయు యు మా యుద్దేశము. పట్టు సేకరింపవలెనని మా యుద్దేశము కాదు.
౨. ఆంధ్రభాషాభిమాను లందఱును గ్రంథమాలకు శాశ్వతమైన చందాదారులుగా చేరి, మా భాషా వ్యవసాయమునకు ప్రోత్సాహ మొనంగి, ఆంధ్రసంస్కృతీదేవి ఆరాధనమునకు పాల్గొని కృతకృత్యులు గావలయునని మా విజ్ఞాపన

ఇదిచరకు ప్రకటింపబడిన గ్రంథములు

౧. విస్మృత సామ్రాజ్యములు.

ఇదియొక చరిత్రగ్రంథము. నవలవలె పఠనోరంకముగా నుండు కథాంశములతో నొప్పారు చున్నది. ఇందు కాల్దియా, బాబిలోనియా, అస్సీరియాను ప్రాచీనసామ్రాజ్యములచరిత్ర వర్ణింపబడినది.

ఈ సామ్రాజ్యములు నాలుగయిరు వేల సంవత్సరముల క్రిందట మిగుల వైభవ దశలోనుండి కాలపురుషునివభావమున మాటుపడిపోయినవి. ఈసామ్రాజ్యములసభ్యత, శిల్ప సంపద, మతవిశ్వాసములు, ఆచారములు, విజ్ఞానము, సాహిత్య పరాక్రమములునున్నగు పెక్కు విషయములను గూర్చి మనోహరముగా, అందర కర్థమగునట్లు ఈగ్రంథమురచింప బడినది.

గ్రంథకర్త : శ్రీఖండవల్లి బాలేందు శేఖరం, ఎం, ఏ. గార. పుటలు ౨౬౦. వెల: చందాదారులకు రు. ౨-౦-౦

ఇతరులకు, రు. ౨-౧-౦

(ప్రతులు అయిపోయినవి)

౨ తెలంగాణా ఆంధ్రోద్యమము

(మొదటి భాగము)

ఆంధ్రచరిత్రకా గ్రంథమాలలోని రెండవ కుసుమము. ఇది తెలంగాణములోని ఆంధ్రోద్యమమునకు సంబంధించిన చరిత్రగ్రంథము. ఇచ్చట ఆంధ్రులు తాము ఆంధ్రులననుసంగతి నెరుంగక, సాంఘికముగ, రాజకీయముగ, భాషావిషయముగ, వెనుకబడి మిన్న తరుణమున వారిని మేల్కొల్పిన పరిశ్రమోద్యమ చరిత్ర మిది. ఈ ఉద్యమ ప్రభావమున ఆంధ్రులకు రాజకీయముగ అస్తిత్వము లభించినది. ఆంధ్ర భాషకు ప్రచండ ప్రోత్సాహము కలిగినది. ఆంధ్రసంఘమునకు గట్టి కట్టుదిట్టము లేర్పడినది. ఇప్పటి వివిధోద్యమముల యందు ఆంధ్రులు చూపుచున్న చైతన్యమునకు బీజములు నాటి దోహదము కావించిన దీ ఆంధ్రోద్యమమే.

ఈ ఆంధ్రోద్యమ రథమునకు బుజాలు వేసిన మహానీయుల కృషి చక్కగా వర్ణింపబడినది. వారి పటములును ముద్రింప బడినవి. అతీతయోక్తులు లేకుండ, యధార్థ విషయములు మాత్రమే సప్రమాణములుగా వ్రాయబడినవి. ఈ గ్రంథమును ఆంధ్రులందరు చదివితీరవలయును.

గ్రంథకర్త : శ్రీ మాడపాటి హనుమంతరావు గారు.

పుటలు ౧౫౨.

వెలు: చందాదారులకు రు. ౧-౮-౦

ఇతరులకు

౨-౦-౦

3. ఆంధ్రసాహిత్య చరిత్ర సంగ్రహము

(మొదటి భాగము)

అతి పురాతన కాలమునుండి క్రీ.శ. ౧౫౦౦ వరకు, మన మాతృభాషయగు నాంధ్రమున, సాహిత్యము పొందిన వివిధ దశలు ఈ గ్రంథమున చక్కగ విశదీకరింపబడినవి. ఏతద్గ్రంథ ప్రత్యేకశ్యము, ఏతద్గ్రంథకర్త ప్రతిభ ఆంధ్రలోక ప్రశంసను పొందదగియున్నవి. ఇండభివృద్ధితమైన కళాక్షేత్రముల ప్రశంస, వచన వాఙ్మయవిన్యాసము, తెలుగాణకవుల యుదంతము, ఆంధ్ర కవయిత్రుల ముచ్చట, చారిత్రక కావ్యముల ధోరణి, యత్రగానముల సువిధానము, శతకవాఙ్మయపు రీతులు, గేయవాఙ్మయ సౌందర్యము, ఇత్యాది ప్రకరణములు ఆంధ్రవాఙ్మయము యొక్క వైశాల్యమును, శౌఖలను, అభిరుచులను, గాంభీర్యమును, శోభను ప్రకాశమానముగావించుటకు ఎంతయు తోడ్పడుచున్నవి. శైలి మృదుమధురముగ, ఇంపై యలరారుచున్నది. ఆంధ్రజనులు ఇండలి సాహిత్య చరిత్రామృతమును గ్రోలి యానందింతురు గాక!

కర్త : ఆచార్య ఖండవల్లి లక్ష్మీరంజనముగారు. ఎం. ఏ.

పుటలు 32౫.

వెల: చందాదారులకు రు. ౨-౪-౦

ఇతరులకు రు. 3-౬-౦

(సాదాప్రతులు అయిపోయినవి. బైండు ప్రతులకు

రు. ౦-౬-౦ అధికము)

౪. ప్రాచీనాంధ్ర నగరములు

(మొదటి భాగము)

ఇందు ఆలంపురము, ఆనగొండి, కల్యాణి, కొండాపురము, కొలనుపాక గోలకొండ, పానుగల్లు, ప్రతిష్ఠానము, భోనగిరి, రాచకొండ, వరంగల్లు, వేల్పుకొండ అను పంచెడు నగరముల చరిత్ర కలదు. పూర్వాంధ్రుల వైభవమును, ధార్మిక, రాజకీయ, శిల్పకళాచాతుర్యములను జూపెడు మహత్తర మయిన చారిత్రక గ్రంథము.

కర్త : పండిత ఆదిరాజు వీరభద్రరావుగారు.

పుటలు ౧౪౦ వెల: చందాదారులకు రు. ౧-౮-౦

ఇతరులకు రు. ౨-౦-౦

౫. తెలంగాణా ఆంధ్రోద్యమము

(రెండవ భాగము)

దీనిలో తెలంగాణాపు పదు నెనిమిదివత్సరముల ఆంధ్రోద్యమ చరిత్ర సప్రమాణముగా ౨౨ ప్రకరణములందు వర్ణితమైనది. ఇంచుమించు ౪౦౦ పుటలుగల ఈ పుస్తకములో ౧౩ ఆంధ్రమహాసభల వివరములును, పది ఆంధ్రమహిళా మహాసభల సంగ్రహ వివరణమును కలవు. పదుగురు అధ్యక్ష మహాశయులయు, ఎనిమిదిమంది అధ్యక్షురాలాండ్ర యొక్కయు, కొన్ని సమావేశముల యొక్కయు, సుప్రసిద్ధులగు ఆంధ్ర-ఆంధ్రేతర మహాశయుల యొక్కయు, సోదరీమణుల యొక్కయు పటములు దీని శోభను ఎన్నియోరెక్లు పెంపొందించుచున్నవి.

మించు చున్నది. ఆంధ్రోద్యమముయొక్క రెండవ దశలో కలుగుచు వచ్చిన మార్పులు, మహాసభను కమ్యూనిస్టులు విశేషముచేసిన పిమ్మట దాని పునరుద్ధరణమును, ప్రభుత్వము వారి విధానమునకు కలుగుచు వచ్చిన మార్పులును చక్కగా విశదీకరింపబడినవి. అనుబంధమున ౧౩ ఆంధ్రమహాసభలలో అంగీకరింపబడిన తీర్మానముల మూలము, మహాసభల వివరము యథాశాఖముగ గలదు. అందరును చదివి యానందింప దగిన పుస్తకము.

క్ర. శ్రీ మాడపాటి హనుమంతరావుగారు. పుటలు ౪౦౦
వెల: చందాదారులకు, రు. ౨-౨-౦. ఇతరులకు రు. ౩-౬-౦.

౬. రాజకీయ పరిజ్ఞానము.

రాజకీయ శాస్త్రజ్ఞానమునకు పెన్నిధి యనదగిన ఈ పుస్తకము నిజాముకాలేజీలో రాజకీయశాస్త్ర అధ్యాపకులుగా నున్నట్టియు, ఉత్తమ గ్రంథ రచయితగను, మహావక్త్రగను, ఆంధ్రదేశమున ప్రసిద్ధిగాంచినట్టియు మహాశయునిచే వ్రాయబడినది. దీనిలో రాజకీయవిజ్ఞానము, రాష్ట్రోత్పత్తి, రాష్ట్ర లక్ష్యము, రాష్ట్ర ప్రవృత్తి, రాష్ట్ర నిర్మాణము, కార్యకర్తకము (Executive), రాష్ట్ర భేదములు, సమత, స్వేచ్ఛ, స్వామ్యము, మున్నగు ప్రకరణములలో ఈ శాస్త్రసంబంధములగు పర్వవిషయములు సులభమగు భాషలో బోధింపబడినవి. అనుబంధమున (౧) ఇంగ్లండు, (౨) ఆమెరికా సంయుక్తరాష్ట్రములు (౩) భారతదేశము,

(బ) సోవియట్ రష్యా అరువాని రాజ్యాంగ విభాగములు సంగ్రహముగా చూపబడింది. మొత్తముమీద నిది రాజకీయములు బాగుగా దెలిసికొన గోరువారికి, ఇతరులకును అశ్యంత ఉపయోగకరమగు గ్రంథము.

కర్త డాక్టరు మాలేనుండ రామారావుగారు ఎం. ఏ.
ఎల్. టి. పి. హెచ్.డి.

వెల, చందాదారులకు రు. ౦-౧౨-౦
ఇతరులకు: రు. ౧-౦-౦

2. ప్రాచీన జాతులు

ఇది యొక చారిత్రక గ్రంథము. దీకప్పుడు విద్యకు, వాణిజ్యమునకు, వీరవిహారమునకు పేరుపొంది రెండువేల సంవత్సరముల క్రిందట వెలసి కాలపురుషుని ప్రభావమున నామమాత్రావశిష్టము లయిన అయిదు ప్రాచీన జాతుల చరిత్ర ఇందలివర్ణనముయినది. ఛిన్ షియనుల నాకా విజ్ఞానము. కాలేషియనుల స్నాతంత్ర్య నిరతి, ఫ్రీజియనుల, విడియనుల, హెట్టియిటుల విశిష్టత ఈ గ్రంథమునందు విశదీకరింపబడినది. నిన్నటి చరిత్ర సంఘటనల ఫలితమే నెటి నాగతికు మూల కారణము. కావున అందరు చదువదగినదీ గ్రంథము.

గ్రంథకర్త:- ఖండవల్లి బాలేందుశేఖరం. ఎం. ఏ

వెల చందాదారులకు. రు. ౧-౨-౦

ఇతరులకు. ౧-౧౨-౦

రాబోవు గ్రంథములు.

౧. వైజ్ఞానికుల జీవితములు,

కర్త : బి. వి. రమణారావుగారు, ఎం. ఎస్. సి.

౨. మాదన మంత్ర:

కర్త : భూపాలరావుగారు, ఎం. పి.

౩. రోమక సామ్రాజ్యచరిత్ర:

కర్త : నూకల నరేంద్రమూర్తిగారు, ఎం. పి.

౪. ఆంధ్రసాహిత్య చరిత్ర (రెండవ భాగము):

కర్త : ఆచార్య ఖండవల్లి లక్ష్మీరంజనముగారు, ఎం. పి.

"ఆంధ్రకుటీరము"

సుల్తాన్ బజారు

హైదరాబాదు-దక్కన్



మేనేజరు,

ఆంధ్ర చంద్రికా గ్రంథమాల.

